
समपंणम्‌ 


स्मृतिमात्रेण शेषेषु पित्रो; पादाम्बुजन्मसु । 
जन्मान्तरवादनाम्नी तिरेषा मुदेऽप्यते ॥ 





प्रास्ताविकम्‌ 


मत्स्याद्याः संमवतरम्ति यत्र नित्यं, रक्षाये नरहरिरामङ्ृष्णमध्याः । 
कल्व्यन्ताः समयमुपेत्य विडववन्द्यां, भूमि तां ~पदि हि मातरं नमामः ॥ 

अथेदानीं प्रस्तूयते चिरप्रतीक्षितप्रकाशनो मया बहुपूवंप्रणोतोऽप्यदृष्ट- 
विशेषप्रतिबन्धात्‌ प्रकारनावसरमलममानो जन्मान्तरवादाभिधानोभ्यमभि- 
नवो ग्रन्थः संस्छृतवाङ्निवद्धः श्री विश्वेश्वरप्रसादात्‌ प्रकाशमानायितः। 
भारतदेशो्यं धमंप्राणत्वेन विश्वविश्ुतोऽनादिकालात्‌ समुज्जुम्मते समस्त- 
भूमण्डले । तत्र को धमं इति जिज्ञासायां “यतोऽभ्युदयनिःशरेणससिद्धिः स 
धमः" इति निरणेषीद्‌ वैरोषिकदरंनप्रणेता रोकिकालौकिकसमस्तपदाथं- 
विवेचको जगदेव दुःखपद्कनिमग्नमुदिधी्षुः परमकारुणिको भगवानु 
कणादः । अस्मिन्‌ धममंस्वरूपे नास्ति विवादो वेदिकावेदिकसवंदारांनिकानां 
भारतमभूप्रसूतानाम्‌ 1 

इत्यञ्च कदाचिल्लकिकाभ्युदयसाधकमपि कमं यदि निःश्रे यसविरोधि, 
न तहि तद्‌ धम॑ः। अतो यथा निश्वेयसाविरोधेन क्रियमाणमभ्युदय- 
सम्पादकं कमं धमंस्तथाभ्युदयाविरोषेन क्रियमाणं निःश यसप्रयोजकमपि 
कमं धमं इति महरषिकणादोऽमिप्रेति । तत्र प्रथमः प्रवृत्तिरूपो द्वितीयश्च 
निवृत्तिरूप इति विरोषः। एतेनाभ्युदयनिःश्रयसयोरुभयोः सिद्धिर्मानव- 
जीवनस्य रक्षयभूतेति, तथोमयसम्पादकधमंयोरवर्यकतगव्यताऽपीति च 
मानवस्य कृते निध्िते। न चोभयलक्षयसाधनानुष्ठानमनपेक्ष्यमशक्यं चेति 
वाच्यम्‌, मानवजीवनस्योभयलक््यकत्वेऽनपेक्षणीयत्वाभ्नुपपततरगोणसुख्यमेदेनो- 
मयानृष्ठानस्य शक्यत्वाच्च । तत्राऽभ्युदयो लोकेन सम्बद्ध एेहिक इत्युच्यते, 
निःश्रोयसञ्च रोकान्तरेण सम्बद्धमिति पारलौकिकमित्युच्यते । अनयोरेव 
चत्वारः पुरुषार्था धर्माथंकामापवर्गा अन्तम्‌ ताः। यो हि जनो नाऽभ्युपेति 
जन्मान्तरसत्तामात्मनो नित्यतां च, स तु यथातथा सततमथंकामयोरेव 
रममाणः पारौकिकनिःश्रेयसमवगणयन्‌ निःशङ्कं पापकर्माण्याचरैत्‌ 
ˆ परोपधातादीनि। किन्त्वेवमाचरणे तस्य न केवरं निशवेयसमेव बाधितं 
भवति, किन्तहि ? ोकेऽपि कलहसंघर्षादिजननेनाऽभ्युदयस्यापि प्रतिदन्द्‌- 
येव सदशान्तंये तत्कत्पते 1 


( & .)) 


स्थितिमिमां विज्ञानतकनीक्योः प्रभावादभ्युदयस्य सर्वोच्चरिखर- 
मारूढान्यपि राषट्राण्यनुभवन्तितराम्‌ 1 भारतं त्वद्यापि तेषां दिशानिर्देशक- 
मिति सतुष्णमितो निरीक्षते संसारः अतएव जगद्धितं समीहमानानां 
भारतीयमनीषिणामद्याऽ्पयुदात्तो नादः-घर्मो जयतु, अधर्मो नद्यतु, प्राणिषु 
सद्भावनाऽस्तु, विद्वस्य कल्याणमस्त्विति । तत्र धर्मे जयति सुतरामधर्मा- 
भिभवस्ततः प्राणिषु सद्भावनाऽपि सुसम्पादा, तस्यां सत्यामेव विन्- 
कल्याणमित्यनिवायं पौवपिय्यंमपि । 

एतदुग्रन्थप्रणयनसमये मम मनस्यभूद्‌ यज्जन्मान्तरसम्बन्धे सावंभौमदुष्टि 
प्रदशंयितुकामेन मया पौरस्त्यपाङ्चात्यप्राचीनाऽर्वाचौनसकलप्रमुखविचा- 
रकाणां विचारा इहावर्यं संकल्य्योद्धरणौया इति 1 एवं सत्याद्यशङ्कराचायं- 
रामानुजाचायं-वल्कभाचायंप्रभृतीनामपि वचनान्युद्धरणीयान्यभूवंस्तथापि 
तेषां निविचिकित्सवेदिकत्वेन प्रस्थानत्रयीव्याख्यातृत्वेन च वेदोपनिषद्‌- 
गीतानां दशंनसूत्राणां च समुद्धरणेनैव सिद्धाथंतया तानि नोदाहूतानि । 
अत॒ एव सूत्रकारानुदाहूत्य तदुभाष्यवातिककारादयोऽपि पृथङ्नोदाहूता 
इति। 

एवं दृष्टौ सत्यामपि येषामपि कबीरदासप्रमृति सन्त" पदवाच्यानाम- 
रविन्दप्रभृतियोगिनां गुखु्नानक-स्वामिदयानन्दस्वामिविवेकानन्दप्रभृतीनां 
सम्प्रदायनेतृणां, सरराधाकृष्णनुप्रमृतिदाडंनिकानां वैदिकत्वाविरेषेऽपि 
स्वतन्व्रविचारक्राणां, तथा महात्मगान्धीप्रमुतिदेदानेतृणामपि च सतां स्व- 
तन्त्रविचारकत्वेन प्रसिद्धानामैदंयुगीनानां विचारा भारते सांस्कृतिकंकता- 
धाराया अविरप्रवहमानायाः समुद्बोधनार्थं, तद्द्वारा चेदानीं प्रवतंमान- 
विघटनभावनानिराकरणेन भारतस्यैकताऽखण्डतयोः सुदुढीकरणे परमोप- 
योगितया चेह प्रादश्शिषतेति वेदितव्यम्‌ । जन्मान्तरवादेकसूत्रग्रथिता ह्येते 
मनीषिणो भारतेकताऽखण्डतथोः कृत एवेति वयं प्रतीमः। इदममिप्रत्येवे- 
तदीयानामेतद्ग्रन्थविषयसम्बन्धिनिवन्धानामन्वेषणाय साक्षात्तेषां विचार- 
संङ्ग्रहाय च मया प्रयासो व्यधायि । तदर्थं तैः सह पत्रव्यवहारप्रसडगे 
येषाम॒त्तराणि"यथोपल्न्धानि तानि तथैवात्र पृथक्‌ सन्दुन्धानि । तेष्वरविन्द्‌- 
योगिनः पाण्डीचेरीतः, सर राधाङ्ृष्णनूमहौदयस्य तदानीन्तनोपराषटूपते 
दिल्टीतः, तदानीन्तनभारतप्रधानमन्तिणः पण्डितजवाहरलालनेहरोदिल्टीतः 
प्राप्तानिपत्राणि- प्रमुखाणि सन्ति । तेषामृत्तरपत्रैरहं भृशमुत्साहितोऽनुगृही- 
तश्च तान्‌ सश्चद्धं मनता स्मरामि । 


क) 


एतद्ग्रन्थप्रकाशने उत्तरप्रदेश-संस्करत-अकादम्या राजकीयसंस्थया त्रिस- 
हस्रमुद्रामितं साहाय्यं प्रदाय भृशमहमनुगृहीतः प्रोत्साहितश्चेति तदध्य- 
क्षाणां सम्पूर्णानन्दसंस्कृतविश्वविद्याल्यस्य भूतपुकंकुल्पतीनामाचायंश्री- 
करुणापतित्रिपाठिमिहाभागानां वस्तुगत्या निरुपधिकरुणापतित्वमुपेयुषामत्यन्तं 
कृतज्ञोऽस्मि । एवं संस्कृत-अकादम्या निदेशकचरस्य श्रीधमंनारायण- 
त्रिपाठिमिहोदयस्य, वतंमाननिदेशकस्य श्रीप्रयागदत्तचतुर्वेदिमहोदयस्य च 


-नितान्तमनुगृहीतोऽस्मि, याभ्यामनुदानस्वीकृतितत्प्रदानाभ्यां कायंमिदं पूणं- 


तामगात्‌ । सहैवोक्तसंस्थायाः सहायकनिदेशकपदमधिष्ठिताय डा०° श्री- 
चन्द्रकान्तद्विवेदिमहोदयायापि हादिकधन्यवादानपंयामि, येन द्येतत्‌का्ये 
यथासमयं निजवहुमूल्यपरामरशं प्रदाय महत्‌सौकयंमापादितम्‌ । 


पुनश्च परमटंसपरित्राजकाचार्याणां महामण्डले्चराणां काश्यादिदक्षिणा- 
मूतिपीठाद्याश्रमाध्यक्षाणास्‌ १००८ श्रीमहेशानन्दगिरिमहाराजानां भृर- 
मनुगृहीतोऽस्मि, यैरस्मिन्‌ सारस्वते यागे स्वीयः शुभारीवदिो मयि व्य 
धायि । एवं विद्यावेशद्ययशोवेभवविभूषितानां संस्कृतवाङ्मथगौरवभूतानां 
न्यायशाख्रावताराणां सम्पू्णानन्दसंस्कृतविश्वविद्याल्यस्य भूतपूवंकुल्पतीनां 
पण्डितराजश्रीवदरीनाथदुक्लमहाभागानाम्‌, तथा केन्द्रीयरिक्षामन्त्राख्ये 
संस्कृतरिक्षापरामशंदातृपदं विभूषितवतां साम्प्रतं श्रीसम्पूर्णानन्दसंस्कृत- 
विश्वविद्यालये कुलपतिपदं सुशोभयतां सदा संस्कृतवाङ्मयोन्नयनबद्धपरिक- 
राणां निसर्गाभिरामाणां डा°श्रीरामकरणदामंमहाभागानां, तथा विद्यासागर 
विद्यावाचस्पति-शाख्रत्नाकराणां सं० सं० वि° वि° भू० ¶० साहित्यविभा- 
गाध्यक्षाणां पण्डितराज-पद्मश्ची-श्रीपदटाभिरामराखिमहानुभावानां, सम्पूर्णा 
नन्दसंस्कृतविश्वविद्यालयादिनैकरिक्षासंस्थानेष्वलङ्कृतोच्चपदानां संस्कृत- 
हिन्द्युभयजगति रन्धसमप्रतिष्टानां प्राक्तनाधुनातनोभयभाषाशाखरममंज्ञानां 
नैकविद्यानिवासानामाचायं डा० श्रीविद्यानिवासमिश्नरमहाभागानाच्नाहं मृश- 
माधमरण्यं वहामि, येरेभिमंहानुभावेनिजभूमिकागुभाांसादिरेखने रहं निकाम- 
मनुगृहीतः । 

ग्रन्थस्यास्य मूतंरूपाधाने सज्जीकरणे चाज्न्यैरपि यैः सज्जनैः सहयोगो 
व्यधायि, तेषु ॒श्रीसङ्कुटमोचनमन्दिरमहन्तपदभृतं डा० श्रीवीरभद्रमिश्च- 
महोदयं, सम्पूर्णानन्दसंस्छृतविश्वविदयाल्ये पुराणतिहासविभागे प्राध्यापकं 
पण्डितप्रवरं डा° श्रीकपिख्देवत्रिपाठि जटिः महोदयं च प्रति स्वीयां 
हादिकं कृतज्ञतामभिव्यनज्मि । ममास्मिनु प्रकानका्ये मदीयसुयोग्या- 


(५) 


न्तेवासिना काशीहिन्दूविन्विद्याल्यतः स्वंप्रथमतया लन्धवेदान्तशाखरा- 
चार्योपाधिना सम्प्रतं काडीस्थश्रीकबीरकीतिमन्दिरस्य व्यवस्थापकपदं 
विभूषयता श्रीद्यामदासमहात्मना च कार्यान्तरव्यस्ततायामपि सपरिश्रमं 
भ्रफश्रक्षणारुद्धिसंशोधनादिभियंत्‌ साहाय्यमनुष्ठितं तदथंममुमहं निजधन्य- 
वादाशीर्वादाभ्यां व्घेयन्‌ तदीयनिरन्तरसाफल्याय भगवन्तं श्रीविश्वेश्वरं 
भ्राथंये । एवं विभिन्नपुस्तकाल्याध्यक्षाणामन्यमहानुभावानामपि च भृशं 
कृतज्ञोऽस्मि, यैः सम्बद्धग्रन्थोपकम्भनेन मदीयं कायंमिदं सफल व्यधायि । 
अन्ते च ममास्य ग्रन्थस्य सृद्रणकार्ये सौछठवानयने समनोयोगं प्रयत्न- 
रीलाय विद्याप्रेसाधिकारिणे श्रीवसन्तूरामायापि निजुभाशीर्वादान्‌ ददामि 
प्रदांसामि च तत्कायंम्‌। 

अतिसावधानं सम्पादितेऽप्यस्मिन्‌ ग्रन्थे मानुष्यकनान्तरीयकात्‌ प्रमा- 
दाज्जातानि क्वाचित्कस्खल्ितानि सानुकम्पं क्षमिष्यन्ते गुणेकपक्षपातिनः 
रक्षावन्त इति सुधियो निवेदयन्‌ ग्रन्थस्यास्य निविघ्नसम्पूर्तावनन्यहेतु श्री- 
विश्वेश्वरं भूयो भूयो नमन्‌ विरमामीति शम्‌ । 


विदूषामाश्रवः 


केदारमाथत्रिषारी 
मागंशीषं, अमा० २०४२ वि° सं° प्रणेता 





ये 

आचार्यं केदारनायत्रिपाठो “द्॑नरलम्‌' 
न्याय-वेदान्त-सांख्ययोगाचायंः 
विद्यावाचस्पति: ( डी° छिट्‌ ) 

811 60909) (पश्च, 
ए. 0. 821९५11\2 2/3, 
प्तभ्ोतभम §ग्णशतम६ नाद्र 


(णवा, 


श्रीअरविद आश्रम 
पांडीचेरो 
८-१२-४९, 


सम्मान्य महोदय 1 


आपने श्रीमरविन्द के नाम जो. पत्र भेजा था, 
उसके उत्तर में सेक्रेटरी ने यह्‌ लिखने को आज्ञा दौ दै कि 
आपको श्रीमरविद कौ छिखी पुस्तके 716 1:1९ 71५7 
ओर 1.नथ5 ० ऽप &पः०४ं०१० पठृनी चाहिये । 
दोनों पुस्तके अंगरेजी मे टँ । आपके प्ररनों का समाधान 
उन पुस्तकों से हो जायगा । 


विशेष श्रीभगवान्‌ की दया । 


भवदीय 
. चन्द्रदीप 


श्रीकेदारनाथ त्रिपाटो 
हरिहर संस्कृत कालेज 
बकुलखहुर मठ, चम्पारन 


> १ / 


एर पाऽ" 5 52124, शा 


पत्र संख्या : १४८६२ एप९५ एनां 711८ १२-१२-१९४९ | 
€ 


५ 


त्रिय महोदय, 


आपका ११ नवम्बर का पत्र पं जवाह्रलाल नेहरू 
को प्राप्त हुआ । 

समथाभाव के कारण पण्डितजी “धुनजंन्म पर 
सावंभौम विचार [ जन्मान्तरवादः (सावंभौमद्ंनम्‌) | 
नाम की पृस्तक के लिए रेख लिखने मे असमर्थ हैं| 


भवदीय 
द्वारकानाथ काचरू 
प्राइवेट सेक्रेटरी 
माननीय प्रधानमन्त्रीजी 


श्रीकेदारनाथ त्रिपाठी 
मु° पो° वकरुलहूर, चम्पारन 


भूमिका 


महामेघाविना श्रीकेदारनाथत्रिपाठिमहोदयेन प्रणीतः सावंभौमदर्शना- 
परनामा जन्मान्तरवादसंज्ञको ग्रन्थो मयाऽऽमूलचूलमवालोकि। अस्मिन्‌ 
ग्रन्थे प्राणिनस्तदीयवतंमानशरीरपयंन्तमेवावस्थानं प्रतिषिध्यानाद्यनन्तत्व- 
प्रतिष्टापनपूवंकं विभिन्नयोनीनां शरीरेषु स्वकीयपूर्वाजितादृटवशाद्‌ विजा- 
` तीयसंयोगलक्षणं कमंफलभोगौपयिकं जन्म भवतीति तकंप्रमाणवलेन प्रतिष्टा- 
पितम्‌ 1 एष विषयः प्रायः सर्वेष्गस्तिकदरशंनेषु प्रतिपादितः । येषु कर्म- 
फलानिवायंतावादितयाऽऽस्तिकत्वेनाभ्युपगम्यमानानां जेनवौद्धादीनामपि 
दशनानि समाविशन्ति। अधुना वहोः कालादुच्छृह्ुखविचाराणामुत्तरोत्तरं 
वधंमानतया वेज्ञानिक्या दष्टः सावंलौकिकमान्यतायाः समेधमानतया च 
पुनजन्मन्यधुनातनस्य लोकस्यानादरभावना प्रत्यहं प्रसारमदनुवाना दुश्यते । 
पुनजन्मप्रतीपा दृष्टिरेव यद्यप्यापाततः परमरमणीया प्रतीयते, यतो हिं 
पुनजंनमनः स्वीकारे भविष्यतो जीवनस्य सुखमयत्वसंपिपादयिषया वतंमान- 
जीवनमुपेक्षितमिव जायते । किञ्च भविष्प्रति कालेऽपि चुटिमार्जनावसरस्य 
प्रप्त्या्या वतमाने जन्मनि प्रतिषिद्धान्यपि कर्माणि मनुष्येस्तात्काल्िकिसुख- 
सौविध्याय क्रियमाणतामापद्यन्ते । यदि चाग्रे पुनज॑न्म नोपेयते तदा मनुष्यस्य 
मनसि विचारोऽयं वलादुत्पद्यते यत्तस्य यतो वतंमानशरीरान्तमेवास्तित्व- 
मस्ति, अतो भविष्यत्यवसरासम्भवेन वतंमाने जन्मन्येव तादृशानि छोकहि- 
तावहान्यवदातानि कर्माणि तेनानुष्ठेयानि, येन मरणानन्तरमितिहासे तदीयं 
सम्मानपूर्णं स्थानं सुरक्षितं मवेत्‌ । 
परं सृक्षमक्षिकया विचारे वितन्यमाने पुनजंन्मानभ्युपगमः समुचितो न 
प्रतिभाति। तस्यास्ति कारणद्रयम्‌-आद्यमिदं यन्मनुष्यस्य वतमानं जन्मैव 
न प्राथमिकं किन्तु पुनज॑न्मरूपं यदीदं जन्माऽऽ्यं जन्म भवेत्‌ तदा सद्यो- 
जातस्य रिदोः स्तन्यपानादौ प्रवृत्तिनं जायेत । प्रवृत्ति प्र्यैकमत्येन सर्वरेव 


¶ कक शङ्क कष क ३। इ) ३ 


# ॥। 

विचारकंरिष्टसाघनताज्ञानस्य टितुत्वोपगमात्‌ स्तन्यपानादाविष्टसाधनता- 
ज्ञानस्य च वततंमानजन्मनि जायमानाया उक्तप्वृत्तेः पूवं दुघंटत्वात्‌ । हेतु- 
ताया अन्वयन्पतिरेकाभ्यामेव निर्चेतन्यतध्रा तथोवंतंमाने जन्मन्यभावात्‌ । 
अतो नूनमेवेदमभ्युपेयं यद्‌ वतमानं जन्म पू्वंजन्मपूवंकम्‌ । एवमभ्युपगमे 
पूर्वजन्मनि जातनानुभवेन अजितस्य स्तन्यपानादाविष्टपाधनतासंस्कारस्य 
जीवनादृष्टमहिम्नोद्बोधेन सद्योजातस्य शशोरिष्टसाधनतायाः स्मरणस्य 
निर्बाधि तया ततः स्तन्यपानादौ तत्प्रवृत्तेरुपपत्तेः । 

द्वितीयं कारणमिदमस्ति यन्मनुष्यो यदि वतंमानरारीरानन्तरमात्मनः 
+दारी रान्तरासम्बन्धात्मकं जन्मान्तराभावं विद्वसेत्‌ तदा निसगदिव तस्यैष 
विचारः प्रसेरद्‌ यद्‌ यदि भविष्यति न सम्भवति तस्य कोऽपि भोगावसरस्तदा 
वतमानो देहो यावदनुवतंते तावदेव येन केनापि प्रकारेण तादी भौतिकी 
समृद्धिः प्रतिष्ठा चाजंनीया, येनाजीवनं वेषयिकसुखं भुञ्जानो रोकेनाभि- 
नन्दयमानोऽनुगम्यमानश्च स स्वसमकालिकेरनुभवितुं दक्येत। को नाम 
वर्तनानशरीरोत्तरं भविष्यन्त्याः स्वविपयकचचोयाः स्वेनानवगन्तव्याया 
खोभमेनात्मानं गनौतिकाभ्युदयसाघनसंग्रहाद्‌ वञ्चयेत्‌ । अतः सुनिश्चितमिदं 
यत्‌ पूनजंन्मनोऽस्वीक्रारपक्षः समाजस्य लोकस्य स्वस्य च हिताय नोपकल्पते । 

मनुष्यो जन्मन्तराभावे निश्चितमतिरेव नूनमीदुशं संघटनं निर्मिमीत, 
यदूद्रारा स्वात्मनस्तत्‌सदस्यानां च छाभाय तदतिरिक्तं लोकं तद्रलेनोत्पीड- 
येत्‌ । फलतया मात्स्यन्यायस्य परवृद्ध्या सामाजिकी व्यवस्था विहन्येत, 
परस्पररागद्रेषानलज्वालावरीभिरालिङ्कगितो निखिलो खोकश्चाकरुलतां ब्रजेत्‌ । 
यथा च साम्प्रतं रूस-अमेरिकाप्रमृतिदेशानां नवनवसंहारकशखाणां निर्माग- 
प्रवता प्रत्यक्षम्‌ । स्पष्टमेव यत्‌ तत्तद्देदोषु जन्मान्तरवादे आस्थाया 
अभावस्यैव सर्वोऽयं दुष्परिणामः । 


अतोऽ्यत्वे चिन्तनशीलानां विद्रल्ननानामिदमावर्यकं कतंव्यमापतितं 


यल्नन्मान्तरवादस्य प्रतिष्टठापनेन विश्वस्य जनतायामेष भावो दृढीन्रियित, यद्‌ 
येषां लोकविद्विष्टकमणां फलं वतमाने जन्मनि नासाद्यते, तानि जन्मान्तरे 


(श) 


नूनं तथा फिष्यन्ति, यथा तदीयमाविजौवनस्य दुःखदुदिनग्रासोऽनिवायंः । 
एतत्कतंव्यदिशि श्रीत्रिपाठिमहोदयेन जन्मान्तरवादनाम्नो ग्रन्थस्य प्रणयन- 
भ्रयासो नितरामभिनन्दनीयः। अस्मिन्‌ ग्रन्थेऽत्यन्तं निपुणतयेदं प्रादशि 


यज्जन्मान्तरं विश्वस्य प्रायः सर्वेषु शिष्टसमाजेषु येन केनापि रूपेणाङ्खीकृत- 
मस्तीति । 


जन्मान्तरसम्बन्धे वेदिकवाङ्मयस्य सौगताहंतवाङ्मययोरनन्तरवतति- 
सन्तभक्तप्रणीतग्रन्थानामनेकेरर्वाचीनेर्देशविदेशयो्वेज्ञानिकं राजनीतिज्ञपुरुषेश्च 
यथावसरं प्रकटितानां विचाराणां च समाश्रयणेनातीवसरल्या सुबोधया 
हृदयया च संस्कृतभाषया प्रस्तुतं ग्रन्थं निर्माय जन्मान्तरवादस्तथा समर्थितो 
यथा न कोऽपि कुताकिकोऽपि तदस्वीकारे सोत्साहो भवितुमर्हत्‌ । 


आरासे, ग्रन्थोऽयं युगस्यावद्यकतामनुभवद्धिविपश्चिद्धिर्भारतीयसना- 
तनसिद्धान्तजिज्ञासुभिश्च सबहुमानमध्येष्यतेऽभिनन्दयिष्यते च ग्रन्थकारः 
श्रीत्रिपाठी सप्रमोदम्‌ । 


बदरीनाथद्युक्लः 
कातिंकपूणिंमा, भू° पू० कुलपतिः 
२०४२ वि० संर संपूर्णानन्द संस्कृत-विश्वविद्याक्यस्य 


वाराणसी 


शभाशीर्वादाः- 


अनन्तश्री विभूषितानां श्रीदकषिणामूतिपीठाधीश्वराचा्यवर्याणां 
महामण्डलेर्वरभधीमहेशानन्दगिरिमहाराजानाम्‌- 


स्थानम्‌ - श्रीदक्षिणामूतिपीटम्‌ , वाराणसी 
मागंकृष्ण प्रतिपदा 
२०४२ वि० सं 


वतंमाने जगति देवानां हासोऽसुराणाच्च वृद्धिदंरीदृश्यते 1 यथा- 
कमंराद्धान्ते निश्चयाभावोऽतर हेतुरिति श्रीकेदारनाथत्रिपालिमिहोदया- 
नामभिप्रायः। विद्रद्धौरेयाः सकल्डाखरनिष्णाता जन्मान्तरवादाख्येऽ- 
स्मिन्‌ ग्रन्थे देशविदेशदशंनप्रदशंनेन कमंणो जन्मान्तरे साफल्यम्बहु- 
युक्त्या साधयन्ति । भारतवषंप्रसूताः सवं धर्मास्स्वीकूवन्ति 
जन्मान्तरवादमास्तिका वा नास्तिका वा चार्वाकादते । मोहम्मदेनापि 
स्वीकृतोऽयं सिद्धान्तः। अस्मिन्नधिष्ठाने सर्वेषामेकमत्ये शान्तिस्नेह- 
सत्यादिधर्मप्रतिष्ठा सुकरा । प्राथंये भगवन्तमुमारमणं ग्रन्थरत्नस्यास्य 
भूरिप्रचारणमर्‌ । केदारनाथमहापण्डिता विरचयन्तु बहुन ग्रन्थाने- 
तादृशानु, चिरंजीवन्त्विति चोमामहे्धरं सम्प्राथये । 


भगवत्पादीयो 


महेशानन्दगिरिः 


विदुषां सम्मतयः- 
रिक्षामन्त्रालये भू० प° संस्कृतशिक्षापरामशेदातणां साम्प्रतं 
बाराणसेय सम्पू्णानन्द-संस्कृत-विश्व विद्यालये लप तिपदं 
चिभूषयतां डा० श्रीरामकरणशममहामागानाप्‌-- 
दिनांक--२१ नवम्बर, ८५ 
नेवेयम्‌ 
पण्डितप्रकाण्डैः श्रीकेदारनाथत्रिपाठिमहोदयेः प्रणीतः प्रेरणा- 
प्रदो “जन्मान्तरवादः” प्रसभं मनो हरति विपश्चिताम्‌ । वस्तुतोऽयं 
ग्रन्थः प्रस्तौति ““सार्वमौमदशंनम्‌'” । वेदेषु, उपनिषत्सु, विभिन्ने 
ष्वास्तिकनास्तिकदशंनेषु, सम्प्रदायेषु च विविधेषु जन्मान्तरवाद- 
सत्तां सम्यक्‌ प्रतिपाद्य महदुपकृतं विपश्चितां जिज्ञासूनां ग्रन्थकार- 
तल्लजेरित्यत्र नास्ति संरीतिङेशोऽपि । 
आशास्महे, सुधियोऽन्तेवासिनश्च जिज्ञासवोऽभिनन्दि- 


ष्यन्ति म्रन्थरत्नमिदमिति । र 
रामकरण शामा 


विद्यावाचस्पति-पञ्मभ्री-पण्डितराज-भीपङ्ाभिरामशाल्ि- 
महाचभावानाम्‌-- 
श्रीः 
पण्डितप्रवरेः श्रीकेदारनाथत्रिपाठिभिः प्रणीतं जन्मान्तरवादं 
[ सावंभौमदशनं | समग्रं समयीत्य प्रसीदति मे हृदयम्‌ । अत्र 
जन्मान्तरत्रादमधिकृत्य पण्डितवरेविचारः तः । आस्तिक- 
दाङंनिकंः जन्मान्तरं स्वीक्रियत इति विषये न कोऽपि सन्दिग्धः। 
नास्तिकददानेष्वपि तत्तदशंनप्रवर्तकंरजन्मान्तरं व्यवस्थापितमिति 
सप्रमाणनिर्देशं निरूपितमस्मिन्‌ ग्रन्थे प्रणेतुभिः। न केवलं नास्तिक- 
दशनेषु किन्तु मोहमदखैस्तवादिमतान्तरेष्वपि जन्मान्तरमस्तीति 
तदीयप्रमाणनिर्देरपुरस्सरं प्रदशितमिति त्रिपाठिमहोदयानां 
परिश्रमं म्रन्थोऽयममिन्यनक्ति। ये च भोतिकविज्ञानधारायां 
प्रवहन्त्याधुनिकास्तैरवद्यमध्येयोऽयं ग्रन्थः, येन तेषामपि विश्वा- 
सस्समुदियाजन्मान्तरास्तित्वे । ग्रन्थस्यास्य सर्वत्र प्रचारं हृदयेन 


कामयतेऽयं जनः । 
पट्ाभिरामशास्नी 
3-11-85 


प्रार्यप्रतीच्योभयभाषाविद्याबिदाचार्यप्रबराणां 
डा ° श्रीविद्यानिवासमिश्महामागानाम्‌- 


प्ररोचना 


सुधीवर्येः श्रीकैदारनाथत्रिपाटिमहाभागे रचितो जन्मान्तरवादः सम्य- 
गवालोकि । एष ग्रन्थः पौरस्त्यानां पाश्चात्यानां च॒ तत्त्वचिन्तकानां 
जन्मान्तरसमथंकवाक्यानां केवरुमाकलनमेव न, अपितु समीचीनोपपत्ति- 
पुरस्सरं जन्मान्तरसिद्धान्तस्य प्रतिष्ठापकोऽप्यस्ति । वस्तुतो जीवनात्पस्मपि 
जीवनमेव, जीवनस्य प्रवाहधमितया, देहस्य घटरूपेण स्थिततया च, चैतन्यस्य 
समभिव्यापकतया च, तस्मात्‌ कुतो हि देहभङ्गे जीवनोपरमस्य प्रसङ्धः । 
तर्केणापि नवेन वैज्ञानिकशोधेन चेदमेवाभ्युपेति यत्‌ समग्रं जीवनमेकमेव 
परस्परमनुस्यूततया, परस्परमोतप्रोततया, परस्परं साकाक्षतया, परस्परमा- 
पूरकतया च व्यवस्थितमविच्छिन्नं निरन्तरं सन्तानवाहि, तस्माद्‌ देहनाशे 
केवरमावरणं नश्यति न तत्त्वम्‌, देहस्यापि मृदादिसकलं पञ्चधा विभक्तमुपा- 
दानं न सवंथा नयति, केवरं प्रकृतिरूपावस्थितिमेव भजते । अर्वाचिीनै- 
भौतिकीविद्या विद्‌भिर्जीवविज्ञान विद्भिग् इदमेव सत्यं वि विघेभ्यः प्रयोगेभ्यः 
समसाधि यद्‌ द्रव्योजंयोः ( 2219 ००५ ® न्ट ) प्रस्परं विनिमयो 
निरन्तरं संपद्यमानो दरीदश्यते । द्रव्यस्य चेयत्ता तस्माद्‌ हेतोः सकरुतया 
ग्रहीतुं न पायंते। भारतीयैविचारकैः स्वान्तः स्फूर्तेन चैतन्येनैतद्‌ अद्ेतं 
समदि विविधाभियुंक्तिमिश्च भ्रत्युपापादि । जन्मान्तरोपपादकं प्रथमं श्रुति- 
गतं प्रमाणमथवंवेदस्य नवमकाण्डे दरम सूक्तं रभ्यते। तद्यथा-- 


अपाङ प्राङेति स्वधया गृभीतो मर्व्योऽमर्त्येनाः सयोनिः । 
ताउ्वइवन्ता विषूचीना वियन्तान्यन्यं चि कयुनंहि चिक्युरन्यम्‌ ॥ 


अस्यायमभिप्रायः-अमरणधर्मा जीवो मरणधमंणा शरीरेण एकसूत्रेण 
आबध्यते, तत्सत्रमह ङ्कारः । उभौ जीवशरीरौ परस्परेण संयुतौ स्रत 
परस्पराद्‌ वियुतौ च पुरतः पृष्ठतो वा सञ्चरतः स्वभावं स्वधां स्वलक्षणं 
चानुसन्धत्तः । यदा मर्त्यो जीवः पुरो भवति तदा गतिरपि अग्रेसरा, देव- 
यानपरा आस्ते, यदा च मत्यं शरीरं पुरो भवति तदा हि गतिः पश्चातसदा 
सञ्जायते । वस्तुतो मरणधमं शरीरं स्थूलरूपेण मृतमपि जीवेनामर््येना 


( ९७) 


हन्तासूत्रवद्धतया सृष्ष्मरूपेण कमंवासनासम्पिण्डकिङ्गरूपेण सङ्क्राम्यत्येव । 
अनेन लिद्धगरीरेणावद्धो जीवो दिक्षु दिक्षु आदिषण्डमानः पूवंवासनावशा- 
दात्मीयभूतानि पूद्रादिसंबन्धिशरीराणि परिचिनोति, किन्तु न तथा विश्ञ- 
दतयास्या आत्मीयताया निबन्धनमात्मानं परिचिनोतीति 1 


अस्मिन्‌ मन्त्रे बीजख्पेण न केवरं जन्मान्तरवादस्य प्रतिष्ठापना कृता, 
आत्मतत्त्वानुरीलनस्यापि बीजमुप्तम्‌ । जन्मा.तरवादे कश्चन जन्मान्तरा- 
धिगतसुखदुःखादिपरिणामनियततया कमंणः प्रयोजनमेव मोघायत इत्या- 
दाड्क्यते, तन्नोपपत्तिमद्‌, यतो हि कमंणां परिपाकः न सिद्धो नियतो वा, 
कर्मणां प्रारन्धं सञ्चितं क्रियमाणं चेति त्रिरूपत्वात्‌ तत्र केवलं प्रारब्धस्य फल- 
मुखत्वादन्येषां फलमुखत्वस्य स्वसङ्कल्पपूर्वकसमारम्भवशयत्वाच्च जीवस्य 
कमंविषये स्वाधीनत्वाच्व 1 मन्ये, सम्प्रत्येतावदिति निरिचितं मन्यमान प्राये 
रिक्षिते जगति जन्मान्तरवादस्य विषये अनेका अन्याइच विप्रतिपत्तयस्ता- 
सामपाकरणं कघुनानेन लेखेन कतु न शक्यते, दिङ्मात्रमेव न्यवेदि त्रिपाठि- 
महाभागानां रचनोत्कषंप्रणोदितनानेनाज्ञजनेन । परामनोविज्ञानविद्भिः 
पा्चात्येविद्रद्मिः पू्वंजन्मस्मृतिमज्जनानां समग्रव्यवहारस्यानुश्षीलनं कृत्वा- 
ऽद्यापि न निरचाप्रकः कोऽपि निप्कषं आपादि, परं नूनमेवेभिः प्रयत्नेज॑न्मा- 
न्तरसङ्क्रमितवासनोपचयसम्भावना उदाबोधि, सा च सम्भावना भूयोभूयो 
नूतनानि पुनरन्वेषणानि समाह्वथति 1 


अस्य जन्मान्तरवादस्य प्रणेतारः सुतरां सभाजना्हस्तिऽनेन ग्रन्येनाने- 
कानि विचिकित्साद्वाराणि जीवनतच्वविवेचनस्य जीवनेक्यप्रत्यभिज्ञानस्य च 
व्यवारिषुरिति । 


कार्यां, कातिक शु° ५ तिथौ विदुषां वरंवदो 
२०४२ वि° वत्सरे विद्यानिवाखमिश्चः 


# ग्रन्धप्रणेतुवंशप्रशस्तिः # 


अभुत्‌ सरय्वाः किल तीरभ्रुद्‌भवो द्विजो भरद्वाजमूरनेहि वंशजः । 
तिवायु पाधि: खलु विश्रुतो भवि, स चित्रसेनो हि महायशा वुघः॥ १॥ 
स (साहवाख्यं, ह्य. दपीपदत्‌ सुतं, वंशा ग्रगण्यं महनीयकीतिकम्‌ । 
स्वनामयाथाथ्यंमलम्भि तेन वैँ, विभिन्नवर्गयिजनाहतेन च।॥ २॥ 
तस्य त्वभरुवन्‌ किल पच्च सूनवः, समेऽपि भरूत्यादिगरुणान्विता वभ्रुः । 
तेषामभ्रुदिद्‌धयशाः सुविश्रुतो रामेश्च रोऽग्रचः समुदा रमानसः ॥ ३ ॥ 
रामेश्वरस्यापि सुतेषु “सुन्दरा” गर्भोद्धबवाः षड्‌ रघुनन्दनात्‌ सुताः । 
सर्वादिनारायण आदिमःसुतो द्विपूरणो रामविहारिसंज्ञकः ॥ ४ ॥ 
श्यामादिरन्यो हि विहारिनामभागभूत्‌ वृतीयस्तु सुतो महाबलः | 
स तीथं राजो जनितञ्चतु्थकः प्रयागराजोऽपि च पचचमोऽभवत्‌ ।! ५ ॥ 
विन्ध्याचलस्सवंकनिष्टकोऽभवत्‌ सुतः स षष्ठो मतिमानमीष्रु च-- 
विहाय तुय सकला हि पौत्रिणोऽभवन्‌ प्रसादाज्जगदीश्वरस्य वं ॥ ६ ॥ 
त्रिपाठिनो रामविहा।रणस्ततः सुतौ जिकेवाञुभगभसभवौ । 
केदारनायोऽहमिहादिमः सुतः श्रद्वा रकानाथ इतीत रोऽस्ति च ॥ ७ ॥ 
गङ्कदेव्युद्‌भवौ पृत्रौ, वीरेन्द्र मेऽप्रिमस्तयोः । 
विजयादिकरूुमाराख्यो द्वितीयो हि सुतोऽस्ति मे ॥ ८ ॥ 
मोदः शान्तश्च फुल्लश्च प्राद्या आद्यस्य सत्सुताः । 
प्रवर्घन्तामिमे नित्यं देवपितृप्रसादतः ॥ ९ ॥ 
ममानुजस्य द्वौ पूदत्रौ “जयन्ती कुक्षिसम्मवौ । 
वीरेशण्चाथ राजेशो वर्षेतामीशरक्षितौ ॥ १० ॥ 
 ॥वहारराज्ये सारण्य (सारन) मण्डडे पुण्यनामनि-1 
ग्रामे वष्णुपुरे जातौ स्मरणीयाभिधानयः-॥ ११॥ 
तपः श्रद्घात्मनोः पित्रोः पुण्यादावां सहोदरौ । .. 
कृपातोऽभूव वाग्देव्या वा्तविद्योदयाविह ॥ १२ ॥ 
संस्कृते चाङ्खके विद्वान्‌ विशिष्टोपाधिमूषितो- 
ऽनुजः श्रोद्वारकानाथो राज्येऽभत्‌ सुप्रशासकः । १३ ॥ 


7 न न------ 


ॐ चन्द्रशेखर इत्यपि नामान्तरम्‌ । 








(शि) 

अहं च- 
न्यायर्वशेषिके शुक्छात्‌ सूरयंनारायणाद्‌ गुरो । 
द्विवेदिनश्च वेदान्तं हरिहरक्ृपालुतो- ॥ १४ ॥ 
ऽधीत्यादौ मण्ड चम्पारण्ये राज्ये विहारके । 
बकुलादिहरे ख्याते महासंस्कृतसद्मनि- ॥ १५ ॥ 
दशंनाऽध्यापकोऽनवं प्राचायंश्चापि कीतिमान्‌ । 
ततस्तु भागलपूुरे राजसंस्कृतसद्मनि- ।। १६ ॥ 
व्याख्याता दशंनेऽभूवं बह्वन्दान्‌ राजपत्रितः, । 
ततः शम्भोः प्रसादात्तु काश्यां हिन्दुपदाच्िते- ॥ २७ ॥। 
विश्वविद्यालये सांख्ययोग प्राध्यापको भवन्‌ । 
विभागाव्यक्षतां चापि दशंनस्य न्यभाल्यम्‌ ।। १८ ॥ 
प्राप्तरावकाशः सेवातो विश्वविद्यालयस्य तु । 
शिक्षामन्त्राल्यात्‌ सद्यः शास्व्रच्रूडामणौ" वृतः ॥ १९ ॥ 
हरिद्वारे स्थितस्तत्र वेदान्तं समपीपटठमु । 
यू.जी.सी. योजनायां तु पुनः काशीमूपेयिवान्‌ ॥ २० ॥ 
सांख्यशास्त्रं शोधकाय कुव॑न वर्तेऽधुना पूनः । 
विश्वेशं प्राथयेऽग्रेऽपि संस्कृतं सेवयायहम्‌ ।। २१ ॥ 
यो न्यायवोधिनीं तक॑संग्रहे पदकृत्यकम्‌ । । 
दीपिकां चापि तत्रव कल।भिस्समटोकयत्‌ ॥ २२॥ 
साख्ययोगोभमयोः कोशं प्राणैषीन्मौकिकं च यः । 
यो विज्ञानामृतं भाष्यं वेदान्ते समपीपदत्‌ ॥ २३ ॥ 
आत्मतत्त्वविवेकाख्यो ग्रन्थो व्याख्यायि भाषया । 
रोकोपकारबुदध्यैव न्याये येन, ततः परम्‌ \॥ २४॥ 
जन्मान्तरादिवादाख्यः प्रणीतो देवभाषया । 
ग्रन्थोऽपि, तस्य कृतिभिः प्रीयतां मे सदाशिवः ॥ २५ ॥ 
नेत्रान्धिशून्यन यनैरन्विते वैक्रमाब्दके (२०४२) । 
शुक्रेऽनन्तचतुदंश्यां छता वंशप्रशस्तिका 1! २६ ॥। 

~> 

जन्मान्तरबादः 


भाविताः पू्देदेष, सततं शाख्बुद्धयः । 
भवन्ति सन्वभूयिष्ठाः, पूर्वजातिसमरा नराः ॥ 
शुः] 


जन्पान्तरवादः 
[ सावंभौमदशंनम्‌ ] 


यस्मिन्‌ ध्याते भवेत्‌ सिद्धिगेणनाथे गज।नने । 
० ~ [~ 
सोऽनुग्रदणातु नस्तृणं वुद्धिखशिशेणाख्यः ॥९॥ 
क्व ० स © खिट 
ासोदयं स्थेयमुपैति खी यतेऽ जगत्‌ स्थावरजङ्गमात्मकम्‌ । 
५ € 7 
यतो मुदु, ्बोधपरावधिुतः शिवः स पायादशिवादनारतम्‌ ॥२॥ 
शास्ाणि स्माञ्जसा मान्ति भास्वतो यस्य सत्तया । 
€ 9 = र ५ 
खयंनारायणं शुक्टं शुरं तं नौमि विश्रुतम्‌ ।३॥ 
उपेत्य वेदान्तमधीतवान्‌ पुनद्विवेदिनं यं शिबविष्णुरूपिणः 1 
गुरु कृपां विदितं हरिहर तमप्यभोद्धं शशमानतोऽस्म्यदहम्‌ । ७: 


=^ सष्ठ 


उदशः 

छान्दोग्योपनिषदः षष्ठाध्यायस्य प्रथमखण्डे एकः प्रसङद्ध आयाति 1 तत्रो- 
ल्लिखितम्‌-अरुणापूत्रेणोदाल्केन निजात्मजः सवेतकेतुत्रंह्यचयपूवेकं वेदाध्यय- 
नाय समादिष्टः । यतो हि तस्य कु कोऽपि जनो वेदाध्ययनविरहितो नाभवत्‌, 
अतः इवेतकेतुरपि पितुराज्ञां शिरसि धारयन्‌ द्वादशवर्षायुष्को गुरुकुल 
जगाम । तत्र॒ चायुषश्चतुविरातिवर्षाणि यावच्चतुर्णामपि वेदानामध्ययनं 
परिसमाप्यासौ स्वगृहं परावतिष्ट 1 तेनाध्ययनेन इवेतकेतोः स्वसवंज्ञताया 
अभिमान इवाभवत्‌ 1 एतदालोक्य तत्पितोदालकः श्वेतकेतु पुत्रं पृष्टवान्‌- 
“उत तमदेशमप्राक्षीः ? येनाश्रुतं श्रुतं भवति, अमतं मतम्‌ , अविज्ञातं 
विज्ञातमिति ?५। 


अर्थात्‌ कि त्वया स॒ उपदेशो गृहीतः ? यस्मिन्‌ सति पूर्वं कदाचिदश्रुत- 
मपि श्रुतं सम्पद्यते, अकरृतमननमपि तत्त्वं कृतमननमिव जायते, अथवा सवंथा- 


६ जन्मान्तरवाद्‌ः 


ऽज्ञातमपि ज्ञातं सम्पद्यत इति । उक्तप्रनस्योत्तराभिधाने स्वासाम्यंमभि- 
व्यञ्जयति उ्वेतकेतौ स्वयमुद्‌ाक एवानेकोदाहुरणैः स्वपुत्रं उ्वेतकेतुं तदा- 
स्मतत््वं व्यज्ञापयद्‌, येन ज्ञातेनैव सर्व श्रुतं मतं विज्ञातं च सम्पद्यते । 
इत्यमेव पुनजेन्मवादो जन्मान्तरवादो वा दाशंनिकानां स केन्द्रीभूत- 
सिद्धान्तो वरीवति, यस्मिन्नवगते सति न केवर्माध्यात्मिकसिद्धान्तानामेव, 
भ्रत्युताधिभौतिकानामाधिदैविकानाञ्च पुरातनाभिनवानां सर्वेषा वादानां 
रहस्यानि स्वत एव समुद्घाटितानि सम्पद्यन्तेतमाम्‌ । एतद्‌ ह्यपरि्टात्‌ 
स्पष्टीकरिष्यते । एतदेव चास्य अ्रन्थसमारम्भस्य प्रानमुदश्यमास्ते । 


श्प 
~ 


लक्षणम्‌ 


मृद्यृपरन्तमात्मना सह्‌ शरीरेन्द्रियप्राणमनसामेक्रत्र यः पुनः संयोगः, 
स पुनजंन्मेत्याख्यायते । अ्थादीदुशः संयोग एव जन्म, तथेदुशसंयोगस्य नाशो 
वा उक्तवस्तूनां पारस्परिको विभाग एव वा मरणमस्तीति। ‹ “पुनजन्मे" ति 
शब्दे नः शव्द एततूसूचनाय विद्यते यज्‌जन्ममृत््वोरियं परम्पराऽनादि- 
कालादायातीति । इमां जन्ममृत्युपरम्परामेव शास्त्रकारा: संसार" शब्देन 
व्यवाहाषुः । न्यायदरशंनें महिगौतमस्य “पुनरुत्पत्तिः प्रेत्यभावः" (१। १। 
२९) इति सूत्रं वैशेषिके कणादमहूर्षक्व “तत्संयोगो विभागः” (६।२। १५) 
इति सूत्रमपि चाद एव लक्षणं पुनजंन्मनः सूचयतः । 


उपर्युक्तात्‌ पुनज॑न्मलक्षणाद्‌ श्रान्तिरियमपति यद्‌ देहेन्द्रियादिभौतिक- 
तत्त्वैः सहैव चेतनतत्त्वमपि स्वतो जायत इति । तथेयमाशङ्कापि नावतिष्ठते 
यद्‌ आत्मनो नित्यपदाथंत्वपक्षे उत्पत्ति रूपं तन्म नादरूपस्तन्मूतयुर्वा कथं 
संभाव्यत इति । यतो हि वैदिकदरशनेषुं आत्मा नित्यः सवव्यापकच्चास्ति | 
तथा नित्यसता तेनात्मना सह शरीरेन्द्रियादिनूतनभौतिकतत्त्वानां संसगं 
एवोत्पद्यते नश्यति चेति 1 इयं स्थितिरेव जन्म मृलरवोच्यते | 


यथा हि विद्युच्छक्तिः सवत्र वतंमाना भवति, किन्तु उपकरणविदोषमा- 
साद्य क्वचितु कदाचिदभिव्यज्यते तथा तथाविधोपकरणविशेषापाये तिरो- 
धीयते, तद्वत्‌ । दीपशखाकायां काष्ठे वा पुवंतोऽग्निवंतंते घषंणद्वारा च प्रकटो 
भवति | एवमेव शरीरेन्द्रियप्राणात्मकानां भौतिकततत्वानां संसर्गात्‌ पवतो 


परोक्षा ३ 


व्तमानात्मनि चैतन्यमभिव्यज्यते, तथा विकीर्णे तेषु मौतिकतत्त्वेवु तदीय- 
चैतन्यं तिरोहितं भवति । अग्रिमे प्रकरणे चेदमधिकं स्पष्टं भविष्यति । 


परीक्षा 


नेह सन्देहलेशोऽपि यत्‌ प्राचीनैमंह्िभिदंशंनेषु ये केऽपि सिद्धान्ताः प्रति- 
पादितास्ते न केवलं तेषामाज्ञामात्र्‌, प्रत्युत प्रमाणैः परीक्ष्य ते दशिता: । 
अतस्ते कपोलकल्पनामात्रप्रसूता इति कृत्वा नोपेक्षितुं शक्यन्ते । “भ्रमेयसिद्धिः 
प्रमाणाद्धि" इति ह्यासीत्‌ तेषां समुद्घोषः। एतद्‌ हि ते स्वयं निकाममनुः 
भवन्ति स्म यदप्रामाणिकानु सिद्धान्तान्‌ प्रतिपादयतामुक्तय इवं ॒तदुक्तय- 
समाजे समुपेक्षिता स्युरिति । अतः कस्यापि सिद्धान्तस्य स्थिरीकरणात्‌ पर्वं 
अत्यक्षानुमानादिप्रमाणनिकषेषु तस्य पूणेपरीक्षणं करणीयमिति 1 


प्रमाणानि तेषामुपयोगध 


न्यायदशंनानुसारेण प्रमाणानि चत्वारि भवन्ति-भ्रत्यक्षम्‌, अनुमानम्‌, 
उपमानम्‌, शब्दश्चेति । यद्‌ वस्तु इन्द्रियसम्बद्धं भवति, तस्य ज्ञानं प्रतयक्ष- 
माणेन भवति । हेतुमारोक्य अप्रतयक्षस्य साध्यस्य ज्ञानमनुमानप्रमाणेन 
भवति । यथा-धूमं दृष्टाऽनेरनुमान जायते, यथा वा जगति जन्यपदार्थान्‌ 
दुष्टरा तत्लष्टुरीश्वरस्य सर्वजञस्यानुमानं जायते । 


यो हि जनो गवयशब्दं जानाति, किन्तु गवयं कदाचिदपि दुष्टवान्नास्ति, स 
कुतरिचिद्‌ वनवासिन इदं ज्ञात्वा यद्‌ "गोसदृशो गवयो भवति' वनं गतो गोस- 
दुशं पिण्डविरोषं दृष्ट्वा जानाति अयं गवय इति । इदं ज्ञानमुपमानप्रमा- 
णाद्‌ भवति। यस्य कस्यचिदापपुरुषस्य वचनादज्ञातवस्तूनां यद्‌ ज्ञानं भवति, 
तत्‌ शब्दप्रमाणस्य कायंमस्ति । 


मीमांसा-वेदान्तदशंनयोरर्थापत्तिरनुपरन्धिर्चेति प्रमाणद्यमधिकं स्वी- 
कृतमस्ति । पौराणिकाः संभवमैतिह्य चापि स्वीकृत्य प्रमाणानां संख्या 
अष्टौ इति प्रतिपादयन्ति । नैयायिकास्तु अर्थापत्तिसंभवौ अनुमाने, अनुपरुन्धिं 


1 जन्मान्तरवादः 


प्रत्यक्षे, एेतिह्यं च राब्दे गताथंयन्तदचत्वार्येव प्रमाणानि स्थिरीकृतवन्तः } 
सांख्या योगाश्च हि नेयायिकाभिमतमुपमानप्रमाणमनुमानेऽऽन्तर्भाव्य प्रत्यक्षा- 
चुमानागमान्‌ त्रीण्येव प्रमाणानि मन्यन्ते 1 वैरोषिकमतावरुम्विनस्तु शब्दतो 
जायमानमथंबोधमनुमितावेवान्तरभाव्य द्वावेव प्रमाणभेदावद्खीकु्व॑न्ति प्रत्यक्ष- 
मनुमानचञ्चेति । उक्तेषु विभिन्नमतेषु प्रमाणानां वर्गीकरणं कामं पृथक्‌-पुथग्‌ 
भवेत्‌, तथापि वस्तुस्थितिषु तेषां पाथंक्यं नायाति । चार्वाकास्तु केवलं 
परत्यक्षमेवेकं प्रमाणमभ्युपयन्तो जगति निजां स्वाभाविकीं भौतिकतामेव 
प्रदशितवन्तः ॥ 


उपरि प्रतिपादितेषु प्रमाणेषु व्यावहारिकोपयोगित्वदष्ट्या प्रवयक्षानुमान- 
शब्दभ्रमाणान्येव विदोषतो महत्त्वपूर्णानि सन्ति । अतौऽस्मिन्‌ जन्मान्तरवाद- 
प्रसङ्गं एतेषामेव त्रयाणां चर्चा करिष्यते । 


प्रमाणैरेव कस्यापि वस्तुनो निर्णयः शक्यते कर्तुम्‌ | परमिदं सर्वंथैव 
ध्यातव्यमस्ति यत्‌ कस्यचिदपि वस्तुनः सिद्धौ सर्वेषामेव प्रमाणानामेकत्रा- 
भिसंप्ल्वो नानिवार्यः । प्रत्यक्षप्रमाणाप्राप्तौ अनुमानेन शब्देन वा प्रमाणेन 
तत्‌ साघयितुमर्ह॑म्‌ । तस्य प्रत्यक्षतो ज्ञातुमशक्यत्वे नैवं वक्तु शक्यते यत्‌ 
तद्‌ वस्त्वेव नास्तीति] तत्र कारणम्‌, प्रत्यक्षप्रमाणस्य प्राप्तिः सवत्र न 
भवितुमहंति। कि दिवा नभसि अदुहयमानास्तारका न सन्ति ? स्थारीप्र- 
माणो दृश्यमानः सूयः कि पृथिवीतस्त्रयोदशलक्षगुणिताधिकप्रमाणो न भवति ? 
कि वा केनापि पाण्डुरोगिणा पुरुषेण पीततया दृद्यमानानि सर्वाणि वस्तूनि 
पाण्डून्येव भवन्ति ? अथवा कस्यापि मनसोऽन्यत्र संरुनतादशायां संमुख- 
तोऽपि त्रजचु जनो यदि नो ज्ञायेत तदा तस्य ततो गमनमेव मिथ्याऽस्ति ? 
यदि वा निजलोचनस्थमप्यज्ञनमतिसन्निहिततया करिचन्न पद्येत्तदा तदञ्जन- 
मेवास्तित्वतो हीयेत ? तथा दपंणस्थान्मुखप्रतिनिम्बादनुमाय सज्जनविशेष- 
वचनादूवा जानीयात्‌ तदा साऽञ्जनप्रतीतिर््रान्ता भवेत्‌ ? 


कस्यां कस्यां स्थितौ वस्तुनिणये प्रत्यक्षप्रमाणमयोग्यं भवति, ताः सर्वाः 
स्थितयः ईरवरकृष्णेन सांख्यकारिकायां संगृहीताः सन्ति। यथा- 
अतिदृरात्‌ सामीप्यात्‌ इन्द्रियघात।न्मनोऽनवस्थानात्‌ । 
सौक्ष्म्यात्‌ तदव्य वघानादमिभवात्‌ समानाभिहाराच्च ॥ [सां.का. ७] 
अर्थाद्‌ वस्तुनोऽतिदुरस्थतायामतिसामीप्ये, इन्द्रियेषु रोगादिना दरषितेषु सत्सु, 
मनसोऽस्थिरत्वे, वस्तुनः सृष्ष्मतायां, मित्त्यादितो व्यवधानसम्पादनात्‌, दिवा 

भास्करात्‌ ताराणामिव वस्तुनः कस्माचचित्तेजस्विपदार्थात्‌ तिरोधानप्राप्ते, 
वारिदसमुद्रनल्योरिव समानाकारवस्तुनोः परस्परमिश्चरणाच्च प्रत्यक्षद्वारा 
वस्तुनिणंयो न भवितुं शक्नोति, यद्यपि तद्‌ वस्तु विद्यतेऽवश्यम्‌ | 


्रत्यक्षस्येवाचमानशब्दयोरप्यनिवार्यत्वम्‌ 
उपर्युक्तेनिदशंनैः पाठकानां विदितमभूद्‌ यद्‌ वस्तुनिणये प्रत्यक्षप्रमाणा- 
सामर््येऽनुमानस्य शब्दस्य च साहाय्यमावद्यकं भवति । एवं सत्यपि केव- 
खप्रतयक्षप्रमाणवादिनोऽनुमानात्‌ शान्दादपि च प्रमाणात्‌ सिद्धं पुन्ज॑न्म- 
सिद्धान्तं न मन्तुमीहन्ते। तान्‌ वयं पृच्छामः--कथं तेषां कतिपयदिवसकृते 
गृहात्‌ सुदुरदेशप्रवासदशायां तदीयपल्यस्तान्‌ पतीन प्रत्यक्षतोऽनुपलभ्य 
मृतानिवासतोऽवधायं सोरस्ताडं न ख्दन्ति ? प्र्युतैकस्माल्लघुपत्रादेव 
तत्प्रहिताद्‌ विकसितानना जायन्ते । कि च, ते एतत्‌ प्रत्याययितुं शक्नुवन्ति 
यद्‌ यं ते स्वपितरं जानन्ति स एव तेषां पितास्तीति । नूनमस्योत्तरं निषे- 
धात्मकमेव भवेत्‌ । अत्र तेनिजमातुवंचन एव विश्वासः करणीयतामापद्यते । 
अतः केव प्रत्यक्षमेव प्रमाणत्वेनोपयदिभनंव्यैः प्राच्येश्च चावकिंरपि अनुमा- 
नप्रमाणहस्तावलम्बो ग्रहणीय एव भवति, तथा श्रुतिमातुवंचनेषु विख्वासः 
करणीय एव भविष्यति । एतद्धिना गत्यन्तर नास्ति । तेरिदं सदा ध्यातव्यं 
भविष्यति यन्माता स्वपुत्रेण सह्‌ च्छलपुणंव्यवहारं नैवाचरतीति । अतएव 

हि स्वमातुर्वाक्यं सवंस्यापि पुत्रस्य कृते विश्वसनीयं भवत्येव । 
एवमेव श्रुतीनामुपदेशो विशवमात्रस्य कृते भवति, तथा स उपदेशः कस्यापि 
स्वार्थस्य वशीभावेन न प्रवतत, अतस्सः सवथा श्रद्धेय एवास्ति! रोके हि 
दृयते यत्‌ स एव जनोऽपदुपदिशति, यस्य तथाकरणे नैजः स्वार्थो भवति । 
श्ुतयस्तु सवंथा रागद्रेषादिरहिताः सन्ति । श्रुतीनां च मान्यत्वम्‌ (अभ्यहि- 
तत्वम्‌ ) अग्रे पुनजन्मनि वेदिकप्रमाणोपस्थापनात्‌ पूर्वं विरोषतः स्पष्टीकरि- 
ष्यते । तावदत्र युक्तिभिरेव पुनजंन्म साधनोयमस्ति, यच्चानुमानमिदयुच्यते । 


<, 
चार्वाकः पुनजेन्मवादशच 


अत्र पूव॑ंमिदमस्माभिविमशंनीयं यद्‌ वस्तुतः पुनजन्मसिद्धान्तः कथं नु 
न्ा्वीकैरुद्धूितः ? नूनं तेविचारितं यत्‌ पुनजेन्मनो मान्यतादशायां कर्मणां 


1 जन्मान्तरवादः 


तत्फखानाच् बन्धनेषु पतितव्यं भवेत्‌, तथा निम्॑याद स्वच्छन्दतया विचरणं 
न संभवेदिति । अत आस्तिकानामिमं विचारं यत्‌ ुनजंन्मग्रहणात्‌ सम्प्रति 
न्र्ियिमाणानां कदाचाराणां फलं भोक्तव्यमेव भविष्यतीति" नागदन्तके संस्थाप्य 
आजीवनं यदेव मनसि भावयेत्‌ तदुन्मुक्तमाचरेदिति चेत्ययमेव तेषाममिप्रायः। 
अधस्तादुद्धृताः इ्छोकास्तेषां सिदूघान्तपरिचियाय पर्याप्ताः स्युः! यथा-- 
न स्वगो नापवर्गो वा नेवात्मा पारलौकिकः । 
ˆ अर्थात्‌ नास्ति करिचित्‌ स्वर्गोऽपवर्गो वा, नापि कर्चिदात्मा भवति, यस्य 
रोकान्तरेण सम्बन्यः सम्भाव्येतेति । 
यावल्नीवेत्‌ खुं जीवेद्‌ ऋणं रत्वा घृतं पिवेत्‌ 
भस्मोभूतस्य देहस्य पुनरागमनं कुतः + 
अर्थात्‌ निजसुखभोगाथंम्‌ ऋणं तु गृह्णीयात्‌ परं यावज्जीवनं तदपाकरण- 
चिन्तां न भावयेत्‌ । मृते तु जाते कः पुनरायाति, य ऋणानामपाकरणप्रयुक्ता 
यातनामनुभवेदिति 1 
अह्गनालिङ्गनाजन्यं खखमेत्र पुमथंता। 
कण्टकादिव्यथाजन्यं . दुःखं निस्य उच्यते ॥ 
अर्थाद्‌ युवतीनामालिङ्खनेन समुत्पन्न आनन्द एव पुरुषास्तथा कण्ट- 
कादिभिचछेदभेदजन्यं यद्‌ दुःखजातं तदेव नरकपदाभिधेयं मन्तव्यमिति । 
नटि खोकिकाभ्यामानन्ददुःखाभ्यामतिरिक्ते स्वगंनरके स्तस्तत्त्ततः । इदमेव 
चार्वाकाणां पुरुषाथंस्य सेद्धान्तिकं मानचि्रमास्ते। 


यद्यप्यपर्युक्तानि चार्वाकमतनिदशंनानि पद्यानि बहुपुरातनानि सन्त, 
तथाप्यस्मिन्‌ विशकेऽपि शतके पार्चात्यशिक्षादीक्षितानामाधुनिकचार्वाकाणां 
भ्राचुयंमस्ति, तेषामेव च सं भ्रति समाजे वाचां प्रचारोऽवलोक्यते। कथं नेदं 
संभवेदपि ? यतस्तेषां सिद्धान्त एवैतावानू रोचको वतंते, यस्मिन्‌ सवंसाधा- 
रणानां रुचिः स्वाभाविकी जायते । यतो मानवसमाजेऽधिकांजनानां 
मानसिकी स्थितिरतिनिम्नतरा मवति । कतिपयानामेव विरकानां मनांसि 
समुन्नतानि भवन्तीति । इदानीं जनानां ध्यानं जन्मतः समारभ्य मरण- 
पर्यन्तानां घटनाचक्राणां सीमस्वेवाबद्धं भवति । जन्मतः पूवंतनस्य मरणात्‌ 
पश्चातुतनस्य च विषयस्य विचारोऽपि समयस्थ नेरथंक्यसम्पादनं मन्यते 
तेर्वावकिधूर्येः । इदमेव हि तेवां घोरनास्तिक्यमस्ति 1 अस्तु, प्रकृत- 
मनुसरामः । 


थ) ६ 
५. 

आत्मसम्ब न्धिमतान्तराणां समीक्षा 


चार्वाका ब्रुवते- देहे या चेतनचेष्टा दृश्यते, सा शरीराद्‌ भिन्नेन केना- 
प्यात्माभिघानेन कारणेन न भवति, किन्तु पृथ्वीजरतेजोवायूनां तत्त्वानां 
विलक्षणसंयोगेनैव शरीरे चेतना समुपजायते । अनेकवस्तूनां मिश्रणेनान्ड- 
तायाः शक्तः प्रादूर्भावो दृद्यतेऽपि प्रायो लोके । अतो देहु एवायं चेतनात्मा 
मन्तव्यो न ततोऽतिरिक्तः कञ्चित | अयञ्च देहात्मा न जन्मनः पूवंमासीत्‌ 
न वा मृत्यूपरान्तं स्थास्यति । अतोऽस्यां स्थितौ कस्य पुनजंन्म भवेत्‌ । तस्मा- 
दयं देहात्मा नवनवः समुत्पद्यते, भस्मीभावानन्तरमेव चास्य समस्ताः क्रियाः 
समाप्यन्त इति । 


एष्वेव नास्तिकेषु कतिपये इन्द्रियाण्येवऽत्मानमास्थिषत । ते वदन्ति- 
यावदिन्द्रियाणि निजनिजकार्याणि सम्पादयन्ति, तावदेव जीवनमस्ति । अत 
इन्द्रियाण्येवात्मास्ति, तथा नैषां पूनजंन्मना सह्‌ कोऽपि सम्बन्धोऽस्ति 1 

एवं केषांचन मतानुसारेण मन एवात्मास्ति, तथा कर्चित्‌ क्षणिकविन्ञा- 
नमेव "आत्मेति" शब्देन प्रतिपादयति | एवम्प्रकारेणात्मसम्बन्ये नैकानि 
मतमतान्तराणि प्रचलितानि सन्ति किन्तु येषां मते आत्मा नित्योऽभ्युपग- 
म्यते, तेषां पुनजंन्मसिद्धान्तोऽपि कंवल्याधिगमात्‌ पूवंमावश्यकत्वेन मान्य- 
तामुपगतोऽस्ति । अतोऽनित्यसरीरादिकमेवात्मानमभ्युपगतवतां कृत एवाय 
मस्ति वस्तुतो जन्मान्तरवादसाधनप्रयासः  अतस्तेषामात्मसम्बधिनो विचारा 
एव पूवंमिह्‌ समीक्ष्यन्ते । 

तत्र मनआत्मवादखण्डनम्‌ 


अत्र मन आत्मा अस्पादेव कारणात्‌ न प्रतिपादयितुं शक्यते, यतो मनः 
सुखदुःखपोरनुभावयितु एकमन्तरिन्द्रियमस्ति 1 अर्थात्‌ मनः सुखादयनुभवस्यक 
साधनमस्ति, येन तु सुखदुःखे अनुमूयेते तत्तु मनसोऽतिरिक्तं ततत्वमस्ति, नदेव 
चात्मास्ति। तैः कामं मन एवात्मा कथ्यतां तथापि सुखदुःखयोराश्चय एकः, 
अन्यच्च तयोरनुभवसाधनमिति तत्त्वद्रयमद्धीकरणीयमेव । एवं मनस आत्म्‌- 
त्वाङ्गीकारे आत्मधर्माणां सुखदुःखेच्छद्वषज्ञानानामपि आश्रयो मनः 
स्वीकरणीयमापद्येत । अस्यां दायां स्वसुखादीनां प्रत्यकं स्वस्येव न भवितुं 
शक्नुयात्‌ । यतो मनसः परमाणुरूपतयाऽणुगतानां धर्माणां प्रत्यक्षमनुपपन्तं 


ट जन्मान्तरवादः 


स्यात्‌ । अणुधर्मिणोऽरत्यक्षत्वेन तद्गतधर्माणां प्रत्यक्ष कथमपि न संभवि। 
यथा पृथिव्यादिपरमाणवः स्वयमप्त्यक्षाः सन्तीति तद्गतानां रूपरसादिगु- 
णानामपि नैव प्रत्यक्षं भवतीति । अतो मनस आत्मत्वाङ्गीकारो न कथमपि 
युक्त्या संगच्छत इति | 


इन्द्रियात्मवादखण्डनम्‌ 


इन्दरियाण्यात्मेति कथनमपि तथेवासङ्गतं यथा मनसः शरीरस्य वाऽऽत्म- 
त्वकृथनम्‌ । तत्रेदं कारणमू-इन्दरियरेव तु करणः कतुंसपिक्षेस्तेभ्योऽतिरिक्तस्य 
क्तुरात्मनः सिद्धिभंवति, अतस्तानि स्वयमात्मा भवितुं कथं शवनुवन्ति ? 
अत्रेदं तालयंम्‌- चक्षुः, रसना, घ्राणं, श्रोत्र त्वक्‌ चेति पञ्च ज्ञानेन्द्रियाणि 
कमेण रूप-रस-गन्ध-शब्दस्परोगरहणसाधनानि (करणानि) सन्ति | ग्रहणं ज्ञानं, 
तच्चेका क्रियाऽस्ति, तथा कस्या अपि क्रियाया उत्पत्तौ करणस्यापिक्षा भवति । 
एवे, व्यवहारे इदमपि द्र्यते यत्‌ क्रियाया यत्‌ करणं भवति, तदप्यवद्यं 
केनापि चेतनेन कर्वाऽधिष्ठितं ( सञ्चाठितं ) भवति | यथा दारुच्छेदनमेका 
क्रिया, तस्याः क्रियायाः, साधनं परशुः, स च चेतनेन वधंकिना सञ्चाल्ितो 
दार च्छिनत्ति न स्वतः। तथैव रूपालोकनं रसास्वादो गन्धघ्राणं शंब्दश्रवणं 
शीतोष्णादिस्परनं च क्रियाः सन्ति, चक्षुजह्वाश्राणं नोत त्वक्‌ च तासां 
. क्रियाणां क्रमशः करणानि सन्ति। अत एतेषामपि कर्चिच्चेतनोऽधिष्ठाता 


नितरामावश्यकः । स एवात्माऽस्ति | अनया युक्तया इन्द्रियाणां रासकस्ते- 
भ्योऽतिरिक्त आत्मा सिध्यति। 


विकृते भवतो वृद्धावस्थायां मन्दे वा जायेते, तदा ते दशंनश्रवणयोरसमर्थ 


भवतः ८ शवदषटभुतवस्तूनां सम्यक्तया स्मरणं बोभवीति | यदितु 
छयाण्यवात्मा सन्तु तदा स्मरणमिदं नोपपद्यताम्‌ | यतो हि दरंनश्चवण- 


अवशिष्टेन्दरियाण्येव द्रुतवस्तुस्मरणं करिष्यन्तीति तदपि नोचितम्‌, 


परोक्षा ९. 


स्मरणासंभवात्‌ । अत एतत्‌ सिध्यति यदेभ्य इन्द्रियेभ्योऽत्तरिक्त एकर्चेतन 
-आत्माऽस्ति यः सर्वेन्द्रयेदटशरुतादिवस्तूनां संस्कारं घारयति, संस्कारलाञ्च 
दुषितेष्वपीन्द्रयषु सर्व स्मरतीति। 
` एवमनुभूयते यत्‌ कमप्यम्कं पदाथं दष्ट वैव दन्तेषु जिह्वायां च जलं 
संभृतं जायते । अत्रेदं विचारणीयमस्ति यदम्ल्वस्तुभक्षणकाङे यन्मुखे जल- 
मायाति, तस्य तु कारणमस्ति जिह्वाऽम्लवस्तुसंयोगः । किन्तु संयोगं विनैव 
केवलमम्लवस्तुदशंनादानने जलव्याप्ततायाः को हतुः ? अतोऽवश्यमत्ेन्दरये- 
भ्योऽतिरिक्त आत्माऽद्गीकरणीयो यो जिह्वायामम्लवस्त्वाधानमन्तरेव दुष्टव 
पूर्वास्वादितामम्तां स्मृत्वा तदिच्छ तीति मुखं जलापूरितं जायते । एवच्च 
इन्द्रियातिरिक्तात्मन एवायं व्यापारकलाप इत्यकामेनापि मन्तव्यम्‌ । 
एवं यद्‌ वस्तु वयं वामेन चक्षुषा पर्यामः, तदेव पर्चाद्‌ निमीलितवाम- 
नयनाः केवलेन दक्षिणेन चक्षुषा दुष्ट्वा प्रत्यभिजानीमः “तदेवेदं वस्तु य्‌ 
वामनेत्रेण दष्टमासीतु” इति । यदाज्यदृष्टं नान्यः स्मरतीत्यस्ति नियमस्तदा 
वामनेत्रदष्टं वस्तु नेतरान्तरं कथं प्रत्यभिज्ञातुं शक्नुयात्‌ ? इतोऽपि सिध्यति 
यद्‌ 0 इन्द्रियेभ्योऽतिरिक्त आत्मा यो वस्तुविरोषमनुभूय समये 
स्मरतीति । 


अत्रेदं शङ्कितुं राक्यते यदुपर्यक्तं प्रमाणं तदा मान्यं स्याद्‌ यदा वामदक्षि- 
णभेदेन देहे नेत्रहमयं भवेत्‌, परं नैतदस्ति 1 एकमेव चक्षुमंध्ये नासिकाव्यवधा- 
नेन द्रयमिवाभाति । यथा एक एव तडागो मध्ये सेतुव्यवधानेन द्रयमिव 
प्रतीयते, तद्वत्‌ । तस्मात्‌ प्रकृतेऽपि द्रष्टु चक्षुरन्यत्‌ प्रत्यभिज्ञातु च चक्षुरन्यत्‌ 
इति नास्ति, किन्त्वेकमेवास्ति । अतः कुतोऽनात्मसिद्धेरखकाश इति] 

किन्तूपरयुक्ताशङ्का नितसं निःसारास्ति । यतो हि यदेकमेव चक्षुमवेत्‌ 
तदा एकस्मिन चक्षुषि स्पुटिते जनोऽन्धो जायेत न तु काणः 1 अथवा पूर्वा 
पेक्षयाज्यैव दष्टिभवेतु । न त्वेवं मवति, तस्मदुक्ततकाधारेण इन्द्रियातिरि- 
क्तात्मसिद्धौ न काप्यतुपपत्तिः । । 


क्षणिकविज्ञानात्मबादखण्डनम्‌ 


क्षणिकविज्ञानात्मवादो वौद्धानामस्ति । ते कथयन्ति यत्‌ क्षणिकविज्ञान- 
मेवात्मास्ति, न तु तदतिरिक्तो नित्यः कङ्चिदात्मपदार्थोऽस्ति । विज्ञानं हि 

प्रतिक्षणं नख्वरमस्तोति विज्ञानरूप आत्मापि क्षणिक एवास्तीति 1 एतदीया- 
त्मसम्बन्धे किमधिकमभिघधीयताम्‌ ? एकस्मिन्‌ दिवसे न जाने कियत्‌सहसल- 
मात्मानो जायन्ते नच्यन्ति चेति निख्चितं नास्ति 1 अस्यां परिस्थितौ वर्षाणां 
मासानां दिवसानां च कथा त्यज्यताम्‌, अद्यंव किञचितृक्षणपूर्वं यद्‌ वस्तु. 
समनुभूतं तस्येदानीमेव स्मरणं मा भूत्‌ 1 यतो हि द्रष्टा आत्मा क्ष णिकतया 
नष्टो जातः, यश्च स्मर्ताऽस्ति, स तु अन्य एव समुत्पन्न इति । “नान्यद 
स्मरत्यन्यः'' इति न्याय इहाप्यापतति । तस्मात्‌ क्षणिकविज्ञानात्मवादिनः 
प्रत्यपि स एव प्रदनो जागति यत्‌ स्वानुभूतपूर्वाच्‌ पदार्थान्‌ भवन्तः कथं 
स्मरन्तीति। अतः क्षणिकविज्ञानमात्मेति वादोऽपि नितरामप्रामाणिकः 
उपेक्षणीयश्चास्तीति । 


शरीरात्मवादखण्डनम्‌ 


अथायं शरोरात्मवादो विचारणीय । अतिस्थूकवुद्धय आपादमस्तकं 
यच्छरीरमस्ति, तदेवात्मेति मन्यन्ते । ते प्रथममिदं प्रष्टव्या यत्‌ यदि दारीर- 
मेवात्माऽस्ति तदा मृतदेह कुतो न चैतन्यं तिष्ठति ? कथं न मृतदारीरमपि 
जीवितवत्‌ चरति वदति वा ? तानु प्रति द्ितीयश्चायं प्ररन उपतिष्ठते यत्‌ 
दारीरस्य प्रत्येकमवयवा अविरल नद्यन्ति अवयवान्तराणि चोत्पद्यन्ते । अत 
एव वाल्ये यच्छरीरमासीत्‌ तद्‌ युवावस्थायां न तिष्ठति । अस्यां स्थितौ देह्‌- 
स्यात्मत्वे वाल्ये यदनुभूतं, युवावस्थायां तन्न स्मर्येत । यतो हि अनुभवकर्ता 
देहो भिन्न आसीत्‌, स्मर्ता चेदानीन्तनो देहो भिन्नोऽस्ति । 


अनयैव रीत्या तृतीयोष्यमाक्षेपोऽस्ति यत्‌ तन्मते हिसादिपापकमंणां फलं 
येन भोक्तव्यं स तन्न भुञ्जीत । उदाहरणार्थं यदि केनापि मनुष्येण कस्यापि 
वधः कृतः, तदर्थं च न्यायमूिना मृत्युदण्डो देयोऽस्ति, तदा स मृव्युदण्डः 
कस्य भविष्यति ? ररीरावयवानां प्रतिक्षणपरिणामितया हिसकं तु तच्छरीर- 
मिदानीं नास्त्येव, यस्मै स दण्डो दीयेत । यदि तु तदनन्तराय निरपराधायः 
देहाय स मृत्युदण्डो दीयते चेत्‌ न्यायकर्ता शूकारोपणविधाता वधिकजनो 
वाऽपरौ हिसकौ सम्पद्येते । अस्यां दशायां तावपि प्राणदण्डमाजौ क्तंव्यौ 
केनाप्यपरेण न्यायाधीशेन । किन्तु तत्रापि सेव पूर्वक्ताऽव्यवस्थाऽऽपततीति 
कृतनादाकृताभ्यागमानवस्थादोषा आपतेयुः । तस्मात्‌ शरीरस्य क्मफलभो- 
कंतृत्वस्वीकार अत्मत्वस्वीकाख् नौचित्यमावहतः । 


परोक्षा ११ 


एवं व्यवहारे दश्यते यत्‌ कोऽपि संघातः कस्याप्यन्यस्योपभोगाय भवति, 
यथा शयनमासनं भोजनजलपानादिसामग्री वा सङ्घातरूपत्वात्‌ स्वातिरिक्ताय 
देहाय भवति न तु स्वाथय भवति । अर्थात्‌ न हि शय्या शय्याये आसन- 
मासनाय च भवति, किन्तु शय्या शयनकतुंजनाय भवति, आसनच्चोपवेरकाय 
जनाय भवतीति । तदवैदेव शरीरेन्द्रियवुद्धिप्राणानां सङ्घातरूपः पाञ्चभौतिक 
देहोऽपि न स्वस्मै किन्तु स्वातिरिक्तस्य कस्याप्यन्यस्योपमोगायैव वतंते । स 
चान्य उपभोक्तेवात्मास्ति। आत्मा तु संघातरूपो नास्ति, किन्तु असंटत- 
पदार्थोऽस्ति, अत एव स परार्थो न भवति 1 अतः स न कस्यापि उपभोग्यो- 
ऽस्ति प्रत्युत सर्वोपभोग्यानामुपभोक्ताऽस्ति । यतः संघात एव परोपभोगाय 
भवति, आत्मा तु निरवयवतयाऽसंघा तरूपोऽस्ति । 


यद्युच्येत असंघातरूपः कश्चिदात्मा पदार्थो नास्त्येव, अतः रारीरेन्द्रिया- 
दिसंघातोऽपि कस्यचित्‌ संघातान्तरस्यैव कते भविष्यतीति" तदा सोऽपि 
संघातत्वात्‌ चतुथंसंघाताय, चतु्थंश्च पञ्चमाय, पञ्चमश्च षष्ठायेत्यनवस्थादोष 
आपतेत्‌ । तस्मात्‌ सर्वोपभोक्ताऽसंघातरूप आत्मा स्वीकरणीय एव, गत्यन्तरा- 
भावात्‌ । संसारेऽसंहतपदाथं एव कश्चिन्नास्तीति घोषणा तूपहासास्पदम्‌ । 
संधाताब्द एव सपेक्षतयाऽसंघातमपि पदार्थं गमयति 1 यदि कश्चित्‌ साधु- 
नास्ति तदाऽसाधुरपि कश्चित्‌ कथमुच्येत। तस्मादिदं सिद्ध्यति यतु संघा- 
तात्मकशरीरादसं हतात्मा पृथगस्तीति। 


४ 


सज्जनाः । उपयु ्तस्तर्कः सिद्धमिदं जायते यत्‌ सुखदुःखादीनां कमं- 
फलानां भोक्ता तथा ऽनुभवस्मृत्यादिसवंप्रकाराणां ज्ञानानामाश्नयभूतः शरीरे- 
न्द्रियमनोभ्यो भिन्न आत्माऽस्तीति । 


>^ 
3 


आत्मा स्व॑व्यापकोऽस्ति 


अयमात्मा भणुपरिमाणो नास्ति । यद्यणुपरिमाण आत्मा भवेत्‌ तदा.स 
शरीरस्य कस्मिश्विदेस्मिन्नेव भागे प्यप्नुयात्‌ । अस्यां स्थितौ सकल्शरीर- 
मभिव्याप्यानुभूयमानं शत्यं जाड्यं वा कथमुपपद्यत । एवमात्मनोऽणुपरिमा- 
णत्वाभ्युपगमे स्वसुखदुःखयोरनुभवः स्वस्यापि न स्यात्‌ । अणोरिवाणुगतधमे- 
स्यापि प्रत्यक्षामावात्‌ । इदं च मनआत्मवादखण्डनप्रसङ्गे प्रत्यपादि । एवे 

योगदशंनस्य विभूतिपादे निरूपितमस्ति यद्‌ योगिनो योगशक्त्या एकस्मिन्नेव 
समयेऽनेकानु कायान्निर्माय विभिन्ना अनुभूतीः प्राप्नुवन्तीति । इदं तदैव 
संभवेत्‌ यद्यात्माऽणुरूपो न भवेत्‌ तथा समस्तान्‌ निर्माणकायान्‌ व्याप्तवान्‌ 
भवेत्‌ । येषां तु एवंविधेषु योगचमत्कारेषु तथा महर्षि पतञ्जलेः सूत्रेसु 
-विश्वासो नास्ति, तेषां कृते, इदमन्तरा, यत्‌ ^ते कतिपयकारुं सिद्धयोगिनां 
शरणमुपगम्य स्वयमनुभवेयुः'" किमपि प्रत्यक्षं प्रमाणं विशिष्टतर्को वा न 
शक्यते प्रस्तोतुम्‌ । 


यदि च शरीरसमो मध्यमपरिमाण आत्माऽभ्युपेयेत, तदा तस्यानित्य- 
-त्वापत्त्या कतनाराकृताभ्यागमदोषौ प्रसज्येयाताम्‌ । एतच्च शरीरात्मवाद- 
खण्डनप्रसडणे स्पष्टीकृतमिति पुनसक्तर्नावद्यकी । उपयु क्तयुक्त्या सिद्धं भवति 
यदात्मा नाणुपरिमाणो नापि मध्यम परिमाणः किन्तु परमम हत्‌परिमाणवान्‌ 
सवंव्यापकश्चास्तीति । 


अत्रेयमाशङ्का समुदेतुमहंति यत्‌ आत्मा यदि पस्ममहतूपरिमाणो 
व्यापकश्च भवेत्तदा शरीर एव चेतनकर्माणि चख्नश्रमणवदनानि ज्ञानादीनि 
च कथं दुद्यन्ते ? उक्तक्रियाः लोष्टादिष्वपि स्युः । 


अव्रेदमनुसन्धेयमस्ति-शरीरस्य चलनादिव्यापारो न तद्वतिनः केवला- 
त्मनः कारणाद्‌ भवति, किन्तु तदन्तवंतिनोऽपरेऽपि पदार्थास्तित्र कारणानि 
भवन्ति । स्फ़टमिदमस्ति यद्देहे मनः पञ्चज्ञानेन्द्रियाणि पच्च कर्मेन््रयाणि पच्च 
प्राणाङ्च सन्ति, यान्युक्तासु देहक्रियासु स्वातन्त्रयेण साधनभावं भजन्ते ] 
रोष्टादौ व्यापकात्मनः सत्त्वेऽपि इतरेषां ज्ञानसाधनानां कियासाधनानाज्चा- 
"भावोऽस्ति । तस्माल्रोष्टादिकं कथं चलेद्‌ वदेद्‌ वा ? उदाहरणार्थं घटो 
गृह्यताम्‌ । चेतनकुम्भकारद्वारा घटो निर्मितो भवति । किन्तु कुम्भकार- 
मात्राद्‌ घटो नोत्पत्तुमहंति। अन्यान्यपि मृत्तिकादण्डचक्रमूत्रजलादीनि तत्रा- 
वर्यकानि भवन्ति । एतेष्वेकमपि विना कुम्भकारचेतन्यं निरथंकं भवति 
` घटनिमणिं । एवमेव चलनवदनदशंनश्रवणादिक्रियोतत्तावात्मापि यदीन्द्र- 
याण्यपेक्षेत, तदा किमत्राश्चर्यं का वाऽऽशद्का ? लोष्टे तु विभुमात्मानं 
विहाय नेतराणि क्रियासाधनानि प्राप्तानि सन्तीति न तत्र चेतनक्रिया 
जायन्त इति । 


अथवा त्यज्यतां तावद्‌ दूरवार्ता । शरीराभ्यन्तर एव चेतनात्मनो विराज- 
-मानत्वेऽपि खञ्जः कथं न चरति ? एतदुत्तरं भविष्यति, पादौ न स्त इति 1 

अन्धः कथं न प्यति ? उत्तरं भवेत्‌, चक्षुषी न स्तः । कथं न वधिरः 
श्यणोति ? भवान्‌ वक्ष्यति, ्रोत्रेन्द्रिमस्य नष्टमिति । घोरनिद्रायां सुषुप्तौ 
कस्यापि किमपि ज्ञानं कथं न जायते ? उत्तरं स्यात्‌, शरीरस्य यस्मिन्‌ भागे 
मनसोऽवस्थानेन ज्ञानमुत्पद्यते, ततोऽपसृत्य पुरीतति नाञ्यां मनः प्रविष्टः सत्‌ 
त्वकसंयोगरहितं जायत इति 1 तर्हि लो्टादौ कथं न ज्ञानं जायते ? इत्य- 
स्योत्तरं जातम्‌। एतेषु ज्ञानसाधनेषु किमपि नास्तीति लोष्टादौ चेतन क्रिया 
न भवतीति । 


संसारे सरवंप्राणिषु सर्वाणीन्द्रिाणि न भवन्ति । प्राणिषुः मध्ये मनुष्य- 
पदुपक्षिणामेव सर्वाणीन्द्रियाणि प्राप्तानि सन्ति । शेषप्राणिनस्तु विकलेन्द्रिया 
असमग्रेन्द्रिया वा भवन्ति । यथा-सपंस्य पृथक्‌ श्रोत्रेन्द्रियं न भवति । अतएव 
संस्कृत कोषेषु तस्य चक्षुःश्रवा इति संज्ञा कथिता भवति । मृत्तिकामुद्वमतां 
चारेत्यभिधानवतां प्राणिनामितरेषां चैवविधानां प्राणिनां त्वगिन्द्रियाति- 
रिक्तानीन्द्ियाणि न भवन्ति । संक्षेपत इदमित्थं परिभाषितु शक्यते यत्‌ 
संसारस्य सर्वे प्राणिनः त्वगिन्द्रियवन्तो भवन्ति । मनुष्यपशयुपक्षिणां समग्राणी- 
न्द्रियाणि भवन्ति । यज्जातीयः प्राणी न वदति, तस्य श्रोत्रेन्द्रियं न भवतीति 
ज्ञातव्यम्‌ 1 यतो हि श्रोत्रेन्द्रियस्य वागिन्दरियेण सहास्ति परस्पराधितः 
सम्बन्धः 1 एकस्य पक्षिणो विरावमाकण्यं पक्ष्यन्तरोण्यपि विरावमारभन्ते । 
अथवा पक्ष्यन्तरं श्रावयितुमेवेकः पक्षी शाब्दं करोति । एतावता प्रतीयते, 
तस्यैव श्रोत्रेन्द्रियं भवति यस्य वागिन्द्रियं भवति । अत एव सर्पानपि शब्द 
यतो दृष्टा प्राचीनकोषकारास्तेषां पृथक्‌ श्चोतरन्द्रियाभावेऽपि चक्षुषेव श्रोत्रे 
न्द्रियकायंसम्पादनात्‌ चक्षुःश्रवा इति संज्ञामुल्किखन्ति । ये मूकप्राणिनः 
परस्परं पङ्क्ति वद्ध्वा समूहं वा विधाय सञ्चरन्ति, तेषां श्रोत्रेन्द्रिया- 
भावेऽपि चक्षुरिन्द्रियं भवतीत्यवगन्तव्यस्‌, यथा पिपीलिकाप्रभृतीनास्‌ । एवं 
विधाः प्राणिनः चक्षुरन्तरा करमबद्धाः समूहबद्धा वा भूत्वा चकितं न शक्चु- 
वन्ति । एतद्विषये प्राणिशाख्स्य पण्डिता विरोषेण प्रकारायितुमहंन्ति । 
मया त्वत्रैतावन्मात्रं साधनीयमस्ति यद्‌ यस्मिन्‌ ज्ञानसाधनानि यावन्ती- 
न्द्रियाणि भविष्यन्ति, तस्य तावन्त्येव ज्ञानानि भविष्यन्तीत्ि। एतानि 
इन्द्रियाणि लोष्टे वा प्रस्तरे वा सवंथैव न भवन्तीति तत्र न किमपि ज्ञानं 
जायते, कामं तत्रापि विभोरत्मनो व्याप्षिरस्तीति । अतः आत्मनो विभुत्वा- 
ज्गीकारे काचिदापत्तिर्नास्ति । 


इदानीं यावद्‌; मुक्तिभि रात्मनः सिद्धिस्तत्स्वरूपस्य च वणंनं कृतम्‌,। 

परस्तादिदं बोषयितु प्रयसिष्यते यत्‌ कर्मानुसारेण मृत्यृपरान्तं पुनज॑न्मापि 
भवतीति । तत्र च प्रथमं युक्तिभिस्तदनन्तरं वैदिकंरन्यैरन्यैश्च प्रमाणैः 
पुनजंन्म साधगरिष्यते । 


पुनजन्मनि युक्तयः 


कतिपयाधुनिकरिक्षारिक्लितानां चार्वाकाणां कथनमस्ति यद्‌ यावत्‌कालं 
प्राणी जीवति, तावतुकाल पयन्तं शरीरेण सह चेतनात्मा मन्यताम्‌, किन्तु 
मरणोपरान्तमपि सोऽस्तित्वं धारयतीत्यत्र किमस्ति प्रमाणम्‌ ? अथदिकं 
शरीरं विहायात्मा शरीरान्तरं न धारयतीति । यदि स एवात्मा शरीरान्तरं 
घारयेत्‌ तदा यथाऽस्मिन्‌ शरीरे बाल्येऽनुभूतस्य स्मरणं भवति, तथैव 
पूर्वेजन्मन्यनुभूतपदार्थानामपि अस्मिन्‌ जन्मनि स्मरणं जायेत । किन्तु 
नैवं भवति, अतो नित्यात्मा _्गीकारस्तदीयपुनजंन्मस्वीकारश्चात्यन्तमसङ्खती 
स्यातामिति । 

उत्रेदमुत्तरं तेषां कृते भवति यत्‌ तेनं स्वीयाचायंमन्तव्यानि सम्यक्तया 
शिक्षितानि 1 तेवंक्तव्यमिदं यत्‌ शरीरेण सहैवात्मनोऽपि विनारित्वे कि प्रमा- 
णमस्तीति ? यदि देहवदात्माऽपि सावयवोऽभविष्यत्‌ तदाऽग्निना सोऽपि 
नष्टोऽभविष्यत्‌ 1 परन्त्वात्मा तु निरखयवपदार्थोऽस्ति । अतोऽग्निना केनापि 
रास्त्रेण वा तस्य विनाशो नेव भवितु शक्नोति । तस्माद्‌ विनाशकारणा- 
भावादात्मा नित्यः, नित्यत्वाच्चैकदेहं विहाय देहान्तरधारणरूपं पुनजंन्मापि 
स्वत एव सिध्यतीति । 


एवमिदमपि द्यते यत्‌ प्रत्यग्रोत्पन्नो वाकः कदाचिद्धसति कदाचिद्‌ 
रोदिति कदाचिच्च भयात्‌ कम्पत इति । एतावता किमववुध्यते ? अववोध- 
नीयन्तु इदं यद्‌ यथा वयं हुसामो रोदिमो वेपामहे वा, तत्कारणच्च भवति 
अस्मदन्तगंतो हषंः शोको भयं वेति । तत्र हर्षस्य कारणं भवति सुखसाध- 
नस्य वस्तुनः प्रत्यक्षोपलन्धिस्ततुस्मरणं वा । दुःखस्य कारणमस्ति दुःख- 
साधनस्य प्रत्यक्षोपव्धिस्ततूस्मृतिर्वा । 

अव्र वालप्रवत्तीनां सम्बन्धे इदं विचारणीयमस्ति यदमुकपदार्थात्‌ सुखं 
भवति अमुकपदार्थाच्च दुःखमिति तस्याद्यावधि अनुभव एव नास्तीति कथं तं 
पदार्थ दुष्टा स हसेद्‌ रुद्याद्‌ वा । अतोऽस्माभिरिदमवदयं मन्तव्यं यद्बालस्य 

तदानीं तथाविधानुभवामावेऽपि तथाविधं स्मरणमेव भवति, यत्प्रभावात्‌ स 
कदाचिद्धसति रोदिति च कदाचिदिति । एवं तथाविघस्मरणार्थं कादा- 
चित्कोऽनुभवो भूतो मन्तव्यः 1 किन्तु प्रत्यग्रोत्पन्नस्य वालस्य तदानीं कोऽपि 
नानुभवो जातोऽस्तीति हेतोरिदमप्यवद्यं मन्तव्यं भविष्यति यल्नन्मान्तर- 
कृतादनुभवादेवार्मिन्‌ समये स्मृत्वा वारो हसन्‌ रूदन्‌ वा दुद्यत इति । 
अतोऽपि सिध्यति यत्‌ पुनजंन्म भवतीति । 

यद्युच्यते, “पद्मं यथा कदाचिद्‌ विकसति कदाचिच्च संकुचति, परन्तु 
तस्य॒ क्रिमपि कारणं न भवति, तद्वदेव शियोर्मुखमण्डरुं निनिमित्तमेव 
विकसति म्लायति च कदाचिदिति न तत्र जन्मान्तरानुभवः कारणमस्तीति" 
तदास्या उक्तेरिदमेवोत्तरमस्ति यत्‌ पद्मस्यापि विकासो न स्वाभाविकः 
किन्तु रविकिरणमासाद्य तद्‌ विकसति । एवमेव वयं सततमनुभवामः । 
तथेव शिरो्हंसनमपि न स्वाभाविकम्‌ ( अकारणम्‌ ) अस्ति, किन्तु किम- 
प्युद्वोधकमासाद्य सुखजनकसाघनानि स्मृत्वाऽऽत्मनि समुत्पन्नादानन्दादेव 
निमित्ताद्‌ बालस्य मुखमण्डलं विकासमापद्यते । एवं तत्स्मरणस्य कारणं 
नैतज्जन्मानुभवोऽस्ति, प्रव्यग्रजाते बारे तदभावात्‌ । किन्तु पूवंजन्मानुभव 
`एव तत्र स्मृतिकारणमिति मन्तव्यमेव, गत्यन्त राभावात्‌ । अत्रेदमवधानीयं 
यज्जगति किमपि कार्यं स्वाभाविकमकारणं न भवतीति । तदुक्तं जयन्त- 
भट्टेन न्यायमज्ञर्याम्‌-- 

तस्मान्मुखविकासस्य हर्षो हषंस्य च स्मृतिः। 
स्मृतेरनुभवो दितुः स च जन्मान्तरे शिोः ॥ इति । 

अर्थात्‌ बालके मुखविकासस्य कारणं तस्यान्तरो हषः, हषंस्य कारणं स्मरण- 
मस्ति, स्मरणस्य च कारणं पूर्वानुभ वोऽस्ति । अनुभवश्चास्मिन्‌ जन्मनि न 
`तस्य कदाचिदभूदिति जन्मान्त रानुभव एव शिदोर ङद्गीकरणीय इति जन्मा- 
न्तरं सिध्यति । 

इदमपि दुक्यते, यज्जन्म गृह्भृत्येव बारे दुग्धाभिलाषो जागति, स च 
स्तनाभिमुखं प्रवतंते । अत्रापीदमेव कारणमस्ति यद्‌ गते जन्मनि तस्याय- 
मनुभव आसीद्‌ यद्‌ दुग्धपानं तृप्तेः साधनमस्तीति । ताद्शानुभवजन्यसंस्का- 
रवाद्‌ दुग्धे तृप्िसाधनतां स्मृत्वा तत्पातुमुन्मुखो जायते । इतोऽपि पुनजंन्म- 
सिद्धान्तः पष्टिमाप्नोति ॥ 

अत्रापीदमाशङ्कितुं शक्यते यद्‌ यथा लौहं जडमपि चुम्बकाभिमुखमाक्ृष्टं 
-मवति, तच्च स्वभावात्‌ । तथैव स्वभावादेव शिदयुरपि स्तनामभिमुखमाछृष्यत 


१६ जन्मान्तरवादः 


इति 1 किन्तु तत्रापि सूक्ष्मेक्षिकया विचारे क्र्यिमाणेऽवगतं स्याद्‌ यल्लौहा- 
कषंणमपि नाकारणमस्ति, किन्तु चुम्बकीयशक्त्येव तथा भवति 1 अन्यथा 
अन्यघातुष्वपि तत्लौहमाकृष्येत । तथेव रिशोरपि स्तनाभिमुखमाकषंणं ना- 
कारणमस्ति, किन्तु सकारणमस्ति । विदंषस्त्वयमस्ति यच्चुम्बक इव दुग्धे 
काचिदाकषंणराक्तिर्नास्ति। अतो मन्तव्यमिदं स्याद्‌ यच्छिशुरेवानादिवास- 


नावदाद्‌ दुग्धमात्मन उदीप्तकुधानिवृत्तिसाधनं जानानस्तदभिमुखं प्रवृत्तो 
जायत इति। ८ 


यदि पुनरागङ्क्येत यद्‌ “यदि वालस्याकस्मान्मुखविकासस्य स्तनाभि- 
मुखं प्रवृत्तेश्च कारणं पूवंजन्मानुभवजन्यसंस्कारादुत्पन्ना स्मृतिरस्ति, तदा 
पू्वंजन्मघटितानां सर्वासां घटनानां स्मरणं सदा सर्वेषां जायेत” इति । 
किन्त्वेतस्याः शङ्काया उत्तरप्रदानात्‌ पूर्वं भवानपि पृष्टो व्याचष्टां यदस्मिन्नेवः 
जन्मनि अद्यावधि घटितानां समस्तघटनानां सक्रमं स्मरणं कि भवतोऽपि 
भवति ? आमिति चेत्‌, ब्र तां, १९४० तमखीस्ताब्दस्य जुलाईमासस्य तृतीय- 
तारिकायां क्व क्व गतं कि कि च भक्षितं भवतेति ? नूनमेवंविधानां प्ररना- 
नामुत्तरं भवत्‌पद्धत्या न केनापि दातु शक्यते । 


सवंतन्व्रसिद्धान्तस्त्वयमस्ति यतु किमपि स्मरणं किञ्चिदुद्बोधकसाहाय्य- 
मन्तरा न भवति 1 वयं यदा कस्थापि स्वपरिचितजनस्य किमपि वस्तु पुरतः 
पद्थामस्तदा ज्ञटिति तद्व्यक्तं: स्मरणमुत्पद्यते । एवंविधानुभूतिः प्रत्येकं 
मनुष्याणामस्ति । एतदनुसारं भवानिदमेव कथयेद्‌ यद्‌ यदा यासां घटनाना- 
मुद्बोधकं समक्षमायाति तदा तासां स्मरणं जायत इति । शेषधटनानान्तु 
स्मारकाभावात्‌ स्मरणं न भवतीति । ताहि अस्त्विदमेवोत्तरं भवदुक्तशङ्काया 
अपि । अर्थात्‌ पूर्वजन्मनः सवंवत्तान्तानां स्मरणमस्मादेव कारणान्न भवति 
यत्‌ सर्व॑स्य प्रवलमुद्बोधकं नास्तीति । स्तनादिषु शिशोः भ्वृत््यादेस्तु स्वा- 
भाविक क्षुधादिकमेव प्रबलमुद्बोधकं भवति । समये समये बहून्येवंविधा- 
नयुदाहरणानि मिलन्ति यत्‌ कश्चित्‌ कश्चिज्जनः भ्रवरोद्बोधकद्वारा पूर्व 
जन्मनो बहुन वृत्तान्तानू स्मृत्वा मुखतो वर्णयतीति । 


एतदतिरिक्तमपि पुनजंन्मसिद्धये विषयविशेषे पाठकानां ध्यानमावजं- 
यामि । स चायं यनू नितान्तं समानवातावरणे समानसाधनेषु च सत्स्वपि 
वहुषु बालकेषु मध्ये कश्चित्‌ कतिपयदिनेष्वेव विरिष्टामुन्नतिमधिगच्छति, 
अवदिष्टाश्च ततो मृदं पश्चाद्वतिनो जायन्ते । कोऽत्र हेतुः ? 

अर्थात्‌ कयोश्चित्‌ पित्रोः ढौ बालौ एकस्मिन्नेव दिने एकस्यामेव घस्यां 
युग्मावेवोत्पन्नौ भवतः । तयोः समाने लालनपालने भवतः । समानानां 
भोजनवख्राणां संसगंस्य चात्यन्तसावधानतया प्रबन्धो भवति। सहैवेकस्मिन्नेव 
विद्यालये एक एव शिक्षकस्तौ समानमेव विषयमध्यापयति 1 परन्तु अग्रे 
गत्वा तयोरेकोऽग्रेसरो जायते । अर्थात्‌ प्रतिवर्षं प्रथमश्रेण्यामुक्तीर्णोऽव्यवधानेन 
कक्षातः कक्षान्तरं प्राप्नोति । द्वितीयश्च कथच्चिदुत्तरति अनुत्तीर्णों वा जायत 
इति । अथवा एकः साहित्यं रोचयते ऽपरस्वेतिहासम्‌। एकः सदेव पठने मनो 
रगयति, अपरश्च मल्लविद्याप्रियो भवति दृश्चरितरर्वा सहेतस्ततो श्रमणमेवा- 
भिरुषति । अस्यां परिस्थितौ पुनजंन्मानभ्युपगन्तारोऽपि जना ज्ञटिति कथ- 
यन्ति, यदस्य संस्कारः साधुरासीत्‌ । अत एवेकोऽपरपेक्षयाऽतिलीघ्चमुच्नति- 
मध्यगच्छदिति । 


परमेवंवादिभिजंनैर्नेतद्‌ विचारितं यदेकस्य वाकस्य साधुसंस्कारः कुत 
आपतितोऽपरश्च वराकस्ततो वञ्चित एवावतंत । यतो हि दरयोर्बाल्योर्वाता- 
वरणं समानमेवासीत्‌ । अतो नूनमिदं मन्तव्यं भवेद्‌ यत्‌ पुर्वंजन्मत एव 
तयोंयोः संस्कारवैषम्यं प्राप्तमस्तीति । अतएवास्मिन्‌ जन्मनि विद्याचार- 
वैषम्यमजायतेति च । एतद्‌ विहाय नास्य प्रहनस्यान्यत्‌ किमप्युत्त रमस्ति 1 

एवं संसारस्य कोऽपि प्राणी रागदून्यो न जनि गृह्भति, सराग एव 
जायते । यथा, पक्षिणां कणभक्षणेऽधिको रागो भवति, पशवश्च घासचरणे 
जन्मत एव रागवन्तो भवन्ति। कि कश्चिद्‌ वकुं पारयेद्‌ यदेवंविधा रागाः 
केवलमेतज्जन्मप्रभावात्‌ प्राप्ताः सन्तीति । नेव 1 अत इदं मन्तव्यं भविष्यति 
यज्जन्मान्तरप्रभावादेव प्राणी यस्मिन्‌ कस्मिनु वस्तुविरोषे रागवानेवो- 
त्पद्यत इति । 

एतेन सदैवेदमपि विचारणीयमस्ति यत्‌ कथं मूषका अत्यन्तमेव रोभिन 
स्तथा यतस्ततो वस्तूनां सङ्ग्रह एव सदा लिप्ता भवन्ति ? कथन्तरां कूजन्त्याः 
स्वप्रियतमायाश्चञ्नचुचुम्बने सदा निरताः कपोता अतिरायेन कामिनो भवन्ति ? 
कथन्तमाञ्च ज्वरूदूविषवर्भिज्वालायाः कारणात्‌ फणानु स्फारयन्तः सर्पा 
अत्यन्तमेव क्रोधिनो भवन्ति ? कथं संसारे कश्चित्‌ सुखी दुःखी वा कश्चितु 
तिष्ठति ? कथं कस्याप्यकस्मा्निधिखन्यो भवति ? कस्याप्युपरि वा सहसा 
विद्युत्संपातो जायते ? तथा किं कारणमस्ति यत्‌ कश्चिदनायासमेव साफल्यं 
रभते, कश्चित्तु लक्षशः प्रयतमानोऽप्याजीवनं निष्फल एव तिष्ठतीति 1 

२ 

एतेषां तथ्यानां किञ्चित्‌ प्रत्यक्षकारणाभावात्‌ परमताकिका दिव्यदृ्टयो 
महषयोऽदष्टमेव कारणं मेनिरे । इदमदृष्टमेव धर्माधिमंखूपेण धूवंजन्मनः साध्व- 
साघुकमस्पेण वा व्यवहरन्ति शाखकर्तारः । अर्थात्‌ स्वस्वू्व॑जन्मकृतेभ्यो 
विचित्रक्म॑भ्य एव कारणेभ्यः संसार इमा विचित्रता दुद्यन्ते । यद्यपि क्षण- 
भङ्गुरस्वभावानि कर्माणि तत्कार एव नदयन्ति, तथापि तेषां संस्कारास्तु 
तिष्न्त्येव । तथा चैवंविघसंस्काराणामाश्रयर्पेणैतज्जनेः पूर्वंमप्यात्मन 
स्थितिमंन्तव्येव । ततश्च स्वत एवेदं सिध्यति यदयं शारीर आत्मा नित्यः सन्‌ 
निजकर्मानुसारेण पुनःपुनरनेकजन्मानि धारयतितमामिति । 

सज्जनाः ! उक्तयुक्तिभिः सिद्धमेवेतद्‌ यत्‌ पुनजंन्मावद्यमेव भवतीति 
वेदिकसिद्धान्तमिमस्माक प्राद्धो महषंयो निजयोगवलेन दृष्टवन्तो बभूवुस्तथा 
समस्तानां लोकिकपारलौकिकमर्यादानां मेरूदण्डमिवामन्यन्त | 

अतः परमहं तेरेव महरपिभिः स्वध्यानावस्थायां प्रवयक्षीक्ृतानामीश्वरी- 
यादेरारूपाणां - वेदिकानां शाख्मीयाणाच्च प्रमाणानामुपस्थापनं पाठ्कसमक्ष 
विधास्यामि । यतो हि मनोः- 

आपषंधर्मो पदेशं च वेदशासख्राविरोधिना । 
यस्तकंणाचुखन्धत्ते स धमं वेद नेतरः 

इति वचनानुसारेण तकनिकपे परील्लितमपि सिद्धान्तं समाजस्तावन्न श्चद्‌धत्ते 
यावद्‌ वेदशाख्राणि साक्षीणि भूत्वा तं श्रद्धास्पदं न विदधति । इयमेवा- 
स्माकी परम्परा । अतोऽत्र कतिपयवेदिकलौकिकशब्दप्रमाणान्यप्युपस्थापयितु 
महमावद्यकं मन्ये । 


७, 


ॐ 


स, 


न 


वेदेष्वप्रामाण्यशङ्का तत्समाधानश्च 


वेदिकप्रमाणानामुद्धरणात्‌ पुव॑मिदं विचारणीयमस्ति यद्‌ येषां वेदानां 
रचनायाः समयस्य कर्तुश्च कश्चििश्वयो नास्ति येषु असत्यताःपूर्वापरविरोध- 
पुनरक्तिदोषाणां सद्भावेन प्रामाण्ययोग्यताऽपि नास्ति, तेषां वेदानां पुनजंन्मनि 
प्रामाण्यं कथङ्कारमभ्युपगम्येत ? तथाहि- 
“चित्रया यजेत पशुकामः, पुत्रकामः पुत्रेष्टया यजेत” इति विधि 
वाक्याभ्यां पडुकामाय चिच्रायागो विधीयते पूत्रकामाय च पुरुषाय पूत्रष्िनामा 
श्रागो विधीयत इति । अर्थात्‌ पशुकामो जनदिचत्रानामकं यागं कुर्यात्‌ पुत्र 

कामश्च पुत्ेषटिनामकं यागं कुर्यादिति । एतदूद्ययमपि वैदिकवाक्यं तदाऽसत्यं 
सम्पद्यते यदा कृतेऽपि तत्तदूयागे तत्फरं नासाद्यते, अर्यात्‌ यागः कृतः किन्तु 
तत्फकं पूर्वा पुत्रो वा न चव्धः। एतेन निष्फरुत्वेन तद्वेदवाक्यमसत्यं 
सिध्यति । 


परस्परविरोधदोषोऽपि । यथा-“उदिते जुहोति" इति मन्तदवारा सूर्यो- 
दये हवनस्य विधानं कृत्वाऽरे स्वयमेव “श्यावोऽस्याहुतिमभ्यवह्रति य उदिते 
जुदोति” इति वावयद्वारा सूर्योदयकालिकिस्य हवनस्य निन्दा क्रियते । इत्यञ्च 
परस्परविरोधादिदं यमपि वेदवाक्यमप्रामाणिकत्वं भजते । 


वेदे पुनरुक्तिदोषो यथा-“त्रिः प्रथमामन्वाह, त्रिरूतमामन्वाह्‌"” अत्र 
प्रथमाया उत्तमायाइचोभयोः सामपेन्योः ऋचोः त्रित्रिवारं पठनस्य विधान- 
मस्ति । एकवारानुवचनेनेव प्रयोजनं सिद्धं भवितु शक्नोति, तथापि त्रिः त्रिः 
पठनं पूनरक्तिदोषाधायकं स्यात्‌ ] .तथा च न्यायोपवृहितं गौतमीयं पूरवपक्ष- 
सूत्रम्‌ “तदप्रामाण्यमनृतव्याधातपुनरुक्तदोपेभ्यः” ( न्या. द. अ. २ आ० १ 
सू° ५७ ) इति । इत्थं स्थाटीपुलाकन्यायेन वेदस्यैकांशस्याप्रामाणिकत्वे 
समस्ते वेदभागे प्रामाण्यं सन्दिग्धमापद्यते । 


उपरयक्तानां श्धानामुत्तराण्याह मर्हधिगौतमः-““न कममकरतृसाघनवैगुप्यात्‌, 
अभ्युपेत्य कालभेदे दोषवचनात्‌, अनुवादोपपत्तेदचेति” “सूत्रैः । अर्थात्‌ यागस्य 
कादाचित्कनेष्फल्येन तद्विधायकं वेदेऽसत्यत्वमापाद्याप्रामाण्यकथनं नोचितम्‌ । 
यतो हि पडुपुत्रादिफलाप्रापेः कारणं वेदवाक्यस्थासत्यत्वं नास्ति, किन्तु यज्ञ- 
सम्बन्विविधीनां प्रयोगे चुटिरेवास्ति। यतो हि यत्र सम्पणंविधिपुवंकमपि 
पत्ेष्टः क्रियेत किन्तु खयां पुरुषे वा पुत्रोत्पादनेष्यक्षिता शक्तिरेव न मवेत्‌, 
तत्र कथं नु पृत्र उत्पत्तु रक्नुयात्‌ ? तस्माद्‌ यदा पुत्रोत्पत्तेः सर्वाऽपि सामग्री 
समुपतिष्ठेत, तदव यागस्य पुत्रोत्पत्तिफल्जनकत्वं संभवि, नान्यथा । अत एव 
कृतेऽप्यौपधोपचारे यदि कुपथ्यकारणाद्‌ रोगो न निवतंत तदा तत्र चिकित्सा- 
शाखरस्याप्रामाण्यं नेव मन्यते । तद्वादिहापि ज्ञातव्यम्‌ । 


द्वितीयरङ्काया गौतमीयसमाधानसूत्रस्यायमभिप्रायः-अगन्याधानसमये 
उदितानुदितसमयाघ्युषितानां कालानां मध्ये यत्कालसम्बन्धिनो हवनस्य 
परतिज्ञां यजमानः करोति, प्रतिदिनं तस्मिन्नेव काले तेन हवनं करणीयं न 

२०५ जन्मान्तरवादः 


भ्रतिज्ञातकालातिरिक्तकाऱे 1 अतः कस्मिर्चिदेकस्मिन्‌ कारे हवनं प्रतिज्ञाय 
यजमानो यदि कालान्तरे हवनं करोति तदा तदुददि्यैव श्रुत्यन्तरेण निन्दा कृता 
“श्यावोऽस्याहुतिमभ्यवहरति य उदिते जुहोति""इति । एवंविधा निन्दा लोके- 
ऽपि क्रियमाणा दश्यते । यथा, कशिनः कस्मेचिद्‌ विदिष्टप्रयोजनाय कमपि 
जनं भ्रति कथयति यदहमुकसमये भवन्तं द्रक्ष्यामीति । किन्तु स यदि पूवं- 
निर्धारिते समये न मिलति तदा स स्वप्रतिज्ञातोऽपि च्यवते, तथा काला- 
न्तरे मित्वा तत्फरुमपि न प्राप्नोति, प्रत्युत निन्दायाः पात्रं भवति । एता- 
द्रा एव प्रसङ्गः उदिते जुहोति, अनुदिते जुहोति, समयाध्युषिते जुहोति” 
इत्यादिवाक्यतोऽपि दशितोऽस्ति । अतोऽत्र श्रुतिवाक्येषुं परस्परविरोधगन्धो- 
ऽपि नास्तीति । 
तृतीयरङ्कायाः समाधानसूत्रस्येदं तात्पय॑मस्ति यच्निष्प्रयोजना शब्दा- 
वृत्तिः पुनसुक्तिभवति दोषः, सप्रयोजना तु शब्दावृत्तिरनुवादो भवति, स च 
गुणः} तस्मात्‌ “त्रिः प्रथमामन्वाह त्रिरुततमामन्वाह्‌ '” इत्यत्र पुनरुक्तिदोषो 
नास्ति, अनुवादरूपत्वात्तयोः 1 यतो हि तत्र प्रथमोत्तमयोः त्रिः त्रिः कथनस्य 
प्रयोजनमस्ति । तच्चेदम्‌-“इममहं भ्रातृव्यं पञ्चदश्ावरेण वाग्वज्रेण च बाधे, 
योऽस्मान्‌ दे्टि यं च वयं द्विष्मः" इति मन्त्रेण स्वद्धेषिणः शत्रोर्बाधोपस्थाप- 
नाथं पञ्चदशसामयेनीरूपाणां वाग्बच्राणां विधानं कृतं विद्यते । किन्तु सर्वाः 
सामधेन्य ऋचः एकाददोव सन्ति । ताः पञ्चदशसंख्याकास्तदेव भवितुमहँन्ति, 
यदा मध्यवतिनीनां नवसामधेनीनामेकंकवारं पाठः स्यात्‌, तथा पूर्वान्तिमयोः 
पाठञ्ित्रिवारं भवेत्‌ । इत्थमेव हि पञ्चदशसंख्यानां पू्तिभंवति, नान्यथा । 
अतोऽत्रत्या पुनरुक्तिः सप्रयोजनाऽस्ति । लोकेऽप्यतिशीघ्ताज्ञापनार्थं “चल 
च"" इत्येक एव शब्दो द्विरावत्यंते । परन्तु नात्र पुनरुक्तिदोषो भवति । 
तद्वदिहापि बोद्धव्यम्‌ । अतो वेदेष्वसत्यानां विरुद्धानां निष्प्रयोजनानां च 
वाक्यानामसद्धावात्‌ तेषां सवंथेव प्रामाण्यमस्तीति मन्तव्यम्‌ । 
अत्रेदमवधातव्यं यदुपर्युक्ता वेदसम्बन्िन्य आशङ्कास्तासां समाधानानि 
च तैरेव जनैः सम्बद्धानि सन्ति ये शब्दं तु प्रमाणतथा मन्यन्ते किन्तूक्तदोषेभ्यो 
वेदान्‌ भ्रमणं न मन्यन्ते । एते हि क्ियदंशेषु सूकष्मदशिनः सन्ति, अतएवे- 
तदीयशङ्कानामुत्तराणि तद्रीत्या प्रदत्तानि । तथापि कतिपयस्थूलदुष्टिजनानां 
कथनमस्ति यद्‌ “वृद्धवाव्यंप्रमाणमि"” ति वयं न मन्यामहे वस्तुतत्तवनिणंयाय 
हि भ्रत्यक्षमपक्षामह इति । एतेषां प्रतयक्षमात्रप्रामाण्याग्रहिलानां कृते तु पूव- 
मेव वहूक्तमस्माभिः । अतः शब्दप्रमाणसम्बन्ध एव किञ्चिदपरं विवेचयामः । 


परोक्षा २१ 


यदि शब्दभ्रमाणं नानुमन्येत तदाऽत्यन्तमेव सद्धुचिते प्रत्यक्षसीम्नि 
जीवनस्य सवं एव व्यवहाराः शब्दायत्ता असम्भवाः सम्पद्येरन् । मन्यतां 
यत्‌ पण्डितजवाहरलालनेहरू्मारतस्य प्रधानदासकोऽस्ति । कि स भारतस्य 
-कोणे-कोणे घटमाना घटनाः सदा स्वनेत्रैः प्यति ? अथवा तथा सम्भ- 
वोऽस्ति ? नैव । देशस्य सर्वेऽधिकारिणः स्वस्वकार्याणां विवरणं साक्षात्‌ 
"परम्परया वोपरि प्रापयन्तितमाम्‌ । तथा तस्मिन्‌ तेन स्वरसतो विवासः 
करणीय एव भवति । गृहस्य बालका अन्तःपुरात्‌ सन्देशमादाय वदन्ति 
यद्‌ भोजनसामग्री प्रस्तुताऽस्ति, भोजनाथंमुद्यता भवन्विति । कि भव- 
न्तस्तदानीं भोजनसामग्री पूर्वं नेत्राभ्यां निरीक्षन्ते तदनन्तरमेव भोजनार्थं 
हस्तपादौ प्रक्षाख्यतः ? न ॒हि। वारस्यापि रान्दस्योपरि विवासः 
क्रियत एव । भवन्तः चिकित्सकानां गुरूणां रेख्यानस्थानाधिकारिणां, कि 
बहुना नापितानां रजकानामपि वाक्येषु विद्वासं कुवन्ति तानि प्रमाणानि 
च मन्यन्ते । अन्यथा भवतां स्वजीवननिर्वाहिऽपि असम्भवः सम्पद्येत । 
कि विद्रद्धिनिमिता इतिहासभूगोलग्रन्था अप्रमाणानि मन्येरन्‌ ? नो चेत्‌, 
-सदुपदेशभरिता अस्मद्वेदाः कथं चु अप्रमाणं स्युः ? 

यद्युच्येत, वेदानां मूलरेखकस्थादरनादप्रत्ययाद्वा ते प्रमाणतया स्वीकर्तुं 
-न राक्यन्त इति, तदा भवान्‌ पृष्टो व्याचष्टां यत्‌ कथं हि स्वोक्रियतां यद्‌ यं 
-भवान्‌ जानाति, स एव वस्तुत इतिहासस्य भूगोलस्य वा रेखकोऽस्तीति । 
अथवा तेन किखितमसत्यं नास्तोति । एवं हि पदे पदे आङ्काः कतुं 
दाक्येत, यासामुत्तरं विइ्वासमन्तरा नान्यद्‌ भवितुमहंति। यदि तु प्रामा- 
णिकव्यक्तिद्रारा लिखितत्वादितिहासादिग्रन्थाः प्रमाणं सन्ति, तहि प्रामा- 
णिकः ऋषिभिरदरारा दुष्त्वादीश्वरप्रणीता अपौरुषेया वा वेदा अपि प्रमाणं 
-सन्ति । उक्तं च “ऋषयो मन्त्रद्रष्टारः” इति । 

यदि तु प्रतिपादितविषयाणां सत्यत्वान्निर्दोषत्वाच्चेतिहासभूगोलग्र- 
-न्थानां प्रामाण्यमस्ति, तदा वेदोक्तविषयाणामपि क्वासत्यताऽस्तीति दशंपि- 
तव्यम्‌ । यच्च किमपि दशितं, तत्त्वनुपदभेब दत्तोत्तरम्‌। एतदतिरिक्त 
वेदा एवेताद्शाः सन्ति यान पाश्वात्यविद्वान्सोऽपि विश्वस्य प्राचीनतमग्रन्थ- 
-तयाऽभ्युपगच्छन्ति । यदानीमितरसमाजः पूणजाङ्खरोऽसभ्यः प्युतुल्यश्चा- 
सीत्‌ तदानीमपि विद्रचित्तचमत्कारिभिरोजस्विशब्देर्वेदिकसभ्यताया वण॑नं 


"नेदेष मिरति । - तेषां वेदानामप्रमाणीकरणं स्वमातपितृवचनानामप्रमाणी- 
-करणमिव किमिति न मन्येत ? 


२२ जन्ान्तरवाद्‌ः 


एवं, ऊौकिकपदार्थान भवन्तो यथा परयन्ति तथा मन्यन्तां नाम, किन्तु 
येष्वोकिकविषयेषु ज्ञानेन्द्रियाणां सामर्थ्य गतिर्वा नास्ति, तेषां विषयाणां 
सम्बन्धे तर्कागमावेव प्रमाणतयाऽभ्युपगन्तव्यौ । विज्ञानरहस्यमजानतां 
जनानां कृते यथा वैज्ञानिकोषु प्रन्रियासु विषये वज्ञानिकानां वचनमेव प्रमा- 
णमङ्धीकरणीयं भवति, तद्रदिहाप्यनुसरणीयम्‌ । विज्ञानकषेत्रे यथा वेज्ञानिक- 
यन्ताणां साहाय्येन परीक्ष्य यथाथंतायाः परिज्ञानं भवति, तद्टदिहापि प्रबल- 
प्रमाणानां युक्तीनाञ्च साहाय्येन वेदिकसिद्धान्तानामपि याथाथ्यं स्वीक्रियते । 
तदथंमेव न्यायवेदान्तादिशाखराणि सम्प्रवतंन्ते । 

पुनजन्मसम्बन्वे युक्तयः पूरेमुपस्थापिताः । अनन्तरमिह युक्तिसिद्धस्य 
पुनजन्मसिद्धान्तस्योपरि श्रद्धोत्पादनाय साक्षिरूपतया वेदादिप्रमाणान्युपस्था- 
पयिष्यन्ते। साक्षित्वमस्मात्‌ कारणादुच्यते यद्‌ वतंमानयुगे सरवंप्रथमं तर्का- 
नेवाद्रियन्ते जनाः 1 ते च प्रोक्ताः । परम्परागता शाखरीया मर्यादा त्वियमस्ति 
यच्छास्त्रं यद्‌ वक्ति तत्‌ प्राथमिकतया स्वीकरणीयं तथा शाख्रोक्तिषु मनोदा- 
छर्याय तकरपि तदनुसन्धानं क्रियतामिति । एनामेव शाखमर्यादामभिलक्ष् 
भगवानु श्रीकृष्णो गीतायामाह- 


यः: शख्विधिसुत्खज्य वतते कामकारतः । 
न स सिद्धिमवाप्नोति न खुखं न परां गतिम्‌ ॥ इति । 
( गी° १६-२३ ४ ` 


वेदेषु जन्मान्तरबादः 


“युननो अं परथिवी ददात पुनघोदंवी पुनरन्तरिश्चम्‌ 1 
पुननेः सोमस्तन्वं ददातु पुनः पूषा पथ्या या स्वस्ति ॥ 
(@ऋ० म० १० अ०८अ०१ सू° १० ऋचा )/ 

पृथिवी देवी) पुनः नः (अस्मभ्यम्‌) असुम्‌ (प्राणम्‌) ददातु । पुनः चयौ 
(द्यलोकाभिमानिदेवता) प्राणं ददातु 1 तथा अन्तरिक्षम्‌ (अन्तरिक्लाभि- 
मानिदेवता) अपि प्राणं ददातु तथा सोमो देवता नः (अस्मभ्यम ) 
तन्वम्‌ (शरीरम्‌) ददातु 1 एवं या पथ्या स्वस्ति (रोके परोके च स्वस्तिः 
कल्याणमस्ति) तामपि पूषा (सूर्यो) ददातु 1 


परोक्षा रद 


अनेन मन्त्रेणषिः प्राथयति यद्‌ यथाऽस्मिन्‌ जन्मनि मम प्राणादीनां रक्षाः 
पुथिव्यादितत्तवैर्भवति, तथेव जन्मान्तरेऽपि भवत्विति । 


अवदटजत पुनरग्ने ! पिठ्भ्यो यस्तमाहुतश्चरति स्वधामिः । 
आयुवेखान उपवेतु शेषः खंगच्छतां तन्वा जातवेदः स्वाहा ॥ 
(ऋ० म० १० अ० ७ अ०६ सू० १६ ऋचा ५) 
हे अग्ने ! (अग्निदेवत !) यः (मृतपुरुषः) आहुतः (मन्त्द्वारा चितायां 
समपितः) स्वधाभिः (स्वधाकारद्वारा समपितैः जलादिभिः सह) चरति 
(गच्छति) तम्‌ प्रेतम्‌) पितृभ्यः (पितृणां प्राप्त्यथं) पूनः अवसृजत 
(प्रेरय) । (अयं प्रेतः) आयुः (जीवनं) वसानः (धारयन्‌ आयुयु क्तः सन्निति 
यावत्‌) शेषः (अस्थिस्वरूपं यजनीयदारीरम्‌) उपवेतु (प्राप्नुयात्‌) । जात- 
वेदः ! (हे अग्निदेवते ! तव कृपया) तन्वा (शरीरेण) सङ्खच्छताम्‌ (स 
सङ्गतो भवतु) । 
अनेन मन्त्रेण सूचितं भवति यत्‌ पञ्चभूतानां स्वप्रकृतौ ख्यो जायते ॥ 
केवलो जीवात्मा एव देहान्तरं धारयन्‌ वारं वारमिह्‌ खोके आयाति यातीति 1 
आ ते एतु मनः पुनः क्रत्वे दक्षाय जीवसे ज्योक्च सूयं दशे ' 
पुननैः पितरो ददातु देभ्यो जनः जीववातं सचेमहि ॥ 
(ऋ० म० १० अ० ८ अ० १ सु° १५ ऋचा ४) 
(हे सुबन्धो !) ते मनः पनः आ एतु (आयातु) । (किमर्थम्‌ ?) क्रत्वे (कर्मणे 
रौकिकवेदिकविषयायेति यावत्‌) दक्षाय (बलाय अथवा अपानाय अथवा 
प्राणाय), जीवसे (जीवनाय च) ज्योक्‌ (चिरकालाय) सूर्यं द्रो च (सूर्यस्य 
दङनाय च अर्थात्‌ अत्यन्तचिरकाख्पयंन्तं जोवनाय च) । 
अनेन मन्त्रेण मरणोत्तरं जीवात्मनः पुनजंन्म भूत्वा मनसा संयोगो भवः 
तीति प्रतिपादितम्‌ 1 
पुनर्मा रत्विन्द्रियं पुनरात्मा दविणं ब्राह्मणं च । . 
पुनरुग्तय धिष्ण्या यथा स्याम कल्पयन्ताभिहैव ॥ 
(अथर्ववेद का० ६ अनु० ६ सू०२मं०१) 
: अस्मिन मन्त्रे मृतस्य जन्मान्तरे पुनदंडन्दरिद्रव्यादिङते प्राथना दर्शिता 
विद्यते । ह ) 

आयो धर्माणि प्रथमः ससाद ततो वपूंषि छणुषे पुरूणि । 
चास्युर्योनि प्रथम आविवेश यो वाचमचुदितां चिकेत ॥ 
(अथवं० का० ५ अनु° १ सू० १ मं०२) 
एतज्जन्मनि कृतयोः पुण्यपापयोरनुसारेणैव जन्मान्तरे उत्तमयोनि पर्चा- 
दिनीचयोनि वा प्राप्तो भवति लोक इति मन्त्रेणानेन प्रतिपादितमस्ति। 
अन्तश्चरति देवतास्वाभूतो भृतः स उ जायते पुनः। 
स भूतो भव्यं भविष्यत्‌ पिता पुत्रं प्रविवेशा शचीभिः ॥ 
` (अथवं० का० ११ अनु° २ सू० ५ मं०२०) 
प्राणो देवतास्वपि मध्ये गभः सनु चरति, न केवलं मनुष्येषु । व्याप- 
कोऽपि नित्योऽपि प्राणात्मा तत्तच्छरीरेण सह्‌ पुनर्त्पद्यते । स प्राणो भूत- 
कालावच्छिन्नं भविष्यत्‌कालावच्छिन्नं च वस्तु आत्मीयशाक्तिभिः प्रविराति, 
यथा पिता स्वराक्तिभिः पुत्रं प्रविशति, त्रतु । इत्थं प्रकारेण मन्त्रोऽयं 
जीवात्मनः स्वकमंप्ररणया पुनगंमे प्रवेद प्रतिपादयन्‌ जन्मान्तरं बोधयति । 
भ्रथमेन पमारेण मेधा विष्वङ्‌ निगच्छति । 
अद्‌ एकेन गच्छत्यद्‌ एकेन गच्छतीहैवैकेन निषेवते 
(अथवं० का० ११ अनु° ४ सु° १० मं० ३३) 
अर्थात्‌ शरीरममिमन्यमानो जीवात्मा तेन शरीरेण तत्र प्रविष्टैरिन्द्रयैर्च 
पुण्यापुण्यात्मकानि कर्माण्यनुष्ठाय तत्फलोपभोगार्थं मरणानन्तरं स्वगंनर- 
कादीनि स्थानानि प्राप्नोतीति प्रतिपादयनु मन्त्रो मरणानन्तरं मनुष्यस्य 
त्रेधा गति बोधयति । अयं मन्ाथंः-प्रथमप्रा्षस्य भोगायतनस्य स्थूल्शरीरस्य 
तदारम्भककर्मक्षयेण त्यागानन्तरं स॒ जीवः त्रेधा प्रकारत्रयं नियमेन 
प्राप्नोति । एकेन पुण्यकर्मणा विप्रङृष्ट स्वग॑म्‌, तथा एकेन पापकमंणा 
विप्रङ्ृष्टं नरकमू, तथा एकेन पुप्यपापात्मकेन मिश्रितेन कमंणा इहैव मुरोके 
सुखदुःखात्मकान्‌ भोगान सेवत इति । 
पुनमंनः पुनरायुमं आगनु पुनः प्राणः पुनरात्मा आगन्‌ पुनदचक्षुः पुनः 
श्रोत्रं म आगन 1 वैश्वानरो अदब्धः तनूपा अग्निन: पातु दुरितादवद्यात्‌ ॥ 
। (यजु° अ० ४ म० १५) 
पुनः मे (मम) मनः आगन (भागतम्‌) । पुनः आयुः. (जीवनम्‌) आगन्‌ 
.ञागतम्‌) पुनः प्राणः आगनु (आगतः) । तथा चुः.श्नोत्रं च मे (मम) पुनः 
आगन्‌ (आगते) । (एवं) वैश्वानरः (अग्निः) अदब्धः (अहिसितः सन्‌) तथा 

"तनूपाः (शरीररक्षकः सन्‌) नः (अस्मान्‌) अवद्यात्‌ (वक्तमप्यनर्हात्‌) दुरि- 
"तात्‌ (पापात्‌) पातु (रक्षतु) । 
दवे खती अग्णवम्‌ पिचणामहं देवानामुत मर््यानाम्‌ । 
ताभ्यामिदं विश्वमेजत्‌ समेति यदन्तरा पितरं मातरं च ॥ 
(एते) दवे सृती (दधौ मार्गो शुक्लकृष्णौ देवयानपितुयाननामकौ) अहस्‌ 
अश्णवम्‌ (श्रुतिवाक्याभ्यां श्रुतवानस्मि) देवानामुत मर्त्यानाम्‌ (देवयानं तथा 
मरणडीकानां पितृणां पितुयानञ्चेति) ताभ्यामिदं विच्वमेजत्‌ (क्रियाशील 
समस्तं जगत्‌) समेति (संगतं भवति अथाद्‌ मिति) च (तथा) यदन्तरा 
पितरं मातरम्‌ (यज्जगद्द्युरूपपितुः पृथिवीरूपमातुङ्च मध्ये वतते) । 
उपर्युक्तमन्ाभ्यामिदं प्रतिपादितमस्ति यत्‌ स्वस्वकर्मानुसारेण योनिः 
प्राप्यते । तत्र यी गतिर्भवति, एका सा, या संसार (आवागमन) शब्देन 
उच्यते । द्वितीया ज्ञानिनां गतिरस्ति, यस्यां प्राणो जन्ममरणबन्धनातु सदेव 
सुक्तो भवतीति । ४ 
पुनरासद्य सदनमपश्च एथिवोमग्ने ! । 
शेषे मातुर्यथोपस्थेऽन्तरस्यां शिवस्तमः ॥ 
(यजु० अ० १२ मं० ३९) 


अग्ने ! (हे अग्निदेवते !) अप्च पृथिवीम्‌ आसद्य (जलरूपं पृथिवीरूपं 
च स्थानं प्राप्य) पुनः अस्यामन्तः (अस्या उखायाः कुक्षिपात्रस्य मध्ये) शेषे 
(शयनं करोषि) यथा मातुरुपस्थे (यथा शियः मातुरुत्सङ्खं स्वपिति) शिवतमः 
(त्वं कल्याणमयो भव ) । 
अनेन मन्त्रेण जीवात्मनो जलादिमागे प्रवेशं प्राप्नुवतः पुनजंन्मान्तरं 
प्रतिपाद्यते । 
वायुरनिकमण्रतमथेदं भस्मान्त शरीरम्‌ । 
ॐक्रतो स्मर कृतं स्मरः क्रतो स्मर छतं स्मर ॥ 
(यजु° अ० ४० मं० १५) 
अनेन मन्त्रेण प्रतिपादितं यदिदं शरीरमिहैव विनयति । पुनर्चान्य- 
जन्मनि शरीरान्तरं धारणीयं भविष्यति । -तस्मात्तदथं त्वं स्वकृतं स्मर । 
अर्थात्‌ स्वकृतकर्मानुसारेणेव त्वया जन्मान्तरं प्राप्स्यतः इति । 
अत्र यद्यौदार्येण सदारायतया च विचायंतां तदा कस्यापि हृदयं स्वय- 
मेवेतत्स्नीकरोति यदुपर्युक्तमन्त्रः पुनज॑न्मसिद्धान्तं प्रतिपाद्य लोकान सत्कम- 

करणाय कियतीं प्रेरणां ददातीति । किमेवंविधा जनहूदयानि स्पृदान्ती 
सत्कम्प्रेरणा नास्तिकवादात्‌ प्रापतं शक्येत ? अनुभवस्त्वयमेव वरी्वति यत्‌ 


नास्तिकतेव स्वाथंपरायणताया उच्छृड्खल्तायाः कस्यापि दुष्कर्मणो वा 
मूरमस्तीति। 


उपनिषत्सु पुनजेन्मवादः 
पुनजंन्मसम्बन्धे कठोपनिषदो नाचिकेतोपाख्यानं सर्वाधिकं जागरूकं 
प्रमाणमास्ते । नचिकेतसा यदा दुष्ट यत्‌ तस्य पिता वाजश्रवसः ऋत्विग्भ्यो 
वृद्धा निरूपयोगिनीर्च गा दानरूपेण वितरति, तदा स पितुस्तत्कायंमुपेक्षितुं 
नाराक्नोत्‌ । स व्यचारयत्‌-- 
पीतोदका जग्धतणा दुग्धदोहा निरिन्द्रियाः । 
अनन्दा नाम ते खोकास्तान्‌ स गच्छति ता ददत्‌ । इति । 
(क० उ० १।३) 
अर्थात्‌ एवंविधानां गवां दाता आनन्दरहितां ख्लोकान्‌ प्राप्नोति । अत- 
एव नचिकेताः स्वपितरं तादृराकृत्याद्‌ वारयित प्रायस्यत्‌, परं सोऽत्र साफल्यं 
नामत । ततो वारं वारं नचिकेतसा एवमुक्ते यत्‌ “मां कस्मे ददासीति” 
करुपितस्ततपिता “मृत्यवे त्वा ददामि” इतयुक्तवानु । नचिकेतास्तु प्रसन्नता- 
पूर्वकं तदाज्ञां शिरोधार्या विधाय तत्क्षणमेव यमलोकमगमत्‌ । तदनन्तरं यम 
राजनचिकेतसोर्मध्ये यः संवादोऽम्‌त्‌, सोऽत्यन्तमेव महत्वपूर्णोऽस्ति । ततस्तु 
पुनर्जन्मसिद्धान्तो मन्दश्ज्ञानामपि दपंणे मुखमिव स्पष्टमाभासतेतराम्‌ । 


यमराजगृहे तिखो रात्रर्यावदभुक्त्वैव स्थितं नचिकेतसं दृष्टा तस्मे 
वरत्रयं दातु स्वयं प्रतिज्ञातवानु यमराजः । तेषु प्रथमद्वितीयवरयोः प्राप्त्य- 
नन्तरं तृतीयं वरं याचमानो नचिकेता यमराजं प्रति जिज्ञासते-- 

येयं प्रेते धिचिकित्सा मयुष्येऽस्तीव्येके नाधमस्तोति चैके । 

पतद्‌ बिद्यामचशिष्टस्स्रयाश्दं बराणामेष वरस्तृतीयः 

(क० उ० १।२०) 

अर्थान मृतानां मनुष्याणां विषयेऽस्तित्वविचिक्रंत्सायां केचित्‌ कथयन्ति 

“मरणोतरमपि आत्मा तिष्ठतीति” । केचित्तु वदन्ति “मरणोत्तरमात्मा 

नैव तिष्ठतीति" । एतत्संबन्धे भवान मामुपदिशातु, यथा चैतद्विषयकं ज्ञानं 
प्राप्तं भवेदिति । । 


यमराजस्तु विषयममु स्पष्ट नैच्छत्‌, तथा नचिकेतसं पुत्रपौवहस्त्यश्च- 
सुवणंविशालभूमण्डलदीघंजीवनस्वेच्छानुकूकभोगानुपमलावण्ययुक्तख्ियस्तथाऽ-- 
न्यानपि मानवदुकंभान्‌ भोगान्‌ दातु" प्रलोभयन्नेतत्स्थाने वरान्तरं याचि- 
तुमभ्यभाषत । परं नचिकेताः सामान्यजिज्ञासूर्नासीत्‌ । स स्वनिश्चये दृढः 
सन्नवोचत्‌- 


श्वो भावा मत्येस्य यदृन्तकेतत्‌ सवेन्द्रियाणां जरयन्ति तेजः। 
अपि सवै जीवितमल्पमेव तवैव वाहास्तव च्यगोते॥ 
(क० उ० १।२६). 


दे यमराज ! इमे भोगाः स्वः स्थातारो न वेति निर्चितं नास्ति। 
तथा एते सर्वेन्द्रियाणां तेजोऽपि नाशयन्ति । इदं सम्पूणं जीवनमपि तु. 
स्वत्पमेवास्ति। तस्मात्‌ तवेतानि हस्त्यदववाहनानि नृत्थगीतादिभोगाक्च 
तवेव पाश्वे तिष्ठन्तु । मम तु नास्त्येषामावद्यकता | 


तदनन्तरं नचिकेतसो दुढनिश्चयमालक्ष्य प्रसन्नचेता यमराज उवाच-- 
स त्वं धियान्‌ प्रियरूपांश्च कामान्‌ अभिध्यायन्नचिकेतोऽत्यसाश्चोः 
नेतां खङ्कां वित्तमयीमवाप्तो यस्वां मज्जन्ति बहो मट्ष्याः।' 
(क० उ० २३) 


हे नचिकेतः ! त्वया पत्रधनादिप्रियपदार्थास्तथा मनोहरा अप्सरः- 
प्रमृतयो भोगाः सविचारं त्यक्ताः । यस्यामधिकतरां मानवा वध्यन्ते, तां ` 
वित्तमयीं गति त्वं न स्वीकृतवानसि । अस्मात्कारणात्‌ त्वं प्रहंसापात्रमसि । 
यमोऽरे वक्ति- 
न सांपरायः प्रतिभाति वारं भ्रमायन्तं वित्तमोहेन मूढम्‌ । 
` अयं लोको नास्ति पर इति मानी पुनः पुनवंशमापद्यते मे ॥ इति । 
(क० उ० २६} 


अर्थात्‌ यो मूढो धनमदेनान्धो भूत्वा प्रमादपतिततया परलोकं तत्साधनं 
च न जानाति, तथाभ्यमेव लोको वतते परलोकस्तु नास्तोति दुरागृह्णाति 
स पुरुषो ` वारं वारं मम॒ जाके निपतति" - अर्थाज्जन्ममरणपरम्परातो ना 
कदापि मुक्तो भवति । । 


#। 

अनन्तरं नचिकेतसस्तुतीयप्रडनस्य सविस्तरं विवेचनं कुर्वन्‌ यमराजः 

"पुनवंक्ति- 
योनिमन्ये प्रपद्यन्ते शरीरत्वाय देहिनः । 
स्थाणुमन्येऽचुखंयन्ति यथाकमं यथाश्रुतम्‌ ॥ इति । 
(क० उ° ५।७) 

अयमथः-स्वस्वकमंज्ञानानुसारेण कतिपयदेहधारिणः ररोरान्तरधार- 
"णाय देवमनुष्यपुपक्ष्यादियोनि प्राप्नुवन्ति । कतिपये तु वक्षादिस्थावर- 
-योनिमधिगच्छन्ति । कठोपनिषद उपर्ुक्तपरसङ्खेषु॒पणंस्पष्टतया पुनर्जन्म- 
-सिद्धान्तः प्रतिपादितो दृश्यते । 

अतः परं पुन्जन्मसम्बन्धे वृहदारण्यकोपनिषदः कतिपयवचनानि ध्ये- 
यानि सन्ति । तथाहि- 

तद्यथा तृणजलायुका तणस्यान्तं गत्वाऽन्यमाक्रममाक्रम्य आत्मानमुप- 
-संहरति, एवमेवायमात्मा इदं शरीरं निहत्याविद्यां गमयित्वाञन्यमाक्रममा- 
-क्रम्यात्मानमुपसंहरति"" इति । ( बु° उ० ९।४।४।३ ) 

“तद्यथा पेशस्कारी पेशसो मात्रामपादाय अन्यं नवतरं कल्याणतरं रूपं 
- तनुते, एवमेवायमात्मा इदं शरीरं निहत्य अविद्याम्‌ ( अचेतनावस्थां ) गम 
`यित्वाऽन्यं नवतरं कल्याणतरं रूपं कुरते पित्यं वा गान्धर्वं वा देवं वा प्राजा 
पत्यं वा ब्राह्म वाऽन्येषां वा भूतानाम्‌" । इति । ( बृ° उ० ४।४।४ ) 

पेशस्कारी = सुवणंकारः सुवणंमादाय सुन्दरमाभूषणं रचयति, तद्वदा“ 
-त्माऽपि पित्रादिनवीनसुन्दरतरस्वरूपं स्चयतीति । ““तदेष शलोको भवति, 
-तदेव सक्तः सह कमंणेति लिद्ख' मनो यत्र निषक्तमस्य । प्राप्यान्तं कमंणस्तस्य 
-यत्‌ किञ्चेह करोत्ययम्‌ । तस्माल्लोकात्‌ पुनरेति अस्मै लोकाय कर्मण 
इति नु कामयमानः" । ( वृ ° उ० ४।४।६ ) 

अर्थात्‌ अस्यात्मनो मनो यस्मिन्‌ अत्यन्तमासक्तं भवति, तदेव फलं साभि- 
ाषो भूत्वायं कमणा सहैव प्राप्नोति अस्मिन्‌ रोकेऽ्यं यत्किचित्‌ कमं 
-करांति, तस्य कमंणः फलं प्राप्य तत्छोकात पुनः क्मकरणायास्मिन्‌ लोक 
आयाति । 


उपर्युक्ता वृहदारण्यकमन्त्राः पुनजंन्मवादस्य ज्वलन्त्युदाहरणानि सन्ति | 
“एतदतिरिक्ता अप्यनेके प्रसङ्गा: तत्रत्या उदाहतु शक्यन्ते । किन्तु तावत 
"एवोदाहूत्यातः परं छान्दोग्यस्य कतिपयोदाहरणानि दीयन्ते । 


परोक्षा २९. 


“यथाक्रतुर स्मिल्छोके पुरुषो मवति तथेतः प्रेत्य भवति, स क्रतु 
कुर्वीत" ( छा० उ० ३।१४।१ ) 
अर्थात्‌ जीवस्य यादृरी वासनाऽस्मिनु जन्मनि भवति, तदनुसारमेव 
मृत्यूपरान्तमपि भवति । तस्माज्जन्मान्तरे यथा भवितुमिच्छेत्‌ तदनुरूपा- 
मेव वासनां जनयेदिति । 
तद्‌ यदह रमणीधचरणा अभ्याशो ह यत्ते रमणीयां योनिमाप- 
द्यरन्‌ ब्राह्मणयोनि बा श्चत्रिययोनि वा वेश्ययोनि वा । अथय इह 
कपूपचरणा अभ्याशो ह यत्ते कपूयां योनिमपद्येरन्‌ श्वयोनि वा 
शुक्रयोनि वा चाण्डाखयोनि वा" इति । (छा० उ० ५।९७, ५।१०।७) 
स्पष्टोऽथोऽस्य मन्त्रस्य । अर्थात्‌ गुभकर्मकर्ता मरणोत्तरं शुभामेव योनि प्राप्नो- 
ति, अशुभकमंकर्ता चादयुभां योनि प्राप्नोतीति । नैतावदेव, किन्तहि ? अत्रत्यं 
समस्तमेव प्रकरणं मरणोत्तरं प्राप्तव्यानेकविधगतिसम्बन्धि विद्यत इति । 
असूर्य नाम ते खोका अन्धेन तमस। चताः । 
तांस्ते प्रो व्याभिगच्छन्ति ये के चात्महनो जनाः ॥ हति 
मन्त्रोऽयम्‌ ईशावास्थोपनिषदस्तृतीयो मन्व्ोऽस्ति । अस्थायमथंः- ये केचिदा- 
त्महन्तारो जना भवन्ति, ते सर्वे मृद्यूपरान्तं घोरान्धकारेण (अज्ञानेन) युक्ता-` 
मसुराणां तमःप्रधानां योनिमापद्यन्त इति । अत्र त आत्मघातिन उच्यन्ते, 
ये पापकर्माणि कूवंते। इतोऽपि पुनज॑न्मसिद्धान्तः पुष्टिमधिगच्छति । 
दाप्तं मन्यमाना वरिष्ठ नान्यच्छ यो वेदयन्ते पमूढाः । 
नाकस्य पृष्ठे ते खुरूतेऽचभूत्वेमं खोक हानतरं विशन्ति ॥ 
अयं मन्त्रो मुण्डकोपनिबदि द्वितीयखण्डे समुपरभ्यते । अस्थायमाश्ः-ये जनाः 
इष्ट वेदिककमंजातम्‌ आपू्तं च कूपारामादिकमेव सवेश्ेष्ठ मन्यमाना आत्म- 
ज्ञाने श्रे्ठत्ववुद्धि नादधति, ते मरणोपरान्तं स्वीयानां तेषां पुण्यकर्मणां फलं 
स्वर्गलोक आभुज्य पण्येषु क्षोणेषु जातेषु पुनरिमं मानवदेहमथवाऽत्यन्तहीनां 
शूकरादियोनि प्राप्ता भवन्ति । 
अस्या अप्युपनिषदः प्रायः सम्पूणं प्रकरणं मृत्यूपरान्तभाविनीरात्मनोऽ- 
नेकगतीवंणंयति । इत्थं प्रकारेण आत्मोद्धारमागंमादशंथन्तयः प्रायः सर्वा 
उपनिषदो विदुद्धात्मतत्तवज्ञानाभावदशायामात्मनो वारं वारं जन्मग्रहणं ` 
प्रतिपादयन्ति । 


*३० जन्मान्तरवादः 


भगवद्गीतासु पुनर्जन्मवादः 


यद्यपि विख्वमान्यायां श्रीमद्भगवद्गीतायां पञ्चविदात्यवसरेषु पणंस्पष्ट- 
-तया पुनजंन्मनः प्रतिपादनं कृतं विद्यते, तथापि त्रिचतुराणि तदीयोदाह्रणा- 
न्यपि प्रदद्यं श्रुतिस्मृतिप्रकरणमिदमवसाययिष्यते । 
देहिनो ऽस्मिन्‌ यथा देहे कौमारं यौवनं जस । 
तथा देहान्तरभ्राप्तिधीरस्तत्र न सुद्यति॥ 
(गी० अ० २ इलो० १३) 


यथाऽस्मिन्‌ देहे कौमारं यौवनं वार्धक्यं च निङ्चयेन सर्वेषां भवन्ति, तथै- 
"वात्मनो देहान्तरस्यापि प्राप्िर्वोभिवीत्येवेति बुद्धिमान जनो नास्य देहस्य 
-कृते मोहग्रस्तो भवति । 
वासांसि जोर्णानि यथा विहाय नवानि गृह्णाति नरोऽपराणि । 
तथा शरीराणि विहाय जीर्णान्यन्यानि संयाति ननि देहो ॥ 
(गी° अ० २ इलो० २१) 


मनुष्यो यथा प्राचीनवश्लाणि त्यक्त्वा नवीनानि वखान्तराणि धार- 
यति, तद्वदयमात्माऽपि प्राक्तनदेहुं त्यक्त्वा स्यक्त्वा प्रतिजन्म नवं नवं देहं 
` धारयति । 
जातस्य दहि धुवो म॒व्युध्र वं जन्म मृतस्य च। 
तस्मादपरिहायञ्थं न त्नं शोचितमहंसि। 
(गी० अ०२ इखो० २७) 


इति भगवद्वचनमपि स्फुटं विज्ञापयति यदत्पन्नस्य मृल्युनिश्चितो मृतस्य च 
पुनज॑न्म निश्चितम्‌ 1 अतो हे अजु न ! यदनिवायंमस्ति तदथ शोको न विपेय 
इति 
वहूनि मे व्यतीतानि जन्मानि तव चाज्ुन। 
तान्यहं वेद॒ सर्वाणि न त्नं वेत्थ परन्तप ॥ 
(गी० अ० ४ इलो० ५) . 


हे अर्जुन्‌ ! मम॒ तव चेदानीं यावद्‌ बहूनि जन्मानि व्यतीतानि सन्ति। 
-अहं तु तानि सर्वाण्यपि जन्मानि वेद्मि । कन्तु हे परन्तप ! त्वंतुन 
"वेत्सि | 


परोक्षा ३१ 


जन्म क्म च मे दिव्यभमें यो वेत्ति तत्त्वतः | 
स्यक्त्वा देहं पुनजन्म नैति मामेति सोऽजु न ॥ 
(गी° अ० ४ इलो० ९) 
अर्थात्‌ हे अजुन ! इत्थंभूतं मदीयं जन्म च कर्म च यो वेत्ति सम्यग्‌ 
जानाति, स मरणानन्तरं पुनजंन्म न गृह्भाति, प्रत्युत मां प्राप्तो भवति । 
इत्यमुपर्ुद्धृतैर्गीतावचनेः पृनजन्मसिद्धान्तोऽतिस्पष्टतया स्मथितो 
भवति । अन्तिमेन इलो केनेदं प्रतिपाद्यते यद्यो मम `जन्म कमं च सम्यग्‌ 
जानाति, स एव जनः पुनजंन्म न गृह्णति यस्तु नो जानाति, तेन तु पुनः 
पुनजंन्ममरणवन्यनेऽवस्थातव्यमेव भवतीति । 


एतत्पर्यन्तं पुनजंन्मसम्बन्ये देदोपनिषद्गीतानां यानि प्रमाणानि दत्तानि, 
तानि विशेषतस्तेषां कृते वतन्ते, य एषु विच्वमान्यग्रन्येषु श्रद्धां तु धारयन्ति, 
किन्तु तदीयपुनजंन्मवादं हिन्दुशाखकाराणामुवंरमस्तिष्कस्य कल्पनाप्रसुतं 
-मन्यमानास्तस्मिन्न श्रद्दधति । अथवा स्वनवीनविचारेः सहु संघटुमालक्षय 
जन्मान्तरवादचर्चातस्सदाऽऽत्मनो विमुखीकृतवन्तस्तिष्ठन्ति। तेषामेवं 
विधाया मनःस्थितेमु ख्यं कारणमिदमस्ति, यत्ते वेदोपनिषत्सु गीतायाच्चादरः- 
भावं दूरत एव धारयन्ति ।-यदि तेऽमुमादरभावं क्रियात्मक विधाय सामीप्ये 
नैतेषां मननं कुयुस्तदाऽव्यं प्रकाशः प्राः स्यादिति द्रढीयान्‌ विच्वासः। 


ये तु वेदानु उपनिषदो वा न श्रद्दधते आद्रियन्ते वा, तथा पुनजन्म- 
वादमपि व्यक्तिविदोषस्य समाजविदोषस्य वा मस्तिष्कस्योत्पाद इति प्रति- 
पादयन्ति । तेषाम यमाशयोऽस्ति यत्‌ कस्यापि वाद्चक्षुषी निमील्य कथं 
-स्वीक्रियताम्‌ ? 

एवंविधाश्यवतामिदमुत्तरमस्ति यद्‌ यदा ते दैनिकव्यवहारेष्वन्येषां 
कथनं प्रमाणं मन्यन्ते, अन्यकल्िखितानामितिहासादिग्रन्थानां प्रामाणिकत्वं 
स्वीक्रुवंन्ति, तदा को हितु्येन वेदशाखाणि प्रामाणिकानि नाभ्युपगम्येरनु ? 
अथवा तेषामेवेतस्मिन्‌ कथने यत्‌ "पुनजंन्म न भवति कथं विश्वासः 
क्रियत ? 

यदा हि संसारे रागद्रेषादिमा्राऽल्पीयसी समासीत्‌, तत्कारे समुत्पन्नानां 
ज्ञानतपोबलसम्पन्नानामृषीणां वचनमविश्वसनीयं प्रतीयेत, तथा वतंमान- 
-समये, यदा च संसारस्य वातावरणमत्यधिकं स्वा्थपूर्णं रागद्वेषविषाक्तं च 
-वरीव्ि, जातानां जनानां वचनं कथं सत्यं विश्वसनीयञ्रावबुध्येत ? 


३२ जन्मान्तरवादः 


यदि भवानु पृच्छेद्‌ यद्‌ वतंमानयुगादतीत तदुयुगमधिकं सन्नीतिसदा- 
चाराभ्यां ज्ञानतपोभ्यां च सम्पन्नमासीदित्यत्र किं प्रमाणमस्तीति ? तदा 
वयं सविनयं निवेदयिष्यामो यत्‌ सत्याहिसाऽस्तेयादिकानु सर्वे जनाः शरेष्ठान 
गुणानाचक्षते समाद्रियन्ते च । किन्त्वेवमाख्यानस्य समादरस्य चाधारोऽस्ति 
महतां व्यवहाराः प्राचीनाः सदुग्रन्थाश्चेति । अधुना स्वयमायुष्मन्तो विचार- 
यन्तु, यद्‌ येन युगेन प्रथमप्रथमममीषां गुणानां श्रेष्ठता संसारसमक्षं समुद- 
घोषि, अवद्यं तद्युगमद्यतनयुगान्‌ नैतिकमभूदिति। यतो ह्याचरणद्वारा 
परणं परोक्ष्येवामीषां श्रेष्ठता प्रतिपादिता सम्भवेदिति मन्तव्यम्‌ । 


[व 1 ४५ 


=. 
जन्मान्तरसम्बन्धे भारतीयदश॑नानि 


गौतमः 
गौतमेन न्यायसूत्राणां प्रणेत्रा महषिणा न्यायदशंने प्रथमाध्यायस्य 
प्रथमाल्भिके प्रेत्यभावनामकस्य प्रमेयस्य लक्षणं वर्णयता सूत्रितम्‌-“ुनर- 
त्पत्तिः प्रेत्यभावः" इति । अस्माधमथंः-मृत्यूपरान्तं पुनरुत्पत्तिरेव परेत्य 
( मृत्वा ) भावः, इत्युच्यते । अत्र महर्षिणा गौतमेन शब्दत एव पुनजंन्म- 
सिद्धान्तसमथंनममकारि । 
एवम्‌, “ूवाभ्यस्तस्मृत्यनुवन्याज्जातस्य हषंभयशोकसम्प्रतिपत्तेः” 
( अ० ३ आ० १ सु° १९. ), श्रत्थादाराभ्यासकृतात्‌ स्तन्याभिलाषात्‌"' 
( अ० ३ आ० १ सू० २२) “वीतरागजन्मादरांनात्‌"” (अ.३आ. १. 
२५ ) तथा “आत्मनित्यत्वे प्रेत्यभावसिद्धिः' (अ. ४ आ. १ सू. १० ) इति 
गौतमीयन्यायसूत्राणि प्रसङ्धोऽस्मिन्नवधातव्यानि सन्ति । एतदीयपू्वंपक्ष-- 
सूत्राणामभिप्रायोऽस्मिन्नेव अरन्ये युक्तिभ्रकरणस्य विगतपृष्ठेषु सम्यगभिन्यक्तो-- 
ऽस्ति 1 अत्र चतुथंसूत्रस्य तात्पयंमिदमस्ति यदात्मनो नित्यत्वे सत्येव पुन- 
जंन्म सिध्यति । अर्थात्‌-चावाकमतवद्‌ यद्यात्मा विनाही स्यात्‌ तथा 
सति पुनर्जन्म कस्य स्यात्‌ 1 अत एवास्माभिरप्यधस्तात्‌ पुनर्जन्मनि युक्ति-. 
प्रदानात्‌ पूवंमात्मनित्यत्वसाधनाय प्रयासो व्यधायि | 
कणाद्‌ः 
वैरोषिकसूत्राणां प्रणेता महषिकणादः सूत्रयति “तदभावे संयोगाभावोऽ-- 
्रदुरमावश्च मोक्षः” इति (वै° द° अ० ५ आ० २ सु° १८) । एतत्सु्रदारा- 

महषिः मोक्षप्राप्ेः प्रक्रियां निदिशति । इदमस्य सूत्रस्य तात्पयंम्‌--प्रथमं 
श्रवणमनननिदिघ्यासनद्वारा तत्त्वस्य साक्षात्कारो भवति, ततः सवासनमिथ्या- 
ज्ञानं विनश्यति, ततो रागद्रेषमोहानां त्रिदोषाणां निवृत्तिर्जायते। एवं 
दोषाणामात्यन्तिकनिवृत्तौ जातायां मरणोत्तरं शरीरानुत्पत्तौ सत्यां शरीरेण 
सहात्मनः संयोगस्याभावो भवति । पुनश्वात्मनः शरीरसंयोगात्मकः प्रादु- 
वो न कदाचिदपि भवतीत्ययमेव.मोक्षपदा्थंः । अत्र “अप्रादुर्भावश्च मोक्षः" 
इति सूत्रांदोन पुनजंन्मवादस्य समर्थनं कृतं विद्यते। यतो ह्युक्तप्रक्रियाया 
अननुगमने पूनः प्रादुर्भावोऽवश्यं भावीत्यपि सूत्रात्‌ स्पष्टमालक्षयते । 


इतः पूवंमपि महपिणा सूत्रमेकमुक्तम्‌--“अपसपंणमुपसपंणमशितपीत- 
संयोगाः कार्यान्तराणि चादुष्टकारितानि'” इति (अ० ५ आ० २ सू° १६) । 
अपसर्पंणप्रमुतीनि कार्याणि अदुष्टान्निमित्ताद्‌ भवन्तीत्येतत्‌सूत्राथंः 1 अत्राप- 
सर्पणशब्दाथंः पूवंशरीरपरित्यागोऽर्थान्मरणम्‌ । उपसरपंणपदाथंः मरणोप- 
रान्तं देहान्तरे पुनः प्राणमनोभिः सम्बन्धः, पुनजन्मग्रहणमिति यावत्‌ । ` 
इत्यच्चास्मादपि सूत्रात्‌ कणादमहूर्षेजैन्मान्तरवादसम्थनं पाठकाः प्रत्यष्यन्ति । 

ईैरशृष्णः सांख्याचायः 

सांख्यकारिकाग्रन्थे महामुनिरीश्वरछृष्णः सूक्ष्मशरीरं विषयोकृलय कारि- 
कामारचयति-- 

“पूर्वोर्पन्नमसक्तं नियतं महदादिसद्मपर्यन्तम्‌ । 
लंखरति निरुपभोगं भावेरधिवासितं लिङ्गम्‌ ॥” 
इति । (का० ४०) 

अस्यां कारिकायां नियतपदार्थोऽस्ति-आसृष्टेः आ च भक्यादवस्थितं सृष्षम+ 
शरीरमिति । तथा संसरति" पदार्थोऽस्ति-खोमलोहितमांसस्नाय्वस्थिमज्जा- 
रूपः षट्कोशेनिर्मितं शरीरं धृत्वा धूत्वा ततुपरित्यागस्तथा त्यक्त्वा त्यक्त्वा 
पुनस्तदुघारणमिति । 

मुनिः पुनरग्रे ब्रूते- 

` “तच्र जरामरणरूतं दुःखं प्राप्नोति चेतनः पुरुषः । 


लिङ्गस्याविनिङृत्तस्तस्माद्‌ दुःखं स्वभावेन ॥” (का ५५) 
३ 

अनया कारिकया इदं तावदाचार्यो बोधयति यच्चेतनपुरुषो जरामरण- 
परम्पराया दुःखं तावत्पयंन्तमनुभवति यावद्धि प्रकृतिपुरुषविवेकन्ञानद्रारा 
तत्सम्बद्धं सूक्ष्मरारीरं न विनिवतंत इति । महामुनेरीच्वरङृष्णस्येयं कारिकाः 
दयी मोक्षात्‌ पूवं वारं वारं जन्मभावं प्रतिपादयति । वतंमानकारोपलन्ध- 
साख्यसूत्राणां कपिलमहषिविरचितत्वे विवादात्‌ शङ्कुराचायंप्रमृतिभिराचारयैः 
स्थाने स्थाने सांख्यकारिकाणामेवोद्धरणाच्चास्माभिरपि कारिकैव प्रमाणतये 
होदाहृतेति हि जेयम्‌ । 


यतञ् लियोगाचायैः 


योगदशंनप्रणेत्रा मटपिपतञ्जलिना निम्नोल्लिखितसूत्रैः पुनजंन्मसम्बन्ये 
स्वीया सम्मतिः प्रादशि । तद्यथा-"क्लेशमूलः कर्मागयो दृष्टादुष्टजन्मवेद्‌- 
नीयः ( यो° ` द° समा० पा° सु° १२ ) अयमथंः--अविद्या-अस्मिता-रागो- 
द्व षोऽभिनिवेश्चेति पञ्चैते क्छेशाः सन्ति । ते च मूलं यस्य कर्मागयस्य स 
कर्भारायो दृष्टजन्मवेदनीयो भवति अदृष्टजन्मवेदनीयर्च भवति । अस्मिन्‌ 
जन्भनि जन्मान्तरे वा तत्फरु भुज्यत इति तात्पर्यम्‌ । 
“अपरिग्रहस्थैर्ये जन्मकथन्तासम्बोधः'' (यो° द° समा^्पा० सू° ३९) । 
अर्थात्‌ अपरिग्रहनामकस्य यमस्य स्थेये सुदृढत्वे सम्पन्ने ““कोऽहमासम्‌, 
मासम्‌, को भविष्यामि, कथं भविष्यामि इत्याद्या जन्मान्तरवृत्तान्ता ज्ञाता 
भवन्तीति । “संस्कारसाक्षात्करणात्‌ पूर्वजातिज्ञानम्‌" (यो° द° वि° पा० 
सू° १८) 1 अस्यायमभिप्रायः--स्मृतिहेतवो वासनारूपाः संस्कारा भवन्ति 
जन्मायुर्भोगहेतवर्चव धमधिमंरूपाः संस्कारा भवन्ति । उभयेषां तेषां 
संस्काराणां साक्षात्कारसम्पत्त्या स्वपरपुवंजन्मनो ज्ञानं जायत इति । इत्थ- 
सुपर्ुकतानि त्रीण्यपि सूत्राणि जन्मान्तरवादं समथंयन्ति । 


श 
जमिनिः ( पूवमीमांसाचायः ) 


“विश्वजिता यजेत” इति विधिवाक्ये विहितस्य विश्वजिन्नामकस्य यागस्य 
किमपि फलं कथितं नास्ति, केवरमेतावदेवोक्तमस्ति यद्‌ विच्वजिद्यागं 

कुर्यादिति । फलानुक्तौ कट्चिदधिकार्यंपि न प्रतीयते, फकककाम एव हि 
मनुष्यो विदहितकमंण्यधिक्रियत इति । अत्रेयमाराङ्ा समुदेति यत्‌ श्रुति- 
विहितस्यास्य विश्वजिदूधागस्य किञ्चित्‌ फलमस्ति वा न वास्ति ? यद्यस्ति, 
तदा तत्फल्मेकमस्त्यनेकं वास्ति ? यदयेकमिति पक्षस्तदापि तत्फलमनिर्चि- 
तमस्ति ? निरदिचतं वा किमप्यस्ति ? एतासां शङ्कधानामुत्तरे महामुनि- 
जमिनिः सिद्धान्तमुपस्थापयति-विश्चजिदूयागस्य निर्चितं फलमस्ति, तच्च 
स्वग: । यतो हि स्वगं एव दुःखसंस्पर्शरितो निरतिायानन्दरूपङ्चास्तीति 


' हेतोः स्वेषां कृते समानख्पेणाभीष्टोऽस्ति ! तदुक्तं पूर्वमीमांसाददने “स 


स्वगं: सर्वानु प्रत्पविशिष्टत्वात्‌" इति । (मी° द० अ० ४ पा० ३ अधि० ७ 
सू° १५) । 


अनेनाधिकरणेनेदमपि सिद्ध्यति यतु मरणानन्तरमप्यात्मनोऽवस्थानम- 
परिहार्य बतंते । अन्यथा तत्फलस्य स्वगस्य भोक्ता को भवेत्‌ ? एवं “क्षीणे 
पुण्ये मर्त्वलोकं विशन्ति" इति वेदिकमान्यतानुसारेण जेमिनिमह्षिरपि स्वं- 

हेतोस्तत्युण्यस्य क्षये जाति पुनरिह मल्यंलोके तसप्र जन्मग्रहणमङ्खीकरोति । 
एवमेव स्वर्गफल्जनकानां यज्ञानां विघायकान्यपराण्यपि अधिकरणान्यात्मनो 
नित्यत्वस्य जन्मान्तरग्रहणस्य च समथंकान्यवगन्तव्यानि । 


जेमिनेरेकमन्यत्‌ सूत्रमस्ति ““योगसिद्धिर्वाऽथंस्थोत्पत्ययोगित्वात्‌”” इति 
(अ० ४ पा० ३ अधि० १२ सू० २८ ) अस्यायमभिप्रायः-“चित्रया यजेत 
पदाकामः' इति श्चुतिविधानं करोति यतु परुधनकामो जनदिचत्रानामकं 
यागं कुर्यादिति । अत्रेयमाशङ्का-पशुफलमदिकः वाऽमुष्मिकं वाऽस्ति ? 
दिकं फलं तद्भवति यदस्मन्नेव जन्मनि प्राप्तं भवेत्‌, आमुष्मिकं च फलं 
तदस्ति यन्मृत्योरनन्तरं जन्मान्तरे प्राप्येत । 


उपयुंक्तेतच्छद्कायाः समाधानायेव महबिजेमिनिनोक्तसूत्रं प्राणाय । 
तद्द्वारा चेदं सिद्धान्तितं यदस्मिन्नपि जन्मनि परुफङं प्रापतं शक्येत, यदि 
तत्प्रतिबन्धकं किमपि प्राक्तनं दुरितं न भवेत्‌ । प्रतिबन्धकस्य दुरितविरशेषस्य 
सत्त्वे तदेव फर जन्मान्तरे लप्स्यते । अर्थात्‌ फलप्राप्तिकास्तत्रानियतः। 
यतो हि, न हि तद्‌ विधिवाक्यं फलस्य जन्मान्तरेण सह्‌ सम्बन्धं निर्धारयति । 
श्रतिस्त्वेतावन्मात्रं ब्रूते यच््वित्रायागेन पञ्चफल प्राप्स्यत इति । तत्फल- 
मिहापि जन्मति भवितुमहंति । अर्थात्‌ परुफलमेहिकमप्यस्ति, आम्‌भ्मिक- 


मप्यस्तीति । इत्थन्चामुष्मिकफल्कथनेन जन्मान्तरास्तित्वं सिध्यतीति 1 

स्वगंफलन्तु निङ्चयेनामुष्मिकमेव भवति । यतो ह्यस्याः कर्मभूमेरदुःखमिधित- 
त्वेन स्वंथेव दुःखसंस्परांशन्यः सुखात्मकः स्वगं इहासं भवी 1 

अस्मिन्‌ सूत्रे योगसिद्धिशब्दस्यार्थोऽस्ति फलयोगस्य सिद्धिः । वाशन्दार्थो 
विकल्पः 1 अथंशब्दश्च फल्वाची वतते । तथा “उत्पच्ययोगित्वात्‌'” इत्यं 
शस्य “जन्मान्तरे फलोत्पत्तिसम्बन्धस्य निद्चयात्मकप्रतीत्यभावात्‌"” इत्यथः । 
तथाचेदं सूत्रं स्पष्टरूपेण जन्मान्तरवादस्य समथंकं प्रतीयते । यदि 
पुनज॑न्मान्तरसिद्धान्तो महपिजैमिनेर्मान्यो नाभविष्यत्‌, तदात्र फलविषये 
एेहिकत्वामुष्मिकत्वचचंव तेन नाकरिष्यतेति विज्ञेयम्‌ ! 


राखरदीपिकारेणोक्तसूत्रस्य व्याख्यानप्रसङ्धं स्पष्टमुक्तम्‌ -- 
“विपाकः क्मंणां येषां प्राग्देहविनिपाततः। 
प्रा्तस्तानीह अरुञ्यन्ते ततोऽन्यानि भवान्तरे” 
इति । अत्र भवान्तरे" इति पदस्य “जन्मान्तरे' इत्यर्थोऽस्तीति संक्षेपः } 


४ 


बादरायणो व्यासः 


वेदान्तसूत्रप्रणेतुमंहषिव्यासस्यापि पुनजंन्मवादोऽभिप्रेतस्तदीयानेकवेदा- 
न्तसूत्रषु स्पष्टमवेदितोऽस्ति । यथा-““कृतात्ययेऽनुशयवान्‌ दृषटस्मृतिभ्यां यथे- 
तमनेवं च (व° द्‌० अ० ३ पा० १ सू० ८) इति । अनेन सूत्रेण भगवान्‌ 
व्यास इमामाशङ्कां समुत्थाप्य यत्‌-स्वर्गादधो मत्यंरोकं पुनः प्रविशन्‌ जीवः 
किं कर्म॑संस्कारेण सहैवायाति ? उत विना कर्मसंस्कारमायाति ? समाघत्ते- 
यत्‌ कतिपयकर्मागयं स्वगंफलमोगेन क्षपयित्वाऽवरिष्टे न सच्चितकर्मादायेन 
सहैव पुनरिह रोके जन्म गृह्णातीति । इदन्तु कथनमसमीचीनं यतु समेषां 
कृमदियानां फलानि स्वगं एव भुज्यन्त इति । यतो हि यस्मिन कालेऽधमेष- 
यज्ञफलरुतया एन्द्रं पदं प्राप्तवान्‌ भवति, तस्मिन्नेव काठ पूवंकृतपापकममणां 
फलस्वरूपं निम्नयोनिशरीरं कथं नु धारयितुं शक्नोति ? तस्माद्‌ वस्तु- 
स्थितिरियमस्ति यत्‌ सच्ितकर्माशयेन सहैव जीवोऽस्मिन्‌ रोके पुनजंन्म 
गृह्तीति। 
अस्मिन्नधिकरणे महर्षिणा पूनजंन्मवादस्य स्पष्टं प्रतिपादनं कृतं विद्यते। 
तेताचवदेव, किन्ति, तृतीयाध्यायस्य सम्पूणं प्रयमपादो जन्मान्तरवादविषये 

महर्षर्मान्यताममिव्यनक्ति । तत्र पञ्चाग्निविद्यामुदाहरता मुनिना जीवस्य 
संस्ारगतिप्रकरारो वणितः। तत्र॒ “तदंनन्तरप्रतिपत्तौ रंहति संपरिष्वक्तः 
प्रदननिरूपणाभ्याम्‌"' इति सूत्रस्य भाष्ये मगवत्पादेः श्रीरङ्कुराचार्येरुक्तम्‌-- 
“जीवो मुख्यप्राणसचिवः सेन्द्रियः समनस्कोऽविद्याकमपूरवप्रज्ञापरिग्रहः पूवदेहं 
विहाय देहान्तरं प्रतिपद्यते" इति । अत्र श्रुतिरप्युदाहूता “अन्यन्नवतरं 
कल्याणतरं रूपं कुरुत" इत्ति । विस्तरभिया नेह सर्वाधिकरणानि सूत्राणि 
चोपन्यस्यन्ते । जिनज्ञासवस्तत्रेव तानि द्रष्टुमहंन्तीति । 


ज थः 
टै 


पुनजेन्मनि जेनमतम्‌ 


पुनजन्मवादो जेनदर्शानस्यापि मान्योऽस्तीति जेनसम्प्रदायस्य सवंस्मात्‌ 
प्राचीनसूत्रकारस्य वाचकप्रवरस्योमास्वातेस्तत्त्वार्थाधिगमसूत्रभ्यस्तदुपज्ञभा- 
ष्याच्च सिध्यति । यद्यपि दिगम्बराणां दृष्टया सूत्रकारो भिन्नो भाष्यकाख्य 
भिन्नोऽस्ति, तथाप्युमास्वातेः सूत्रकारत्वे न कस्यापि विरोधोऽस्ति 1 किन्तु 
सूत्राणामवतरणिकासु “वक्ष्यामि प्रवक्ष्यामि" इत्याद्युक्त्वा, तथा “गुणपर्याय- 
वद्‌ द्रव्यम्‌” (त° सू° म० ५ सू० ३७) इति सूत्रस्य भाष्येऽपि “वक्ष्यामः” 
इत्युक्त्वा सूत्राणां प्रणयनात्‌ निश्चयेनेदं प्रतौयते यत्‌ सूत्रकारो यः स एव 
भाष्यकारोऽप्यस्तीति । मतो जन्मान्तरवादसम्बन्ये सूत्रमाष्ययोदयोरुद्बरणा- 
नीहोपन्यस्यन्ते- 


““तियंग्योनीनाच्च'” (त सू° ज० ३ सु° १८) इतिसूत्रस्य भाष्ये वाचक 
प्रवर उमास्वातिङ्खिति--“द्विविधा चैवं मनुष्यतियंगयोनिजानां स्थितिः 
भवस्थितिः कायस्थितिर्चेति । भवस्थितिः सा कथ्यते यस्यां प्राणी मनुष्य- 
योनौ तिर्यग्योनौ वा समुत्पद्य कतिपयकारू यावत्‌ सुखेन दुःखेन वा जीवतीति! 


किन्तु मरणोपरान्तं मनुष्यरूपे तियररूपे वा वारं वारं निरन्तरोत्पत्तिः 
कायस्थितिरित्युच्यते । 


“हिसादिष्विहामुत्र चापायावद्यदशेनमु"” (त° सुऽ अ०७ सु० ४) इति 
सूत्रे इह' शब्देन एतज्जन्मनो बोधो मवति, अमुत्र" शब्देन च जन्मान्तरस्य 
बोधो भवति । 


पुनर्चाग्रेऽ्टमाध्यायस्य सप्तमे सूत्रे समागतस्य संसार शब्दस्य भाष्य 

उमास्वातिख्खिति-अनादौ संसारे नरकतियंग्योनिमनुष्यामरभवग्रहणेषु 
चक्रवत्‌ परिवतंमानस्य जन्तोः सवं एव जन्तवः स्वजनाः परजना वा” 
इति । अत्र॒ जीवस्यानेकयोनिषु चक्रवत्‌ परिवतंमानता (भ्रमणरीकता)- 
कथनेन तस्य वारं वारं जननमरणे सिध्यतः । इदमेव तत्त्वमग्रेतनस्य 
“भनित्याशरणसंसारेकत्वा ˆ^" अनुप्रेक्षा (त° सू° अ० ८ सू° ७) 
इति सूत्रस्य भाष्ये बोधिदुरुभत्वानुग्रक्षाया व्याख्यानेनापि प्रतीयते । 
““@ृत्स्नकमंक्षयो मोक्षः" (त० सू अ० १० सू° ३) इति सूत्रभाष्ये पुन- 
लिखति वाचकप्रवरः-ततक्षयसमकारमेवौदरिकशरीरवियुक्तस्यास्य जन्मनः 
प्रहाणम्‌, हित्वभावाच्चोत्तरस्याप्रादुर्भावः'' इति । अस्येदं तात्पयंमस्ति यत्‌ 
समस्तकमंणां क्षयेण जन्महेतोरभावादग्रे पुनजंन्म नैव भविष्यतीति । परन्तु 
यस्य प्राणिनो जन्महेतवः कर्माणि न क्षीणानि तस्य तु पुनजन्म भविष्यत्ये- 


वेति 1 एवं हि निविवादमेतद्‌ यज्जन्मान्तरवादो जेनदशंनकाराणां भृशं 
सम्मतोऽस्तीति 1 


{ः 


पु नजंन्मनि बौद्धमतम्‌ 


“अनेक जातिसंसारं सन्धाचिस्सं अनिव्विसम्‌ । 
गह कारकं गवेसन्तो दृक्खा जाति पुनप्पुनम्‌ ॥ इति । 
(धम्मपद जरावग्गदलोक ८} 
अयमथंः-शरीरनिर्मातारं गवेषयमाणोऽहमनेकजन्मसु निरथंकमश्रमम्‌ । 
तद्धि पौनःपुन्येन जन्मात्यन्तमेव दुःखप्रदमस्ति । 
“खो करोति दीपमत्तनो लिप्पं वायम पण्डितो भव । 
निद्धन्तमलो अनङ्गणो न पुनर्जातिजरं उपसि ॥ इति 


अस्यायमादायः-अतस्त्वमात्मानमेव दीपं कुरु तथा तत्परतया ज्ञानवान्‌ 
भव । ततस्त्वं मलरहितो पापरहितश्च भूत्वा पुनजंन्म वाधंक्यं च न प्राप्स्य- 
सीति। 
“मिद्धी यदा दोति मदग्घसोच, 
निद्दायिता सम्परिबतसायी । 
महावरोदा ब निवापपुद्धो 
पुनप्युनं गन्भसुपैति मन्दो ॥ 

अर्थात्‌ यदा मनुष्यो निख्यमोऽधिकभोजी निद्रापरायणः शूकर इवं 
पार्वात्‌ पारर्वान्तरविवतंनपरस्तथा ततूसदुश एव सदा नितरामशुचिभूतस्ति- 
एति, स मनुष्यः पुनः पुनः गर्भ प्रविशतीति । 


उपरितनास्त्रयोऽपि इरोकाः स्वोपदेशावसरे भगवता बुद्धेन कथिता- 
अभूवन्‌ । एषु प्रथमे तृतीये च स्पष्टरूपेण पुनजन्मनः प्रतिपादनं कृतमात्ते । 
एवं द्वितीयशछोकेन तु चित्तस्य नैमंल्यदशायां पापरादहित्यदश्ायामेव च 
पुनजंन्मग्रहणान्मुक्तिप्रातर्वार्ता कथिता तथागतेन । यथा च वेदिकसम्प्रदा- 
येऽपि तत्त्वज्ञाने जात एव पुनजंन्मपाशान्मुक्तिरङ्गकृतेति । 


बौद्धधर्मस्य जातकग्रन्थास्तु पुनज॑न्मसम्बद्ध: प्रमाणैः पूर्णाः प्राप्यन्ते । 
अतो नात्र सन्देहो यज्जन्मान्तरवादो बौद्धदशंनस्यापि मान्यसिद्धान्तो- 
ऽस्तीति । 


पुनजन्मविषये भारतीयाधुनिकमनीषिणां विचाराः 


सद्गुरुः कबीरदासः 
सद्गुरुकबीरदासस्य महतो जगदुपदेशकस्य पुनजंन्मवादे सुदृढतराऽऽस्था- 
ऽऽसीदिति यथाप्रसङ्खं समुद्घोषिताभिस्तदीयपद्यरचनाभिः कचिच्छब्दतः 
कचिच्चाथंतः प्रत्येतु शक्यते । यथा- 
भूला रोग कर्द घर मेरा। 
नौ मन सूत मसज नहि सुरदनै, जनम जनम का फेरा ॥ 
(बीजक शब्द-८५) 
मत्र जन्मजन्मान्तरतो लोकानामज्ञानं प्रवर्तमानमास्त इति स्फुटं प्रति- 
पादयति सद्गुरुः । 
यथा वा- 
रस गगन गुफा म अञ्ञर ज्ञरे। 
जुगन जुगन की तृषा वुञ्लानी करम भरम अघ व्याधि हरे । 
कहंहि कबीर सुनो भाई साधो ! अमर होय कबहुँ न मरे ॥ 
(शब्दावरी) 
त्र ज्ञाने जाते अमरो (मुक्तो) मवति नरो, न तु सङृदपि मरणमनु- 
भवति 1 अन्या तु वारं वारं जायमानो भ्रियत इत्यमिव्यनक्ति सत्‌-कविः । 
अपरं च-- 
रे मन नेकी करके, दो दिन का मेहमान रेमन, 
रहटमार्‌ पनघट मे फिरता, भाता जाता भरा ओौ रीता 
जुगन जुगन तु मरता जीता, क्यों करता अभिमान रे॥ 
(शब्दावली) 
अत्र पये अरघटदृषटान्तेन जीवस्य संसरणवणंनं शब्दतोऽनादिकाङाज्न- 
ननमरणप्रतिपादनं च जन्मान्तरवादे स्फुटोक्तिः सत्कवेः । 





| 

अन्यदपि- 
कुमति कीच चेखा भरा, गुर ज्ञान जरु होय । 
जनम जनम का मोरचा, पल्मे डरे धोय ॥ 
(साखी) 
इदं पद्यं, नेदानीन्तन मावक्छेशमलक्षालनाय गुरुज्ञानजलमुपुज्यते, किन्तु 


जन्मजन्मान्तरीयक्छेरनाशायेवेति स्फुटं प्रमाणीभवति सद्गुरोः कवीरदास- 
स्योक्तिविधयेत्यलं विस्तरेण । 


महाकविस्तलसीदासः 
आधुनिकजगतोऽद्वितीयो भाषाकविर्गोस्वामी तुरसीदासोऽपि यद्यपि न 
गीतोपनिषदादिवल्नान्मान्तरवादे स्वीयं कच्चिदभिप्रायविरोषमुपन्यस्यति, 


तथापि प्रसद्खादेव निजकाव्ये जन्मान्तरसिद्धान्तं स्फुटं समथंयन्नस्तीति 
स्थाने स्थाने लक्ष्यते । 


यथा- 
नाना जन्म कमं पुनि नाना । कयि जोग जग तप मख दाना ॥ 
सुधि मोटि नाथ जन्म वहुकेरी 1 शिवप्रसाद मति मोह न धेरी ॥ 
हर गुरु निन्दक दादुर होई । जन्मसहलर पाव तन सोई ॥ 
(उ० का०) 
आसु चतुष्पदीषु जन्मान्तराणि प्राणिनां भवन्तीति स्फुटमुदाहारि 
महाकविना । 
जासु नाम सुमिरत एक नारा 1 उतरहि नर भव-सिन्धु अपारा ॥ 
(अयो० का०) 
भगत-भूमि-भूसुर-सुरभि, सुरहित खागि पार । 
करत चरित धरि मनुज-तनु, सुनत मिटहि भवजार ॥ 
(अ० का०) 
सद्गुरु ग्यान विराग योग के विबुध बैद भव भीम रोग के ॥ 
(बा का) 

भंजेड राम आप भव-चापु 1 भव-भय भञ्जन नामप्रतापू ॥ 
(बा० का०) 


आसु चतुष्पदीषु च महाकविप्रतिपादितानि भवसिन्धु-भवजाल-भवभये- 
तिपदानि जन्ममृलयुपरम्परामेवेङ्खयन्ति । 


विवसहुं जासु नाम नर कहहीं । जन्म अनेक रचित अध टरहीं ॥ 
(बा० का०) 


एताद्‌ शि पद्यानि गोस्वामितुलसीदासस्य स्पुटप्रमाणानि सन्ति जन्मा- 
न्तरवादे तस्य महाकवेदूंढतरविश्वास इति को नाम जनो न प्रतीयात्‌ । 


यद्यपि वेदिकत्वादेवैषां सन्तकवीनां वचनोद्धरणानि गतार्थानि सन्ति 
प्रसङ्गं ऽस्मिन्‌ न पुथगुन्यासमहंन्ति, तथापि छोकानां सत्कमंसु प्रवंतनाय 
स्वोपदेरावचनेषु पुनजंन्म प्रति दाढर्याभिन्यक्तिर्छोकिप्रवोधनाय ज्ञात्वा बुद्ध्वैव 
तै: कृतेति मन्यामहे 


गुरुनानकः 


स ईख्वरो निभयस्तथा शत्रुतारहितोऽस्तीति निरूपयन्नाह गुरुनानकः- 
“तस्मादीद्वरादेव भीतः समीरस्चरुति तथा (पौर्वात्यादि) वायवो वहन्त, 
शतसहखनदयस्तत एव भीताः सत्यः वन्ति, धरणी तस्मादेव भयाज्जगद्‌- 
भारमुद्वहति, वारिदोऽपि वारिभारमुद्वहंस्तत एव भयाद्‌ वियति समुड्डी- 
यते । सूर्याचन्द्रमसौ तस्मादेव भयाल्लक्षाधिकमीला (अर्धकरोशा) नामनन्तपथे 
धावन्तौ निरन्तरं चलतस्तराम्‌ । जीवसमहानां संसारे गमनागमने तत 
एव भयात्‌ कारणाद्‌ भवतः । ˆ“ किन्तु स्वयं सत्पुरुष एवेकमात्रं 
निभंयोऽस्ति ।” 

छायानुवादः ( वार राग भसा, श्लोक, पउडी-४ ) 

“आत्मा नो भ्रियते, नो तरति, न वा जके निमल्ति ज्रूडति)। 

स्वातीतसंस्कारैः प्रभावितः स निजसामर्य्यानुसारेण कमं कुर्वाणस्तथेश्व्‌- 


रेच्छ्या (संसारे) आयाति याति च 1 
छायानुवादः (गउडी २: २) 


उर्‌क्ष। ४ 


गुरुनानकमतानुसारेण मोक्षः, पुनजंन्मनो मुक्त्वा सत्कमंभिः सहैव पर- 
मेश्वरस्य स्वानुकम्पाद्राराऽपि संभविनी 1 तदुक्तं तेन-- 
पुनी पापी आखणु नाहि 1 करि करि करणी छिखिङे जाहु । 
अपे बीजि अपे हि खाऊ । नानक हुकमी आवह जाहु ॥ 
मत्र आवह जाहु" इति पदाभ्यां गमनागमने = पुनर्जन्ममरणे समसूचिषातां 
गुरुनानकसाहवेन । इत्यञ्चेमानि गुरुनानकस्य वचनानि जन्मान्तरसिद्धान्ते 
तस्य दृढास्थामभिव्यञ्जयन्ति वतंन्त इति नात्राणुरप्यस्ति विचिकित्सा 


३. 


स्वामी दयानन्दसरस्वती 


भारत भआयंसमाजसंस्थापकानां स्वामिदयानन्दसरस्वतीनां जन्मान्तर- 
सम्बन्धिमन्तव्यानि तेषामेव शब्दैः संस्कृतच्छायाभिः समुधियन्ते- 
प्ररनः-- / 
जीवा मुक्तिमधिगत्य पुनजंन्ममरणात्मके दुःखे कदाचिदायान्ति न वा ? 
यतो हि “न च पुनरावतंते न च पुनरावतंते'" .(छा० उ० प्र = खं० १५), 
“अनावृत्तिः शब्दादनावृत्तिः शब्दात्‌” ( शारीरकसूत्रम्‌-अ० ४ पा० ४ सू° 
२२), “यद्‌ गत्वा न निवर्तन्ते तद्धाम परमं मम" इत्यादिवचनेमभ्यो विदितं 
भवति यत्‌ सेव मुक्तिरस्ति, यतो बन्धनिवृत्तौ सत्यां पुनः संसारे कदाऽपि 
नायातीति । 
उत्तरम्‌- 
उपर्युक्तकथने (यन्नायातीति) युक्तं नास्ति, यतो वेदे एतदुक्तेनिषेधः 
कृतोऽस्ति । - 
यथा- 
अग्नेवंयं प्रथमस्यामृतानां मनामहे चारं देवस्य नाम । 
स नो मह्या अदितये पुनर्दात पितरं च दुरोयं मातरं च ॥ 
(@ऋ० म० १ सू० २४ मं०२) 
अर्थात्‌ वयमस्य स्वप्रकाशस्वरूपस्यानादेः सदामुक्तस्य परमात्मनो नाम 
पवित्रं जानीमहि, योऽस्मान्‌ मुक्तावानन्दं भोजयित्वा पृथिव्यां पुनर्मातुपितु- 
सम्बन्धे जन्म दत्त्वा मातापित्रोदंशेनं कारयतीति। 


४४ जन्मान्तरवादः 

यथेदानीं बद्धमुक्ता जीवाः सन्ति, तथैव सवंदा भवन्ति, अत्यन्तविच्छेदस्तु 
जन्धमुक्त्योनं कदापि भवति, किन्तु बन्धो मुक्तिरच सदा न तिष्ठत इति । 

प्रडनः-- (मानवस्य) जन्म एकं भवत्यनेक वा ? 

उत्तरम्‌- अनेकम्‌ 

प्रन: - यद्यनेकं, तहि पू्व॑जन्ममृच्वोवृ त्ान्ताः कथं न स्मर्यन्ते ? 

उत्तरम्‌-जोवोऽत्पज्ञोऽस्ति त्रिकारृदर्शी नास्ति, नातस्तेषां स्मरणं 
जायते 1 

प्रनः-मुक्तिरेकस्मिज्ञन्मनि भवत्यनेकेषु जन्मसु वा ? 

उत्तरम्‌--अनेकेषु जन्मसु भवति । 

एतन्मते मुक्तो जीवो मुक्तौ (ब्रह्मलोकं) प्राप्तो ब्रह्मण्यानन्दं तावत्कारपयंन्तं 
भुक्त्वा पुनमंहाकल्पात्‌ पञ्चान्मुक्तिसुखं परित्यज्य संसार आयाति । 
अ्थान्नीवः सदाक्रते मुक्तो न कदापि भवतीति दयानन्दस्वामिनां मतम्‌ 1 


अत्र मुक्तिसम्बन्धे योऽपि मतभेदो भवतु, तत्र युक्तत्वमयुक्तत्वं वा 
यदपि भवतु, किन्तु कर्मानुसारिजन्मान्तरसम्बन्धे स्वाभी दयानन्दसरस्वत्यपिं 
इतरवादिभिः सममेवेकमतोऽस्ति । मम रक्ष्यमप्येतावदेव दशंयितुमस्ति 1 


स्वामी विवेकानन्दः- 


श्रीरामङ्कृष्णपरमहंसशिष्याणामाधुनिकविदवसमक्षं भारतीयोदात्तवेदिकः 
दरशनानामप्रतिमव्याख्यातृणां श्रीविवेकानन्दस्वामिनां जन्मान्तरसम्बन्धिनो 
विचाराः संस्कृतगिराऽनुदितेभ्यम्तदीयप्रवचनेभ्यः समुध्ियन्ते- 

“यदा शुभकमंद्रारा तस्य समस्तपापानां दुष्कमंणाञ्च नाराः सम्पद्यते, 
तदा जीवः पुनः शुद्धिमापद्यते 1 तथा चैवप्रकारेण शुद्धो भूत्वा स देवयान- 
माप्नोति ] इयं पृथिवी भूकोकोऽस्ति, ततः परः सूयंखोको विद्यते, ततोऽपि परो 
विद्यल्खोकोऽस्ति, विद्यल्लौकतोऽपि परमोच्रोको ब्रह्मलोकनामाऽस्ति । तत्र 
गतो जीवो नित्यनिवासं करोति, तथा पुनजंन्म वा मरणं वा न प्राप्तो भवति। 

[विवेकानन्द साहित्य : दारानिक चिन्तन के सोपान पृ. २२३] 


“यावत्त्वयि अहं शरीरमस्मि' इत्येवंविधः स्वप्नः स्थितोऽस्ति, 
तावत्त्वं स्वं जन्मग्रहणकश्षीर्मेव मरणशीलमेव च प्राप्स्यसि 1" 


परोक्षा ष्‌ 


“अयं मानवात्मा निरन्तरं देहाद्‌ देहान्तरं संक्रमतेतराम्‌ । प्रवाहेऽस्मिन्‌ 
न ज्ञायते, स कियत्सु भिन्न-भिन्नरूपेषु व्यक्तोऽभूद्‌ भविष्यति चाग्रे 1 आध्या- 
त्मिकविकाससम्बन्विनस्तस्य महतो नियमस्यानुसारेणनिरन्तरं सोऽधिका- 
धिकमभिव्यक्तो बोभवीति । किन्तु यदा स. मानवात्मा का्स्येनामिन्यक्तो 
भविष्यति, तदा तस्मिन पुनरयिकः परिणामो(जन्ममरणरूपो) न भविष्यति 
[विवेकानन्द साहित्य : भारतीय आध्यात्मिक चिन्तावार पु. २५४] 
“अस्मिन्‌ संसारे प्रत्येकं नवजातदिशुरात्मना सहं निजपूवंजन्मनां 
सच्चितमनुभवमादाय समायाति, तथास्यानुभवस्य चिह्वं तस्य मनसि देहसंर- 
चनायां च दृष्टिगोचरं भवति ।” 
[विवेकानन्द साहित्य : भारतीय आध्यात्मिक चिन्ताधार पु २५६] 
“यद्यहं स्वयं स्वभाग्यनिर्माता न॒ भवामि, तदाहु स्वतन्त्रो नास्मि । 
अस्या निजास्तित्वदुरंतेर्दायित्वहं स्वोपरि स्वीकरोमि कथयामि च यत्‌ पूवं 
जन्मनि मया यद्दुष्कृतं कृतं तस्याहं प्रतिकारं करिष्यामि । इदमेव मदी- 
यात्मनः पुन्जन्मनो दशंनमस्ति । वयमस्मिनू जीवने प्राक्तनजीवनस्या- 
नुभवमादाय समायामस्तथैतल्नीवनस्य मम सौमाग्यदौर्माग्ये मम॒ कमणां 
फले भवतः । एवं वयं निरन्तरं श्रेषठश्े्ठतराः सम्पद्यामहे, अन्ततर्च पूणंता- 
मधिगच्छामः 1" 
[वि° सा० : हिन्दूघमं पु २६०] 
““जन्मग्रहुणं, भोजनपानं, ततो मरणमिति जीवनस्यायं कमो न जाने 
कियतो वारान्‌ आगमिष्यति गमिष्यति चेति | 
[वि° सा० : आत्मा उसके बन्धन तथा मुक्ति प° २२१] 


“यदा जीवात्मा परिष्थितीनां संघर्षात्मकमाभिमुख्यमाचरनु मृत्यु प्राप्तो 
मवति, यदा चैवं मागे तस्य सहस्रवारं मृत्यौ जातेऽपि स निर्भकितया संघं 
ुर्वाणोऽग्र वर्ध॑ते, वर्धत एव च पुनः, तदा स महामु शक्तिसम्पन्नः सम्पद्यते, 
तथा तस्यादरंस्योपरि अन्तहंसति, यदथंमसाविदानीं पयन्तमपि संघषं कुवं- 
ज्ञासीत्‌ यतस्सोऽवाप्तनोधो भवति यदसौ स्वयं तस्मादादर्शाद्‌ भूयान्‌ 
शरष्ठोऽस्तीति 1" 

विवेकानन्दस्वामिनामेत उपदेशा, नूनं कस्याप्यन्तःकरणे जन्मान्तरवादं 
भ्रति दुढामास्थां जनयितुमङ वर्तन्त इति नास्ति सन्देहः । 


& 


४ जन्मान्तरवादः 


महामना मदनमोहनमालवीयः 


महत्तरभारतस्य प्रतीकभूताः सावंभौमटिन्दसंस्करतेरप्रतिमव्याख्याक- 
तारो धमंराजनीत्योः सामज्ञस्यमूर्तयो महामनसो मदनमोहनमाल्वीयमहा- 
मागा राजनीतिधुरन्धरा अपि धमंनेतारः दिक्षाविदोऽपि समाजसुधारेकत्रता 
वेैदिकपरम्परासु दुढ्ास्थावन्त आसन्‌ । जन्मान्तरसम्बन्धिनस्तेषां विचारा 
नुनं जनमानसावंजनाय भवेयुरिति त ॒उपन्यस्यन्ते । “पश बलिदान एवं 
देवी पजा” दीषंकनिवन्धे तेरुपदिष्टम्‌- 


स्वगंकामोऽख्वमेधेयेः करोति नियमाज्ञया । 
तद्भोगान्ते पतेदुभयः स॒ जन्मनि भवार्णवे ॥ 
अत्र भूयो जन्मनि स भवाणवे पतेदिति तदीयोपदेशस्तेषां पुनर्जन्म प्रति 
दुढामास्थामास्थापयति । 
एनम र 
वहूनां जन्मनामन्ते मयि भावोऽनुवर्तति। 
प्राणिनां सवंभावेन जन्माभ्यासेन भो यम ! 
तस्मात्‌ सुकृतिनः सर्वे येषां भावोऽनुवर्तति । 
जन्मजन्मानुवृत्तानां विस्मयं नेव कारयेत्‌ ॥ 
खीवालदूद्राः श्वपचाधमाश्च प्राग्जन्मसंस्कारवगाद्धि धमं । 
योनि गताः पापिषु वर्तमानास्तथापि शुद्धा मनुजा भवन्ति ॥ 
(स्क० पु० माहेशखण्डः) 
पुनङ्च-- 
अनेकजन्मपण्यौवेरदीक्षितो जायते नरः । 
तथाप्यनेकपुण्येन रिवविष्णुपरायणः ॥ (सद्रयामलः) 
ब्रह्यज्ञानात्‌ परं प्राप्य पनजंन्म न विद्यते । 
(स्क० पु° नागरखण्डः) 
उपर्यक्ताः स्कन्दपुराणश्छोका ख यामलरछोकडच श्रीमाल्वीयमहोदयैः 
स्वीये ““अन्त्यजोद्धार विधि” नामके ॐेखे समुद्धृताः सन्ति । ते च इलोकाः 
कर्मपुनज॑न्मनोनिमित्तनेमित्तकमभावमविरलरुग्नमावेदयन्ति । ब्रह्यज्ञानात्‌ पर- 
यदप्राप्तौ सत्यामेव पुनजंन्मपरम्परातो मुक्तिमधिगच्छति मानव. इति च 
दुढामास्थां ० । 


परीक्षा ४७ 
महात्मा गान्धी 


“द रीरत्यागानन्तरमात्मा किं करोतीति सर्वथैव हि एकोऽनुमानस्यैव 
विषयोऽस्ति । तथापीदं निदिचितमस्ति यदाऽऽत्मा दारीरेण सह नैव नारामा- 
प्नोति । दोषविषयाणां कृते तु वयं भगवतः प्रकृतेर्वा नियमेष्वायतेमहीति 1” 

(काका कालेलकरं प्रति गान्धिमहात्मना छिखितस्य पत्रस्य संस्कृतच्छाया) 


“मनुष्यः पशुना स्ति । पदुयोनिष्वगणितजन्मग्रहणानन्तरं स ॒तन्मनुष्य- 
पदं प्राप्तवानस्ति । तस्य जन्म रिर उन्नमय्य चलितुमस्ति, न तु शायं शाय- 
वस्थानायोदरभरेण सपंणाय वा वतते” इति । 


(कुत्सित जीवन ओर दाम्पत्यविमशं इति पुस्तकस्य संस्कृतच्छाया 
संस्करण ३ पु० ६६) 
“यावान्‌ मम विदवासोऽस्य शरीरस्यास्तित्वेऽस्ति, तावानेव पुनजंन्मन्य- 
प्यस्ति 1 अतोऽहं जानामि यदल्पीयानपि प्रयत्नो व्यर्थो नैव जायते" इति । 
(क. जी° ओर दा. वि° पु° १००) 


श 1५ 


५. 


पण्डित जवाहरलालनेहरूः 


“चन्द्रः, यो हि कारागारे सदेव मम सद्धो अभूत्‌, निकटपरिचयकारणा- 
न्मया सटातिशयेनात्मीयतां गतोऽस्ति । अयं मां स्मारयति जगतः सौन्द- 
यमु, जीवनसागरस्योदूबेलाववेरताम्‌, तथैतां वस्तुस्थिति यदन्धकारानन्तरं 
प्रकाश आयाति, मृत्युः पुनर्जीवनच्वान्योन्यस्मादनन्तरमनन्तक्रमेण प्रचरुती 
बोभूत इति 1" 

("हिन्दुस्तान की कहानी" इति पुस्तकांशस्य संस्कृतच्छाया, प° ३) 
स्वतन्त्रतासङ्ग्रामावधौ कारागारतः पण्डितनेहरूक्तिरियमतिस्पष्ट तस्य पुन- 
जन्मन्यास्थामभिव्यनक्ति । 


91 अतः 


योगो अरविन्दघोषः ॑ | 
८८य्‌ यप्‌; ] वपल अन०९ (१... 116 0716618 ० 116 , 
(कविताञ्जलिः, कविता सं. १०) 


४८ जन्मान्तरवाद्‌- 


अस्याः कवितायाः संस्कृतानुवादः, वि, वि, कपालिशाचलिणां रब्देषु-- 
स्पन्दकेशविरहं महदेषां भूयसां वरुवतासुरुमोनम्‌ । 
हन्त भोः ! णुत जीवितचक्रावतेमन्न वितनोति नितान्तम्‌ ॥ 
इति । 
अर्थात्‌ तस्य निष्पन्दं गभीरमौनं जीवनचक्र परिवतंयतितरास्‌ ! 
°87त्‌ लषः पिज वल्य 0 २, वाणाप्लाः [प्ता इ"2516त्‌ अप्त 
ऽप्रए०ग(6त्‌ अलात स्मा ° 
संस्कृतानुवादः श्रौगाखिशब्देषु- 
सनातनाष्षयेच्छाया ब्रहणाद्‌ धारणाद्पि । 
जन्म दिव्यतरं भव्यं समारोदुं च खत्युतः ॥ 
सोऽयमन्न समायातः निःसीमभ्यः प्रदेदातः ।\ इति । 
अर्थात्‌ सोऽयमक्षयेच्छारक्त्या मृत्योरनन्तरमतिदिव्यं भव्यं च जन्माधि- 
गन्तु निरवधिप्रदेशादिह खोक आगतोऽस्ति । 

“यः पूरवंजन्मवादच्चिरकारं यावदायंघमंस्य योगरब्धज्ञानस्येकोऽङ्गवि- 
रोषोऽभूत्‌, तस्येव प्रतिष्ठा पाइचात्यविद्याप्रभावात्‌ शिक्षितसम्प्रदाये नष्टप्राया 
जाताऽऽसीत्‌, तथा श्रीरामकृष्णलीलाया अनन्तरं वेदान्तरिक्षायाः प्रचारेण 
गीताध्ययनभ्रवतंनेन च तदेव सत्यं पुनः प्रस्थापितं जायमानमस्ति । स्थूले 
जगति यथा पेतुकगुणानुवृत्तिः (४८५०१) एकं प्रघानसत्यमस्ति, तथेव 
सृक्ष्मजगति पूवंजन्मवाद एकं प्रधानं सत्यमस्ति 1 श्रीकृष्णस्योक्ताविदं द्य- 
मपि निहितमस्ति । यथा- 

शुचीनां श्रीमतां गेहे, योगश्रष्टोऽभिजायते (भ. गी. ६।४१) 
अथवा योगिनामेव कुरे भवति धीमताम्‌ (भ० गी० ६।४२) 
अर्थात्‌ शुद्धानां श्रीमतां परुषाणां गुह जन्मना शुद्ध सवरुं शरीरमुत्पाद- 
यितु सम्भाव्यते, योगिकरुरे च जन्मग्रहणेनो्छृष्ट मनः प्राणश्च संघटते, 
तथा तथाविये एव शिक्षा मानसिकी गतिश्च प्राप्ते भवतः" इति । 
(नवजन्म, धमं भौर जातीयता, पुस्तकस्य संस्तच्छाया) 

““पुनज॑न्मसम्बन्धे आन्तलोकस्य या सामान्यधारणा वतते, तस्यास्त्वया 

कदापि प्रश्रयो नैव दातव्यः । छोकानां सामान्यधारणेयं वतते यद्‌ अहोबल' 
पण्डित एव “जगेदवर मिश्वरूपेण पुनः जन्म गुहीतवानस्तीति । अयं सर्वंथा 
स एव मनुष्योऽस्ति 1 तस्य व्यक्तित्वं, स्वभावो, गुणो, गरिमा वा यत्किञ्चित्‌ 

पूवंजीवन आसीद्‌, वस्तुगत्या तदेवास्मिन्नपि जन्मनि वतंते । अन्तरं केवलमे- 
तावदेवास्ति यत्‌ पूवंजन्मनि स शिरसि एकां वृहतीमुष्णीषं वध्नाति स्म, 
किन्त्विानीं द्विफलिकां टोपिकां ददाति । पूर्वं संस्कृतभाषायां वार्ताापं 
करोति स्म, इदानीन्तु साधारणदहिन्दीं वदति । परन्तु स्थितिर्नैवमस्ति 1 
ॐ जीवो जन्म गृह्भात्यनुभवाय, स्वाभिवृद्धये, स्वक्रमिकविकासाय, 
यस्मिन्‌ सोऽन्तेऽस्माज्ड डतत्त्वादुपरि भगवते आरातिक्यमवतारयेत्‌ । अयमेव 
केन्द्रीय: पुरुषो जन्म गृह्भयति, न पूनः किमपि बवाह्यव्यक्तित्वं जन्म गृह्भयति । 
वाह्यव्यक्तित्वन्तु केवलमेकं मूषामात्रमस्ति, यच्च केन्द्रीयपुरुषो निजेक- 
जीवनस्यानुभवान्‌ रूपान्वितानु विधातु निर्मिमीते |" मन्यतां, 
वीरकवेः वजिरस्य पुनजंनमाभूत्‌ “^ किन्तु कस्मिर्चिज्जन्मान्तरे इदं 
भवितुमहंति यत्‌ स कविनं प्रादुर्भवेत्‌ प्रत्युतैको दारनिको योगी च भवेत्‌, 
तथोच्चतमसत्यं प्राप्तु स्वजीवनेऽभमिव्यञ्जयितु च प्रयस्येत्‌ । 
संस्कृतच्छाया (इस जगत की पहेली पृ ८४) 
पुनजंन्मसम्बन्धेऽरविन्दस्य विचारास्तदीये “धुनज॑न्म ओर क्रमिक- 
विकास" नाम्नि पुस्तके विस्तरेण मिलन्ति, यानिह संस्कृतच्छाययोद्धर्तुम- 
त्यन्तमुपयुक्त' मन्ये । यथा-- 


यूरोपे वंके पुनजंन्म॒टांसमइग्रेसन (देहान्तरण) इति कथयन्ति 
स्म । आधुनिकं विज्ञानमन्तरात्मविषये न जानाति न वा ज्ञातु रक्नोति। 
तस्य कषेत्रं मांसमस्तिष्कस्नायुश्रूणानां रचनासु तेषां विकासे च सीमित- 
मस्ति । आधुनिकी ह्याखोचना भौतिकप्रदेशाद्‌ बहिनिःसहायेव वतंते । 


पुनज॑न्म त्वेततस्वरूपे दृष्ट्वा यत्‌ तदाध्यात्मिकविकासक्रमायेकोऽवसरः 
साधनच्च वतंते, सवंमपूरितं स्थल पूरितं सम्पद्यते 1 पुनजन्मसम्बधिनीयं दृ्ि- 
जीवनं यान्त्रिकस्य पुनरावतंनस्य स्थानेभ्यंपुणंम्‌ (सप्रयोजनम्‌) आरोह्‌- 
णात्मकं विदधाति | इयं दृष्ठिरस्मत्‌समक्षं विकासमनुभवतोऽन्तरात्मनो 
दिव्यानु प्रदेशानुन्मेषयति 1 इयं विभिन्ना लोकान्‌ आध्यात्मिकस्यात्म- 
विस्तरणस्य श्गृङ्खलामिव विदधाति । इयच्च जनानात्मज्ञानस्यान्वेषणे नियो- 
जयति, तथा सर्वेभ्योऽधुनैव पञ्चाद्‌ वा एकां महतीं प्राप्ति प्रतिजानाति 
(प्रत्याश्वासं ददाति) । 


एकस्य जन्मनः सम्बन्धाः पश्चात्तनेषु जन्मसु स्थिरास्तिष्ठन्तीति संभावना 
च .प्रबलासक्तेरुपरि निर्भरा भवति । यद्यप्येवं संभवस्त्वस्ति, किन्तु नियमो 

नास्ति । नियमस्त्वयमस्ति यत्‌ स एव सम्बन्धः पुनरार्वातितो न भविष्यतीति । 
पृथिव्यां त एव जना विभिन्नजीवनेषु वारं वारं मिलन्ति, किन्तु सम्बन्धा 
भिन्ना भवन्ति । यदि नाम तदेव व्यक्तित्वं तैरेव सम्बन्धैस्तैरेवानुभवैर्चा- 
वर्त्येत तदा पुनज॑न्मोदेश्यमेव पूर्णं न स्यात्‌ । 

प्रतिवारमन्तरात्मा जन्म गृह्भाति प्रतिवारं च विश्चप्रकृतेरूपादानैरेकस्य 
मनसः प्राणस्य शारीरस्य च रचना भवति 1 इयच्च रचनाऽन्तरात्मनो भूतका- 
लिकविकासस्यानुसारेण तदीयभविष्यदावद्यकतानुसारेण च भवति । 


जीवश्चैत्यरोके साक्षादपि गन्तुं शक्नोति, किन्त्वेतत्‌ प्रयाणकालिक्या- 
ख्चेतनायाः स्थितावायतते । 
“अन्तकाले च मामेव स्मरन्‌ मुक्त्वा ककठेवरम्‌ । 
यः प्रयाति स मद्भवं याति नास्त्यत्र संशयः ॥ 
(गी० अ० ८ इलो० ५) 


अन्तरात्मा हि अनुभवाय जन्म गृह्भाति । यावत्‌ स भगवन्तं जडतत्त्व- 
स्थान्तर्नावतारयति तावत्कालमंग्े ` वधनाय क्रमदाः स्वविकसितत्वाय च 
पाथिवजीवनमङ्गीकरोति । वस्तुगत्या. शरीरस्य धारयिता केन्दरीयपुरुषोऽ- 
न्तरात्मास्ति, न तु किमपि बाह्यव्यक्तित्वम्‌ ।”” इति । 
संस्कृतच्छाया ] “ुनजंन्म ओर क्रमिक विकास" पु° १९७] 
“निःसन्देहं पुनजंन्म भवति, परन्त्वेतत्‌ स्थापयितु यद्‌ अमुकेनामुकख्पे 
पुनरपि जन्म गृहीतम्‌" गभीरतमाया अनुभूतेरावश्यकता भवति । केवलं 
मनःप्रत्ययात्‌ कार्यं न चकिनतुमहंति, यतो हि ततु सारल्येन बुटि कतु 
राक्नोति ।” 
संस्कृतच्छाया ( पुनजंन्म ओर क्रमिक विकास" पु २०४) 


“मृत्युः केवरं शरीरपरित्थागोऽस्ति, न तु व्यक्तिशतास्तित्वस्य छोप- 
रूपः । यदा कश्चिद्‌ देशान्तरे गच्छति तथा तत्रत्यजक्वाय्वानुकूल्येन व्ञाणि 


परिवतंयति तदा स मृतो नो घोष्यते ।'' 
सं° छा० ( पु० ० वि पु०° २११) 


“वेदेषूच्वतरलोकसतत्वानां ज्योतिर्मयशरीरस्य चर्चां कृता विद्यते। 
पौरस्त्यपाश्वात्यानां कतिपययौगिकसिद्धान्तानामियं मान्यताऽस्ति यदन्तिम- 

रूपान्तरणस्थ स्थितावागतायामस्मिनु धरातकेऽपि मनुष्यस्तैरेव गुणेरयुक्तस्य 
शरीरस्य विकासं करिष्यतीति । इदं शरीरं तेजोमथशरीरनाम्ना प्रोच्यते 1 
सं० छा० ( पु° ऋ० वि ०” पृ० २२१) 
वेज्ञानिक ( विकासवाद ) सिद्धन्तानुसारेण मानवप्राणी पञुस्वरूपात्‌ 
त्रारभ्य वन्यमानवस्यावस्थातो विकसितो भवन्नाधुनिकविकसितसभ्यमानव- 
स्योक्कृष्टतामधिगतवानस्तीति। किन्तु भारतीयं मतं ततो भिन्नमस्ति । 
एतदनुसारमीश्वरेण जगतः सृष्टिरेकस्माद्‌ बहुनां विकरासद्वारा तथाऽऽध्यात्मिक- 
ताया.सकाशाद्‌ भौतिकस्य विकासद्रारा कृतास्ति । प्रारम्भे कारणरूपेणायोजनं 
सूक्ष्मरूपेण विकासस्तदुपरान्तं भौतिकस्थूलरोकरूपेणाभिव्यक्ति्चेति ई्- 
रीसृष्रिमः । अर्थात्‌ कारणात्‌ सूम, सूक्ष्मात्‌ स्थूलं, ततः प्रतिरोमक्रमेण 
पूनः कारणे पयंवसानमिति रहस्यभूतं सूत्रमस्ति” इति | 


उपर्युक्ता उद्गाराः परमाध्यात्मिकयोगिनोऽरविन्दस्याज्ञस्येन जनमानस- 
मावजंयन्ति, तथा जन्मान्तरवादसम्बन्ये न केवकं विश्वासमुत्पादयन्ति प्रतयु- 
परमात्मावतारणायाव = = तृषि ५१ ५ 
तात्मनि ठ अ 1111 त 
ययन्ति | 38! 4 ध 14646104 0२ 
४५१५ 6 (५1115414 4 ६ 
४ 2९.२९ 
+ 11, \‰/218186\ 


5 । १॥8॥ 
रवीन्द्रनाथराङ्रः (त 
“परमात्मन्‌ | त्वयाऽहमविरामयात्री विहितः 1 ममेदं भङ्गुपात्रं वारं 
वारं रिक्तीकरोषि तथा प्रतिवारं पुननंवजीवनरसेन तत्‌ पूरसि च । त्वमिमां 
` वंशनिमितां ष्वीं वंशीं पव॑तिकाभूपत्यकासु चादाय नित्यनवीनं सङ्गीत- 
ध्वनि कृतवानसि । ममास्यां क्षदरकमोरिकायां त्वमबाधगत्योपहारमपंयसित- 
राम्‌ । युगानि व्यतीतानि भवन्ति, परं गतिरियमनवरुद्धैव निरन्तरं प्रव- 
तते । किन्त्वधुनाऽपि ज्ञोकिकियं रिक्तैव वतंत इति" । 
संस्कृतच्छाया (गीताञ्जलिः, गीत सं० १) 


“त्वं मां तैमित्रैः सह्‌ परिचयमकारयो यानहं नैव जानामि स्म त्वं मां 
तेषु गृहेष्वावासयो ये मम नासनु । त्वया दूरमपि निकटे कृतं, तथाऽन्यदीया 
अपि मम भ्रातरः कृताः । यदा मया निजपरिचितं स्थानं बाध्यतया त्यक्तव्य- 
मापतति, तदा मम हृदयं व्याकुलं जायते । तदाहं विस्मरामि, यन्नवेऽपि 
पुराणं विद्यमानं भवति, तथा तत्र त्वमप्यसि। 

ममाविरामयात्रिण. एकाकिसङ्किन्‌ ? . अस्मिन्‌ रोके लोकान्तरेषु वा 
जीवनमृत्युभ्यां यत्र कुत्रापि नयसि, तत्रापरिचितैः सह मम हू दयमानन्दबन्ध- 
नेर्योजयसि 1" 
सं° छा० (गीताञ्जकिः, गीत सं० ६३) 
“दिवसा आयान्ति, युगानि व्यतियन्ति । किन्त्वयं नित्यं स एवास्ति, 
यो मम हृदयमनेकनामरूपेषु हषंशोकयोरनेकोद्वेगेषु च भ्रामयति 1“ 
सं° छा० (गीता० गी° सं० ७२) 
“त्वं मदीयमिदं मृत्पात्र माकण्ठमनेकरागाभिः सुगन्धिभिक्व मदिराभिः 
सदेव पूरयसितमाम्‌ 1 ममायं संसारो निजान्‌ शतशो दीपानु तव ज्योतिषा 
प्रज्वाखयिष्यति तव मन्दिरवेदिषु च तानपंयिष्रतीति"" 
सं° छा० (गी० गी० सं० ७३) 


विच्कवे रबीन्द्रनाथस्येमानि गीतानि नूनं पुनजंन्मपरम्परां स्पष्टरूपेण 


भरतिपादयन्ति सन्तीति प्रतयेष्यन्ति सचेतसः । 
सर राधाङृष्णन्‌ 


^€ लपलाहटलप६ शल ० "€ 8611 7021565 16 1 5ए00116818 9 

अर्थात्‌ “भत्मसम्बन्धी विचार एव पुनजंन्मसिद्धान्तं तकसंगतं विधत्त । 
भ्रकरतौ जीवनस्य रक्षणं विकासश्च निरन्तराभिनंवीनताभिरेव भवतः । 


परोक्षा ५२ 


निरन्तरविकास एव जीवनमस्ति, यत्‌ कदाचिदपि विश्रामं न कुमते, तथा 
सवदैव केषांश्चिदेतादृशां वस्तूनां कृतेऽगरेसरं भवति, यानि वस्तुनीदानीं याव- 
दप्राप्तानि सन्ति, किन्त्ववद्यं तानि प्राप्तव्यानि सन्ति । यत्र जीवसम्बन्धिनि 
धरातके जातेः शाख्वतिकत्वं लक्ष्यभूतमस्ति, तत्र मानवीयस्तरे वेयक्तिकताया 
विकासोऽपि लक्ष्यभूतोऽस्ति 1 “सस्यमिव मत्यः पच्यते, सस्यमिवा- 
जायते पुनः 1 ( कठोपनिषद्‌ १-६ ) । मानवीयात्मानोऽतीतानि कानिचित्‌ 
सूत्राणि वहन्ति, वतंमाने तैः सूत्रैः किञ्चिद्‌ वख्मिव वयन्ति तथा भविष्यदर्थं 
मुद्ुयुज्यन्ते च' ' इति । 


आत्मा वैयक्तिकताया विकासाय का्यपूत॑ये वा सततं प्रयतते । स 
गाम्भीर्ये, एेक्वर्ये, प्रसरे चानन्ततमधिगन्तु' शक्नोति । आत्मनः शाइवततां 
निदिशन्‌ डा० राधाकृष्णन्‌ महोदयोऽग्रे कथयति-- 

८८४९ (वा पठा 01 ०16 1176 च्नलऽ€ गा] ४16 ०५९8) ९९ 

अर्थात्‌ “वयं तासां सर्वासां शक्तीनां, या वयं धारयामः, उपयोगं नेकस्मिनु 
जन्मनि कतु शक्नुमः, न वा तेषां समस्तमूल्यानां व्ययमपि सम्पादयामो, 
यदथ वयं प्रयतामहे । अनन्तविकासायात्मनः क्षमताया गतिश्ीकतायाङ्च 
सावंभौमसत्यता एकस्यास्ताद्द्या भविष्यत्ताया अभिमुखं संकेतं करोति, 
यत्रात्मनोऽवरुढपूणंता (पभापप्लत न०णएान५००) स्वावसरं कमतः" इति । 


वतंमानजगतोऽद्वितीयभारतीयदाशंनिकस्य डा० राधाङ्कष्णनुमहोदस्यो- 
'पर्यक्ता विचारा जन्मान्तरवादस्य सबकसमथंकाः सन्तीति । 


९ 
महामनीषी गोपीनाथकविराजः 


“मा ज्ञासीः, मृत्युरेव जीवनस्य सीमास्ति तथा तदध्वं न किंञ्िदस्तीति। 
मृत्युरवर्यं परिवतंनमानयति, परन्तु तत्रिवतंनं न जीवस्य व्यक्तिगतचरि 
चस्य स्वभावस्य चामूलविनाशमामूलपरिवतंनं वा कतु शक्नोति । भत्येक- 


1 जन्मान्तरवाद्‌ः 


मात्मा स्वपाथिवजीवने कृतानां कमंणामनुसारेण विचारान्‌ रमते तथा 
सर्वेषां स्वकृतकमंणां ` फलानि भुङक्ते । पृण्यकार्याणि कृत्वा ब्रह्मलोक- 
निवासं करोति ।” 

संस्कृतच्छाया [ मनीषी की लोकयात्रा" प° ४२०] 


कविराजमहाभागानामियमुक्ति्जीवस्य व्यक्तिगतचरित्रस्वभावयोमं युतः 
समुरोच्छेदनिषेधं कमंफल्भोगनियमं च निदिशन्ती भड्यन्तरेण जन्मान्तर- 
वादं स्फुटं समथंयति । 


पुनश्च--“सामान्यतो मृत्योरनन्तरमयं जीवः स्वदेहकोषा्नि्गत्य स्व- 
कर्मानुसारेणाधोगतिमूध्वंगति तिर्यग्गति वा प्राप्नोति । अस्मिन्नेव गतिक्रमे- 
ऽस्य भोगस्तत्‌तदृभुवनेषु सम्पन्नो भवति । तदनन्तरमवरिष्टक्मंफलं भोक्तु 
तत्कर्माचुरूपं देहमाश्रयितु बाध्यो भवति । एतदर्थं मातृगरम प्रवेश आवद्धको 
भवति । अस्यैव नाम संसार इत्यस्ति ।'* 


संस्कृतच्छाया [ (मनीषी की लोकयात्रा" पु° ३८१ ] 


आभिरुक्तिभिः पुनजंन्मसिद्धान्तं शब्दतो निरूपयन्तः कविराजमहाभागा 
ग्रे कथद्कारं चिदणोर्जीवस्य जन्ममृत्युपरम्परातो मुक्ति्भवतीति निरूपण- 
प्रसङ्गे सारोक्य-सारूप्य-सा्टि-सामीप्य-सायुज्यरूपाणां मुक्तिभेदानामधिगम- 
प्रकारान्‌ प्रतिपादयन्ति 1 यथा-- 


“परन्तु सद्गुरोर्द्षाप्रभावादुपासकात्मनि कस्याश्चिद्‌ विलक्षणाया- 
शक्तेः सच्वारो भवति । इयं हि गुरुदत्ता शक्तिरस्ति, या तदीयकमंभिः सवंथा- 
ऽसम्बद्धा भवति । उदाहरणाथंमू-सद्गुर रुपासकस्याधिकारानुसारं तस्मिन 
विष्णुर्शाक्त सन्चारितवानु 1 शक्तिरियमाध्यात्मिकस्तेजोविदोषोऽस्ति । इयं हि 
विष्णुरक्तिविष्णोः स्वाभाविकं तेजोऽस्ति । तदेव तेजो यदा सद्गुरुराङृष्यो- 
पासकेऽ्नुप्रवेदायति, तदा तस्य दोक्षाकायं सम्पन्नं भवति । मृत्युकाङे विष्णु- 
राक्तिरियमात्मानमाकृष्य स्वस्थाने नयति । 

विष्णुलाक्तेः स्वस्थानमस्ति विष्णुलोकः । तस्मिन समये कमंणः प्रभाव 
आत्मोपरि नापतितु शक्नोति, यतो हि कर्माण्यपेक्ष्य विष्णुशक्तिः प्रबला- 
ऽस्ति । आत्मा चिदणुरूपः । विष्णुराक्तंराकषंणेन देहं परित्यज्यायमात्मा स्व- 
भावत एव विष्णुलोकं प्राप्तो भवति ।“ 

संस्कृतच्छाया [ “मनीषी की लोकयात्रा" पु° ३८१ ]} 


परोक्षा ५५ 


आधुनिकमनीषिषु योगिराजपदविभूषितानां कविराजमहाभागानामयं 
पुनज॑न्मतन्मुक्तिविचारः प्रकामं जन्मान्तरवादमान्यतां पुष्णातीति प्रतीमः। 


आचाय विनोबा भावे 


भारतीयपरम्पराया अद्यतनः स्वतन्त्रविचारको मनीषी आचायं विनोबा 
भवेः स्वोये ुनजंन्म अनुमान-अनुभव ओौर शाखसिद्ध है इति शीषंकनिबन्धे 
पुन ज॑न्मसम्बन्विनो निजोद्गा रानाविष्कुर्वनु स्फुटमाह-- 

-धुनज॑न्म भवतीत्यत्रानेकानि प्रमाणानि सन्ति। अर्थात्‌ मम दृष्टाविदं 
जन्म॒ यावत्‌ सिद्धं तावदेव पूवंतनमग्रिमञ्चेत्यत्र कीदृशस्यापि सन्देहस्या- 
वसरो नास्ति 1” 

संस्कृतच्छाया [ अध्यात्मतत्त्वसुधा' पु° ८४ | 


““मृत्य॒परान्तं तस्य स्वरूपं न किञ्चिदस्ति तथा जन्मनः पूवंमपि किञचि- 
त्नासीदिति न भवितु शक्नोति |“ यदि तथ्यमिदं मन्येमहि यद्वयं 
पूवं नास्म तथा मरणोत्तरं न स्थास्यामरस्ताह कतिपयसमस्या उत्थिता भवि- 
ष्यन्ति । किन्तु तासां सर्वासां समस्यानां समाधानानि प्राप्स्यन्ते, यदि वय- 
मिदं जानीमहि यदस्माकं स्वरूपमनाद्यनन्तमास्ते "" 

संस्कृतच्छाया [अध्या० त० सु°" प° ८५] 


“अस्माभिस्सुदुढयोः पित्रोरुदराज्जन्म गृहीतम्‌, जीवनमारब्धम्‌, तत्र 
किञ्चिद्‌ दुःखमभूतु किचिच्च सुखम्‌ 1 किन्तु यदि वयं पूवं नाऽऽस्म, तहि 
सुखदुःखयोरुूतरदायिनोऽपि न भविष्यामः । तदा सुखस्य दुःखस्य वोत्तर 
दायित्वं नास्मास्वापतिष्यति । यद्यस्माभिर्य दुष्कमं कृतं चेद्‌, दुःखं मुज्ये- 
तेत्युचितमस्ति। परं शुवंजन्मनि किञ्चिद्‌ दुष्कृतमस्माभिः कृतं सम्भाव्यते, 
अत एवेदानीं दुःखं मुज्यत' इत्युक्तस्तु ““पूवं वयं नास्म, नापि मरणोपरान्तं 
भविष्याम” इति मान्यतया सह्‌ न सामञ्जस्यमच्ति । तात्पर्यमिदमस्ति 
यत्‌ पूरवंसत्ताया अग्रे भविष्यत्तायाश्च वार्ता यदि न मन्येरन्‌, तहि कमंफल- 
नियम एव भग्नो जायेत 1 

सं° छा° (अध्या० त° सु°' प° ८५) 
पुनरग्रे आचायंभावेमहाभागः स्वानुभवं प्रमाणयन्‌ प्रस्तौति यत्‌ ममेदं 
प्रतिभाति य॑दहं पूर्वजन्मनि वद्गीय समिति तत्रेदं कारणमस्ति यदहं 


५६ 4 जन्मान्तरवादः 


यायावरोऽस्म्येव, ्रमणप्रसङ्गाद्‌ यदा वङ्कः प्रा्तस्तदा दुषवान्‌ यद्‌ यावान्‌ 
समयः श्रमश्च मम भाषान्तररिक्षणे रूग्नौ, तदपेक्षया बहुसौविध्येन वङ्ख- 
भाषा मया ज्ञाताऽभूदिति । । एतद्धि ममानुभव एवास्ति । 

सं° छा० (अध्या° त° सु°' प° ८६) 
पुनज॑न्म विना जीवन नीरसमस्ति । यदि वयं पुनजंन्म नाद्खीकरिष्या- 
मस्तदा जीवने कोऽपि स्वाद एव नावसरेत्‌ । 


सं छा° (अध्या° त° सु°' पु० ८७) 

“श्रत्येकं जनो निजप्राक्तनजन्मनामनुभवानु समूह्य नवं जन्म गृह्णति । 

इदं कथनं तु नोचितमस्ति यद्‌ विज्ञानं यावदेतन्‌ न समथंयेत्तावन्न मंस्यामह 

इति 1 विज्ञानं तु सवंथेव पूणप्रमाण (फुलघ्रफ) मयेक्षते । फुल इति 

कथ्यताम्‌ पूर" इति वोच्यतां, प्रौढानां कृते तु स्वल्पमपि प्रमाणं (रफ) 

पर्यास भवति 1 किन्तु वैज्ञानिकानां सामान्यजनानां च कृते तु सवंधेव 'पुल- 
पफ! इत्यपेक्षणीयमस्ति |” 


[1 


संस्कृतच्छाया (अध्या° त° सु०' पु ८८) 


सयुक्तिकान्येतानि भावेवचनानि जन्मान्तरवाद आस्थोत्पादे नितरामुपोद्‌- 
बलकानि सन्तोति मयोदाहृतानि । 


क रानशरीफे पुनजंन्मवादः 


पुनजंन्मवादे कुरानोऽपि साक्षी वतंत ` इत्यत्र कतिपयप्रमाणानीहो- 
दाह्ियन्ते- 

“के यूफ़ तक्‌ फुरुन बिल्लाहे व कन्तुम्‌ अम्बातन्‌ फ़ अहयाकुम्‌ सुम्मु 
यूमीतक्रम्‌ सम्म यो हयीयक्रुम्‌ सुम्म इल्य हे तुर्जेऊन ।' (सुरते फातिहः 
मकरी सुकरुअ ३ आयत ८) 


अर्थात्‌ ^"्वं कथं न मन्यसे अल्लाहम्‌, (पय) त्वं मृतोऽमूः, तेन तुभ्यं 
जीवनं दत्तम्‌ । त्वं पुनमंरिष्यसि, स पुनरपि तुभ्यं जीवनं प्रदास्यति । अन्त- 
-तस्त्वं तदभिमुखमेव परावतिंष्यसे ।” (धमंवीर आयंमुसाफिरछृतं कुरान- 
भाष्यम्‌, प्र. खं. पृ. ३४) 


“अह्यातना वोद अमातना, कुल्‌ योह्यो हल्कजी अनशा अहा अव्वल 
मर्रा''। 

अर्थात्‌ “अस्माकं मरणानन्तरं तेन वयं पुनर्जीविताः। तथा येन त्वं 
भूवं जीवितः, स एव त्वां पनरपि जीवयितु शक्नोति" । 

““ुख्रिजुल्‌ हय्या मिन्‌ मय्यती, व युखिजुख्‌ मय्यता मिन्‌ हय्यी | 

अयमथंः-स खुदा हयातात्‌ जीवनात्‌ पृथक्‌कृत्य मृत्युमुखे निक्षिपति 
तथा मृत्योः पृथक्‌कृत्य च हयाते निक्षिपतीति । 

“शया अय्योहृर्‌ इन्सानो इन्नका कादिहुन्‌ एला रघ्वेका कादिहन्‌ फ 
मुलाक्रिहे रतकंन्बुन्न तबकन्‌ अन्‌ तबक्र"' । 

अयमस्याथः--हे भद्रपुरुष ! त्वं स्वखुदाभिमुखं जाफिशानीं कुवन्‌ 
गन्ताऽसि । स्तरात्‌ स्तरं श्रेणीतः श्र णीं च चल्ताऽसीति । 


““मिनूहा खल्क्रना कुम्‌, व फी हा नोई दुकुम्‌, व ॒मिन्हा नुखस्नुकुम्‌, 
एला तञआरतीचु उखरा ”' । 


अर्थात्‌ मया त्वं मृत्तिकात उत्पादितोऽसि, तथा तस्या एवान्तस्त्वां 
परावर्तयिष्यामि, तस्या एव च पुननिःसारयिष्यामि, अव्यवधानेनान्तं 
यावदिति। । 

“सुम्मा ब अस्माकम्‌ मिनुबोद मौतेकुम्‌ तअल्ल्कुम्‌ तुष्कुरुनु" 
अयमथंः-पुनम॑या त्वमुत्पादितस्तव मरणानन्तरम्‌ । येन त्वं मम 
कृतज्ञो भवेः | 
संस्कृच्छाया (समन्वयः, डा० भगवानदासकृतः, पृ २५३-२५४) 


कुरानशरीफस्यैतान्यायतानि नास्तिकानां कृते ईर (खुदा) स्यास्तित्व- 
स्वीकाराय अवतारितानि वर्तन्ते, यानि पुनज॑न्मसिद्धान्तेऽपि स्पष्टतया प्रमाण~ 
भूतानि सन्तीति । 


कूुरानस्यापि जन्मान्तरसहमतौ आचायंविनोवाभवेकथनमपि ध्यातव्य- 
मस्ति। यथा-“कदाचिन्मुहम्मदः पृष्टो यत्‌ गृ बविषयेऽज्ञातविषये वा 
प्रतिपादयत्विति । तेनोत्तरं दत्तं यदीदं मया ज्ञातमभविष्यत्‌ तदा सम्पूणे- 
सष्टेरुपरि मम॒ शासनमचरिष्यत्‌ । मृत्यूपरान्तं जीवनमस्तित्वे तिष्ठति । स 
नवररीरधारणं न करोति, किन्तु सूष्षमे लिद्खदेदेऽव स्थितस्तिष्ठति । नवं 
शरीरं धारयति नवेति स्पष्टं न वक्तुं शक्यते । अतः कत्रीस्ताने शयान 
स्तिष्ठतीति 1 इत्यञ्च यवनजना अपि मन्यन्ते यन्मरणोत्तरं जीवनमस्ति । 
केवलमयमेव प्रदनोऽवशिष्यते यत्तज्जीवनं सूष््मरूपे स्थूलरूपे वा विद्यत. 

इति" 1 
संस्कृतच्छाया (अध्या° त° सु°' पु० ८७). 





पुनजंन्मनि खीस्तमतविषयेऽप्याचायंमावेः कथयति-- 

५ श्रुतं मया यदिदानीं कतिपये खं स्ता अपि पुनजन्म ॒मन्तुमा ख्धवन्त 
इति] अतो वयं नैतत्‌ कथयतु शक्नुमो यद्‌ यावद्‌ विज्ञानद्वारा पुनजंन्म- 
सिद्धान्तो यथार्थो न प्रमाणीक्रियेत तावत्‌ तत्स्वीकारो नैव कतंग्यं इति ।”” 

संस्कृतच्छाया (अच्यात्मतत्वसुधा प° ८७)! 


जन्मान्तरवादे पाशात्यदाशनिकानां विचाराः 
अतः परमहं पुनज॑न्मसम्बन्धे विदेशस्य प्राचीनार्वाचीनदाशंनिकानां 


विचारानिहोदाहरिष्यामि । यद्यपीदमधिकं शोभनमभविष्यद्‌ यद्‌ वेदेरिक- 
विदुषां विचारा अपि तेषामेव शबदैरुपास्थापयिष्यन्त किन्तु तेषां मौलिकङ्क- 
तीनां दौरुभ्यमाकल्यन्नन्यत एव तेषां पुनजंन्मसम्बन्विविचारानू संकलय्य 
समासतोऽस्मिन्‌ निवन्धेऽवतारयामि ] 


पीथागारसः (वि° पू० ५२४ तमं वर्षम्‌) 


अयं यूरोपस्य सरव॑स्मात्‌ प्राचीनो दाशंनिकोऽमूद्‌ यः पुनजंन्म मन्यते स्म । 
-दर्शनस्येतिहासकाराणां कथनानुसारेणास्य मनीषिणः समयः खत्रीस्ताब्दा- 
रम्भात्‌ प्राक्‌ षष्ठशतकमस्ति । यद्यप्यस्य करिचद्‌ ग्रन्थ उपलब्धो नास्ति, 
तथापि फीलोलाङ्सप्रभृतीनां तदनुयायिनामुक्तिसाहाय्येनास्य सिद्धान्तस्य 
परिज्ञानं क्रियते । पीथागोरसानुयायिनां कथनमस्ति यदात्मा देहाद्‌ देहान्तरं 
गन्तुमहंति । दशसहसखरव्षानन्तरं सम्पूण संसारः पुनयंथापूवं जायते । 
जीवा यदिह कमं कुर्वन्ति, तत्फलं तैभंविष्यत्यवदयं प्राप्तः भवतीति । इत्थञ्च 
पीथागोरसस्य विचारः पुनज॑न्मसम्बन्धे वैदिकदशंनैः साम्यं भजत इति 
सुवचम्‌ | 
पम्पेडोक्टीजः(वि० प० ४३८ तमं वषंम्‌) 

इमं दाशंनिकं जनाः पर्चिमदेशस्य कणादं कथयन्ति । तत्रेदमेव कारण- 
मस्ति यदयमात्मतत्त्वविषये इन्द्रियविषये परमाणुविषये च कणादेन सह ` 


मत आसीदिति । अयमपि पीथागोरस इव जीवस्यानेकजन्तुषु गति मन्यमानो 
जन्मान्तरवादमङ्खीकरोति । 


प्ठेटोः (वि° पू २३७१ तमव्ष॑म्‌) 

प्छेटोः सुकरातस्य पटुशिष्य आसीत्‌ । यूरोपीयदाशंनिकेतिहासे सुकरातः 
प्लेटोररस्तू्चेमे त्रयः केन्द्रीभूताः सन्ति । एष्वपि मध्ये प्रेटोदशंनं प्रथम 
स्थानमधिति्ठति । प्ठेटोरात्मानमम रं मन्यते । तेन ये ग्रन्था रचितास्तेषां मूल- 
तत्तवं पुनजंन्मैवास्ति । तेनैकत्र प्रतिपादितम्‌-अस्माकं देहापेक्षयाऽऽ््माऽ्त्य- 
न्तमेव प्राचीनोऽस्ति । स वारं वारं भिन्नं भिन्नं जन्म गृह्भाति । तेनात्मनो 
ऽमरत्वसम्बन्धे फीडो (२०००) नामके स्वग्रन्थे चतस्रो युक्तयो दत्ताः ॥ 
आसु प्रथमा युक्तिरस्ति-वृद्धि्ठासौ, उपकारापकारौ, शयनजागरणे इत्यादिः 

इन्द जातमिव जीवनमरणे अपि इन्द्र सहरगनमसिति । अनया युक्त्या गीतायाः 
“जातस्य हि ध्रुवो मृत्युधरुवं जन्म मृतस्य च'' इति वचनं स्मृतं जायते | 
अर्थात्‌ गुक्तिरियं पूणंख्पेण जन्ममरणपरम्परायाः पुनजन्मवादस्य च 
समधिका वतते । 


द्वितीया युक्तिः शरीरादात्मानं पृथग्‌ बोधयन्ती सिद्ध' करोति यन्मरगो- 
त्तरं शरीरमेव नद्यति, आत्मा तु पुनः पनःशरीरान्तरधारणाय सदाऽम- 
रस्तिठतीति । इत्थमेव तदीये तृत्तीयचतु्थंयुक्ती अपि पू्वंजन्मपुनज॑न्मनोः 
प्रमाणे भवन्त्थौ ष्ठेटोः पुनर्जनमवादित्वं साधु साधयतः 
फाइद्टो (वि° प° १०६ तमवष॑म्‌) 

फाइलो यूनानीदंनस्य विशिष्टो विदान्‌ यहूदीदाशंनिक आसीत्‌ । अयम- 
निवंचनीयं निर्गुणं सवथा पू्णंमीडवरं मन्यते स्म । एतन्मते आत्मनो बन्धन- 
मज्ञानमूककमस्ति । यदाभ्जञाननाशकमात्मनो विशुदधज्ञानमुत्पन्नं भवति, तदा 
स मुक्तो जायते | अन्यथा तु नेकजन्मान्तरेषु स शरीराणि धारयति । एवं 
रारीरसम्बन्धेन स॒पापकमंसु प्रवतंतेतराम्‌ येन बन्धनान्न मुच्यते । इत्यञ्च 
प्रतीयते यत्‌ फाइलोः अपि जन्मान्तरवादस्य पुणः पक्षपाती आसीदिति । 


आगरस्टिनः (वि० सं° ४०९ तः ४८६ तमवषम्‌) 

आगस्टिनो यूरोपीयदशंनस्य माध्यमिककालस्य सवं प्रथमो दादंनिको- 
ऽभूत्‌ । स च कालो धामिककाल इति मन्यते । स आत्मानं शरीरात्‌ सवंथा 
भिन्न पदार्थं मन्यते स्म । जीवस्य शरीरेण सह सम्बन्धविषये तस्य विचा- 
रोऽस्ति यदयं सम्बन्धः कथं जात इति न वक्त शक्यते । परमिदं निदिचितमस्ति 
यदेतज्नन्मनः प्राक्‌ जीवस्य केनापि देहेन सम्बन्धो नासीत्‌ । अथवा इत्थं 
वक्तव्यं यत्‌ पूरवंजन्म नासीत्‌, किन्तु एतच्छरीरान्ते जाते जीवस्य नाशोन 
भवति, प्रत्युत पुनजन्मधारणाय सोऽस्तित्वे तिष्ठति । तथा भक्तिश्रद्धाभ्यां 
परमेन्धरस्य कृपामधिगत्य मुक्तो जायते । एवं च सेन्ट आगस्टिनस्य सिद्धान्तः 
पुनजंन्मवादस्यात्यन्तं निकट भासीदिति प्रतीयते । 


लिञ्नीज् ‡ ( वि सं० १७०० तः १७७२ तमवषंम्‌ ) 

लीन्नीजः संसारं चेतनपरमाणुनां संघटितरूपं मन्यते । एषु शक्त्यणुषु 
मध्ये केषांश्चिच्चेतनता स्फटा केषांदिचनच्च गुप्ता वतंते । येषां चेतनशक्तिः 
अक्रटा वतते, ते उच्चस्तरीयाः ्क्त्यणवः सन्ति, यान्‌ मनुष्याणामात्मेति 


परोक्षा ६१ 


कथयन्ति | येषान्तु चेतनाशक्तिर्गृतास्ति, ते बाह्यपदार्थाः कथ्यन्ते । मनु- 
ष्याणामात्मसु बाह्यपदार्थेषु च प्रथममन्तरमिदमस्ति यन्मानवशक्त्यणूना- 
मेकः केन्द्रभूतो मुख्याणुभंवति, योऽन्यानणून्‌ संघटितान्‌ करोति र्ति च । 
वाह्यपदार्थाणुषु नैतादृशं संवटनमस्ति । अन्यदन्तरमिदमस्ति यन्मानवात्मसु 
स्पष्टमात्मज्ञानमस्ति, अन्यपदार्थषु चास्पष्टः वेदनामात्रमस्ति | आत्मरूपेषु 
रक्त्यणुषु सर्वदा परिणामो भवतितराम्‌ । अयमेव परिणामो जीवनं कथ्यते । 
मृत्युरप्यस्यैव परिणामस्यैकोऽवस्थाविशोषोऽस्ति । लीन्नीज इमं परिणामं स्व- 
भूतपूवंपरिणामाधीनं मन्यते । अर्थान्मृत्युरूपः परिणामो भूतपूवंस्य जीवन- 
रूपस्य परिणामस्याघीनो भवति, तथा जीवनपरिणामोऽपि भूतपूवंमृत्युपरि- 
णामाधीनो भवति । एवंरीत्या जन्ममरणपरम्परां वटबीजन्यायेनान्योन्या- 
श्रितां मन्यमानो रीन्नीजोऽपि पूरवंजन्मपुनजंन्मनोः समथंनं करोति । 
शोपेनहावरः (वि सं १८४२ तः १८९७ तमवषंम्‌) 

आर्थर शोपेनहावरो जमंनीदेशस्य डंजिकनगरे समुत्पन्नः । यूरोपीय- 
दार्शनिकेषु प्ठेटोरतिरिक्तो नै तत्सदृशः करिचदन्य उत्तमशेल्या ठेखकोऽ- 
भूत्‌ । एतन्मतेन इच्छाराक्तिः (संकल्परक्तिः) एकं स्वंव्यापि तत्त्वमस्ति, या 
सव॑वस्तूनामृत्पत्तेः स्थितश्च मूलमस्ति, शोपेनहावरेण रीन्नीजहेगेरप्रमृति- 
प्रत्ययवादिनां मतं खण्डयता इयमेवेच्छाशक्तिः प्रमातुः पार्माथिकं स्वरूप- 
मुक्ता 1 अन्ये मनीषिजना आत्मनः स्वभावं ज्ञानं मन्यन्ते स्म, किन्त्वनेकंस्‌ 
दाहरणेरनेन संसाधितं यदियमिच्छैव संसारस्य मूलमस्ति । यावदिच्छा 
कामना वाऽस्ति, तावत्‌ संसारो वतंत इति । कियन्तो जना आत्मघातं कुर्वंन्ति 
वुध्यन्ति च॒ यदनेनात्मवातेन संसारान्मुक्तिभंविष्यतीति । परमयं तेषां 
श्रमोऽस्ति । यतो हि यावत्‌ कामना वतमाना भवति, तावत्‌ क्व संसारा- 
नमुक्तिः ? तस्य कामनैव तस्य कृते शरीरान्तरं रचयित्वोपस्थापयति। एवं 
स्वमतं व्याचक्षाणः शोपेनहावरः पुनजंन्मवादं पुणंतया समर्थयति स्म । 
निट शेः (वि सं०° १९०१ तः १९५६ तमवषंमु) 

ज्म॑नपण्डितो नट्यः अपि, यो विद्यां शतान्दयां परमेश्वरो मृत" इति 
कथयन्‌ घोरो निरीदवरवादी समभूतु, पुनजंन्मवादं स्वीकरोति । स छिखति 
यत्‌ कमंशक्तर्थानि रूपान्तराणि सदा भवन्ति, तानि मर्यादितानि भवन्ति 
तथा कालोऽनन्तोऽस्ति । अत एतत्‌ कथयितु बाध्यता समापतति यदेकवारं 
यानि नामरूपाणि उत्पन्नानि जातानि, तान्येव पुनरग्रे यथापूर्वं कदाचिद- 
वद्यमुत्पन्नानि भवन्त्येव । अत एव हि कमंचक्र केवलमाध्यात्मिकदृष्ट्यैव 


६२ जन्मान्तरवादः 


सिद्ध जायते । तेनेदमपि रिखितं यदियं कल्पना उपपत्तर्वा मम निजया 
स्पर्येव प्र तीताऽस्ति । अस्यापि मतं जन्मान्तरवादानुकूल्यमेव भजते, कामं 
-कण्ठतो नोच्यत इति । 
खर विखियम जेम्सः (वि° सं° १८९९ तः १९६७ तमवषंम्‌) 

विख्यिम जेम्सोऽमेरिकायाः स्वंश्रेष्ठो दारंनिको मन्यते । एतस्योपरि 
धामिका वेज्ञानिकाङ्च सवंविधा एव प्रभावाः पतिता अभूवन्‌ । कायंसाधनता 
उपयोगिता वाऽस्य मतेन सत्यनिणंयाय निकष भूताऽस्ति । एतदर्थं स आस्ति- 
कवादं नास्तिकवादं चादत्ते । स वदति, आस्तिकवाद आशायाः सन्तोषस्य 
च दरांनमस्ति । अत आस्तिकवाद एव सत्यः श्र छस्चास्ति । एतद्विपरीता 
नास्तिकताऽस्मानु ने राख्यसमुद्रे निमज्जयति । नास्तिकवादवष्ट या समस्तोभ्यं 
संसारो निष्प्रयोजनो निराधारस्चास्ति । वयं जलबुदवुदवन्‌ नष्टा भवि- 
ष्यामो, मरणानन्तरञ्च दान-तपःक्रिया-जप-योगादयो नास्माकं कस्मैचित्‌ 
फलाय कल्पिष्यन्ते । वस्तुतो नास्तिकवादिनः कृते हस्ते हस्तमाधायोप- 
विष्टत्वमन्तरा नान्यत्‌ किमपि कतंव्यमस्ति । एतैरेव कारणेर्नास्तिकवादो 
मिथ्याऽस्ति 1 एवं रीत्या जेम्समहोदय आस्तिकवादं पुणंतया समर्थयन्‌ तद- 
न्तगंतान्‌ ईइवरवाद-पुनजंन्मवाद-परलोकवादादीन्‌ तदीयसिद्धान्तानपि स्वी- 
करोति । कि बहुना । भूतप्रेतावेशादिविषयकस्यात्मपम्बन्धिनः प्राचीनानुस- 


न्धानस्थापि स पणंपक्षपात्यासीत्‌ । 
संस्कृतच्छाया ( गुखाबरायकृतः "पाश्चात्य दशनो का इतिठास' ग्रन्थः ) 


फ. सी. एस. शिखरः 

विख्यिमजेम्सस्यानन्तरभवः शिररमहोदयो नवीनो दादानिकोऽस्ति । 
अयमुपयोगितावादादप्यधिकविस्तृतस्य मानव तावादस्य प्रवंतकोऽस्ति । अय- 
मप्याघुनिकविज्ञानेन सह॒ प्राचीनधामिकसिद्धान्तानामपि पोषकोऽस्ति । 
शिकरमहोदय आत्मनोऽमरत्वं मन्यमानो जेम्सवद्‌ भूतप्रेतादिसत्तामपि 
मन्यते | अयमपि परलोक *मावागमौ च स्वीकुवंन्‌ पुनजन्मवादस्य 
-समर्थकोऽस्ति | [ भवतेगंत्ययंकाद्‌ घनि * १माव इति व्युत्पन्नः | ] 


खर ओलिवर राजः 
वयमनुभवामो यदस्माकं मृत्योरनन्तरमस्माकं जन्मापि घ्रुवमस्तीति । 


डब्ट्यु टन्डर जौन्सः 
आवागमावस्मान्‌ शिक्षयतो यदात्माऽस्मिनु जीवने प्रविशति, नत्विदमस्य 

नूतनं निर्माणमस्ति। प्रत्युतातिप्राचीनकालपरम्परातोऽस्यां पृथिव्यामितो- 
ऽन्यत्रापि चायं विद्यमानोऽस्ति । प्राचीनावागमनसिद्धान्तानुसारेणेदं बुध्यते 
यदात्मा ईइवरङ्च ज्ञानानन्दस्वरूपौ स्त इति । 
ई. डी. वोल्करः 
` अयं निर्चवयो युक्तियुक्तो नास्ति यदात्मा स्वमातापित्रोर्वीयंणेवोत्पन्नो 
भवतीति ] अथवा पर्चात्‌ कयापि शक्त्या कस्माचिद्‌ विद्वान्तरादाकरष्यत 
इति । मातापित्रोः शारीरिकसम्बन्धकारणादेव तावात्मनः कर्तारौ स्त इति 
कथयितुं नैव शक्यते । यदि सूषक्ष्मवीक्षणयन्तरद्वारा बहुपरिवीक्षणपुवंकं कर्चि- 
न्मनुष्यो दृ्यताम्‌ तथा तदद्रारेव कर्चिदमानवोऽपि दुद्यताम्‌, तदेदमवगतं 
जायेत यदयं मनुष्यशक्योत्पादनीयः पदार्थो नास्ति । प्रत्युतात्मा जगति उत्पत्तेः 
पूवंमपि पर्चादपि च स्थायी कदापि कथमपि विनाशेन रहितः सिध्यतीति । 
संस्कृतच्छाया (राल्फ शिर्खरचितात्‌ “श्रोब्छेम आफ रीवथं 
इति पुस्तकादुद्धृतस्य) 

यद्यपि निकटातीतविदेरिददंनोपरि भौतिकविज्ञानेन स्वप्रमुत्वमधि- 
-कमारोपितमभूत्‌, तथापि न्यूटनस्य गुरुत्वाकषंणसिद्धान्तो जमंनतत्तववेततुः 
आई स्टाइनमहानुभावस्य सिद्धान्तैरस्तव्यस्तीकृतः । एवच्च शुद्धभौतिकवाद- 
माधृत्य स्थिरीकृत तत्त्वज्ञानमद्य सन्देहदष्ट्या दर् प्रारभ्यत । विगतयोमंहा- 
युदधयोर्वज्ञानिकचमत्काराणां संहारकपरिणामेभ्य उद्‌विज्य यूरोपीया जनता 
विज्ञानेऽप्याध्यात्मिकतामन्विष्यन्ती वतंतेतराम्‌ । तेष्वेव जे. एस. मैकेञ्जी- 
महोदयो ब्रह्मवादस्य समर्थकोऽस्ति । भूतवादानेकवादनिरपेक्षवादानां स्थानेषु 
प्रत्ययवदेकवादसपक्षवादानामभिमुखं छोकानां प्रवणता भवतितमाम्‌ 1 तत्रे 
र्वरवादमावर्यकं मन्यमानो विदेशो नित्यात्मवादपुनजंन्मवादयोरत्यन्तं 
निकटे यातिराम्‌ । अमेरिकायान्तु परलोकतत्त्वमद्यतनो वेज्ञानिकविषयो 
भूत इति । 

किं बहुना ! वर्जीनियाविश्वविद्यालस्य चिकित्सासंकाये स्नायुमनश्चि- 
कित्साविज्ञानविभागस्थाचार्यस्य डा० इयान स्टीवंशनमहानुभावस्यापि कथन्‌- 
मस्ति यत्‌ पुनजंन्मवादमन्धविद्वाससंज्ञया व्यवहृत्य तस्योपेक्षा नेव कतुं 
शाक्यते, प्रत्युतायं वाद एकं तथ्यमस्ति । अतोऽत्र गम्भीरानुसन्धानेन भाव्यम्‌ 

डा० स्टीवेशनः, यः १९७२ तमे खीस्ताब्दे भारतस्य निजाष्टम्यां यात्रा- 
यामिहागतोऽमूत्‌, प्रावोचत्‌, यदस्मिन्‌ विषयेऽनुसन्धाननिष्कर्षैः कतिपय- 
रणानां रोगचिकित्सायां पर्याप्ता सहायता प्राप्स्यते । डा० स्टवेंशनो व्यज्ञा- 

पयद्‌ यन्मया कतिचनैतादुरयः समस्या अवलोकनाय प्राप्ताः, यास जना 
तेरेव रोगेग्र॑स्ता दृष्टा, ये तेषां पूर्वजीवने आसन्‌ । सोऽवोधयद्‌ यद्‌ भारते 
रिरुभिवंहुधा स्वपुवजीवनस्य वृत्तान्ताः स्मर्यन्ते । यतस्ते पूर्वजीवनस्य 
वृत्तान्तज्ञापनेन न वायंन्ते । बौद्धदेदोष्वपि पूवंजन्मनो बह्‌ व्यो घटना द्रष्टु 
मिलन्ति । एषु देशेषु पुनजंन्मप्राप्ररिशुभिराधिक्येन विवरणप्रदानाद्धेतो 
पुवंजन्मघटनानामनुसन्धानं सारल्येन कतु शक्यते । कतिपयप्रसङ्गेषु पुन- 
जंन्मप्राप्तरिशुषु भयभावुकतयो्भावनाऽयिकतरा दरीदृद्यते । 

पुनजंन्मनोऽधिकरृतास्वधिकांशघटनासु प्रोफेसरस्टीरववेशनोऽ्राक्षीद्‌ यत्‌. 
पूवंजन्मनि सम्बद्धजनाः कस्याश्चिद्‌ दुघंटनाया हिसाया वा पाड पतिता 
अभूवन्निति । एवं विधव्यक्तीनामाग्नेयास्त्रं दृष्टा, तच्छब्दं वाकण्यं, विदयुत्पा- 
तेन वा भयग्रस्ततायाः पृष्ठभूमौ तदीयपूर्वजीवने आग्नेयाखेण विदयुतूपातेन वा 
जातो मृत्युः कारणतया दृष्टः । 

डा० स्टीवेशनेन वर्मायां, थार्दलैण्डे, केवनाने, तुर्या, सीरियायां 
श्रीरुङ्कायां तथा कतिपययूरोपीयदेरोषु पुनर्जन्मघटनानामध्ययनं कृतमस्ति, 
तथा तस्य विन्ासोऽप्यस्ति यत्‌ पुनजन्मसिद्धान्तस्य खण्डने कश्चित्‌ पुष्ट 
आधारो नास्ति भारते तेन पुनजंन्मसम्बन्धिनां येषां विदातिप्रसङ्खाना- 
मध्ययनं कृतमस्ति, तेषु पूवंजीवनस्य सप्त परिवाराः समवलोकिता अभूवन्‌ । 
एवंरीत्या च पुनजंन्मनः पुष्टिः कृताऽमत्‌ । 

एकस्या व्यक्तेमृत्यौ तदीयपुनजंन्मनि चानुपाततः व्यादिपञ्चावधिवषाणा- 
मन्तरं दृष्टम्‌ । डा० स्टीवेंशनो व्यज्ञापयद्‌ यदधिकांशप्रसङ्केषु तस्मिन्नेव देदों 
पुन्जन्म दुष्टं, यत्र तदुव्यक्तमृत्युरमत्‌ । किन्तु अस्यापवादोऽपि दुष्टोऽस्ति 1. 
तेन मटोदयेनैकस्यैवंविधप्रसङ्खस्ये चर्चा कृता, यस्मिन एकेन रिशुना स्वाभि- 
भावका एतादृश्यां भाषायां नृत्यन्तो गायन्तो दृष्टाः, या भाषा तदीयपूर्वंजीव्‌- 
नीयपारिवारिकमभाषातो भिन्नाऽऽसीत्‌ । तेन श्रीरङ्कायामेकोनविशतेः थादलेण्डे 
च चतुदंशानामेताद्ग्‌चटनानामवलोकनं कृतमिति साधिकारमुक्तम्‌ । 


डा° स्टीरवेशनस्य कथनमस्ति यत्‌ पुनजंन्मप्रसङ्गं दृष्टैव दिशवोऽल्यवय- 

स्येवानुसन्धानवुद्ध्या द्रष्टव्याः, यतो हि पञ्षवषंवयस्कत्वे सति पाठशालां 
यान्तस्ते पूर्वंजीवनस्य वृत्तान्तानु विस्मतु मारभन्त' इति । 

संस्कृतच्छाया ( “आज” पत्रिकात उदृधुतस्य,. २४ अक्टूबर १९७२ ई. ). 


मनो विज्ञानं पुनजेन्मवादश्च 


मनोविज्ञानस्य प्रसारोऽपि जनानाध्यात्मिकतामिमुखं गमयितुमिदानीं 
कत्पते । मनोवेज्ञानिकगवेषणाभिरदयात्मनोऽमरत्वपुनजंन्मनोविश्वासो निश्च- 
यात्मकतां प्रापितोऽस्ति। विषयेऽस्मिन्‌ सर ओखिवरखाजस्य ररेमण्डः नामके 
पुस्तके तत्पुत्रेण स्वमरणोत्तरसत्तायां यत्‌ प्रमाणं दत्त, तद्ध्यानाहंमस्ति। 


मनोविज्ञानस्य सिद्धान्तानुसारेण वाल्कानां मनोविकासस्य दवे उपकरणे 
प्रतिपाद्येते | ते स्तः, वारकस्य जन्मजातः स्वभावो बाह्यपरिस्थितिरचेति । 
अत्र जन्मजातस्वभावेन ( प्रकृत्या ) बालकस्य भावि सम्पूणं जीवनं प्रभा- 
वितं तिष्ठति । अ्थज्जिन्मकालत एव वालकः स्वीयान्‌ पृथग्‌ वृद्धिरुचि- 
संस्कारानादाय जायते, ये तस्य भाविमनोविकासे साहाय्यं कुर्वंन्ति । अयं 
हि जन्मजातः स्वभावो निश्ितश्पेण तस्य पूवंजन्मत एव प्राप्तस्तिटति । 


एवमेव प्राणिजीवनस्य सज्चालकौ जन्मजाताजितमेदाभ्यां द्विभरकारौ 
व्यवहारौ मनोवेज्ञानिकेमंन्येते । तत्र॒ जन्मजातव्यवहारस्य द्वौ मेदौ कृतौ 
स्तः-सहजक्रियाः मूलप्वृत्तयख्चेति । पतङ्गानां जीवने सहजक्रियाणां 
प्राधान्यं तिष्ठति । पनां जीवने तेषां मूलघ्रवृत्तीनां स्थानं प्रधानं भवति । 
मनुष्याणामपि जीवने प्रारम्भावस्थायां मूलप्रवत्तीनां साम्राज्यं तिष्ठति, तथा 
विकासेन सार्वं परिवतेनं प्राप्य ता मूलगप्रवृत्तयोऽभ्यासस्वरूपतां धारयन्ति । 
एतेषां जन्मजातव्यवहाराणां मृकेऽपि पूवंजन्मव्यवहाराणां संस्कारा 
एन भवन्ति । 


एवं मनोवेज्ञानिकानां कथनानुसारेण. चतुदंशमूरप्रवृत्तिभ्यो भिन्नाः 
अनुकरण-स्पदधा-निर्देर-सहानुभूतयोऽपि जन्मजातप्रवृत्तयोऽभिमताः सन्ति 1 
एतासां पृथक्‌ पृथग्‌ विवेचनमनपेक्षितमस्ति, तथापि एतावद्‌ वक्तव्य 
मावस्यकं विद्यते यदिमाः प्रवृत्तयो जन्मसमये नाकस्मादायान्ति, किन्ता- 
सामपि सम्बन्धो बालकस्य पूवंजन्मनैव वतते । 


यद्यपि मनोवैजञानिकेष्वपि कतिप्यानामियं मान्यता वतते यदुपर्युक्तानां 
जन्मजातस्वभाव-व्यवहाररूपद्धिविधग्रवृत्तीनां सम्बन्धः पवंजन्मना नास्ति, 
किन्तु बालकस्य मातुपितुभ्धामस्तीति । तथापि इदं कथनं सवंमान्यं नास्ति । 
५ 


६६ जन्मान्तरवादः 


तत्र कारणद्वयमस्ति-प्रथममिदं यन्मातुः पितुश्च रजोवीर्ययोः कार्यं बाख्क- 
शरीरस्य संरचनाऽस्ति, न त्वात्मा मनो वा | अमुमेव राद्धान्तं मन्यमानेन 
सुप्र सिद्धमनोवेज्ञानिकेन विलियम. जेम्समहोदयेन  हक्सले.स्पेसरप्रभृतीनां 
वेज्ञानिकानामिदं कथनं यत्‌ “जीवः शरीरस्य मस्तिष्कस्य वा विकारोऽस्ति' 
खण्डयता स शरीराद्‌ भिन्नो निरन्तरचेतनप्रवाहरूपोऽमन्यत । 


द्वितीयमिदं कारणमस्ति यद्‌ यदि माता पिता च मूर्खो वृद्धिमन्तौ भीरू 
वा भवेतां, तदा बाक्केनापि निश्चितरूपेण मूर्खेण वृद्धिमता भीरुणा वा 
भवितव्यम्‌, किन्त्वेवं न भवति । यदि कस्मिश्चिद्‌ .-गुणे वारक मातृपिततु 


साद््यं दुर्यते चेत्तत्तस्य . तयोर्वातावरणे पालनाद्धेतौरजतं कथयितुं 
शक्यत्‌ इति । 





प्राणिशास््ं पुनजन्मवादथ 


जन्मान्तरस्थ सिद्धान्तः प्राणिशाच्चस्यैको मौल्किः . सिद्धान्तोऽस्ति | 
ध्टेनेहालमहाशयस्य कथनमस्ति यत्प्राणी विकासक्रमानुसारेण क्षद्रकीटाणुत 
आरभ्य सभ्यताया उच्चतमसोपानं यावत्‌ सर्वास्ववस्थासु पुनरावृत्ति स्व- 
जीवनेष करोति, तथा सर्वा योनीः पारयित्वेवात्मा मनुष्ययोनावायातीति । 
पुनजंन्मापि त्विदमेवास्ति यदेक एवात्मा स्वकर्मानुसारेण विकासरूपेण 
संकोचरूपेणं वा उच्चाधोयोनीः प्राप्नोतितमाम्ति । 


पुनजेन्मसम्बन्धिन्यः कतिपयप्रत्यश्चषटनाः 


“भाविताः पूर्ैदेदेषु सततं शाखवुद्‌घयः। 
भवन्ति सच्वभूविष्ठाः पूवेजातिस्मराः नराः 1” 
( सुश्रुतः, अ० २ छो° ५९ ) 


अर्थात्‌ स्वपुवदेहेषु सदा शाख्लीयज्ञानसंरूगनाः सत्तवगुणप्रधानाः संस्कारि- 
मनुष्याः स्वपुकंजन्मनः स्मरणकर्तारो भवन्ति । श्यं हि जातिस्मरता पुन- 
जंन्मसाधने जीवितं प्रमाणमास्ते । । | 

रूपाद्धि रूप प्रभवः प्रसिद्धः कर्मात्मकानां मनसः मनस्तः 1 (चरकः) 
मनसो मनस्त इति = पूवंजन्मन्यव्यवहिते यादुङ्मनः, हं ` जन्मन्यपि ताद्गेव 
मनो भवति। (चक्रपाणिव्याख्या) 1 अर्थात्‌ निकटपूवंजन्मनि यादृशं मनो 
भवति, तादृशमेव मन इह जन्मनि प्राप्तं भवतोति । 


यदि पुनः पुनज॑न्मवादः कैवलं कल्पनायाः सृष्टिरभविष्यत्‌ तदा जातिस्म- 
रताया विचार एवायुर्वेदादिशास््रेषु कृतो नाभविष्यत्‌, न वा क्वप्यस्येकमप्यु- 
दाहरणं लोके समुपारप्स्यत । पाश्वात्यदेशेष्वपि जातिस्मरतासम्बन्धे यदाऽ 
नुसन्धानं प्रार्धं तदा तेषु देशेषु प्राचीनकारादारभ्याधुनाकारं यावदस्य 
नैकान्युदाहरणानि प्राप्तानि । राल्फशिर्ठद्वारा स्वीये पनजंन्मपुस्तके जातिः 
स्मरतायाः कतिचनोदाहरणानि दत्तानि सन्ति 1 येषु अङक्सांड्ना-सामोना- 
निरियार्काणामुदाह्रणान्यत्यदुमुतानि समुद्बोधकानि च सन्ति । अतः प्र 
महं पाठकानां समक्षं जातिस्मरतायाः कतिपयोदाहरणान्युपस्थापयामि । 


कार्याः निग॑च्छतो हिन्दी “सन्मागं” पत्रस्य १९४९ तमवर्षीयागस्त- 
मासस्य २६ तमतारिकाया अङ्के प्रकाशिता पुनजंन्मसस्बन्धिनी घटना 
इत्थमस्ति-- ` ` ¢ शती ` 

“मुरादाबादः २४ अगस्तः- गते १५ अगस्ते विसोरी (दायं ) तोऽ 
प्रमोदनामकं एकः पञ्चवर्षयबालक आगतोऽभूद्‌ येन स्वपूवंजन्मघटना 
विज्ञाप्य लोका आदइचंयंचरकिंताः कृताः1 ` तेन स्वपवंजन्मनोऽतिक्षाधारण- 
धेटनानोमपि विवरणं कथितमस्ति 1 सोऽत्र ` दिनद्वयं न्यवसत्‌, यस्मिन्‌ 


६2 । जन्मान्तरवादः 


सहस्रशो जनाः, येषु नगरस्य प्रमुखजना अपि सम्मिलिताः सन्ति, तं प्रत्य- 
मिन्‌ । बार्केन प्रतिपादितं यत्‌ तस्य पवंजन्मनि परमनन्द' इति नामा- 
सीत्‌, तथा स मोहनलालस्य ्राताऽऽसीत्‌। मेससं मोहनलाल त्रदसं इत्यस्य 
शाखाः सहारनपुर मुरादावादे च सन्ति । १९४३ तमवर्षे मईमासस्थ नव- 
मत।रिकायामुदरगतया कठिनपीडया तस्य देहान्तो जातः । 


परमानन्दस्य मृत्योः साधंनवमासानन्तरं १९४४ तम वषं माचंमासस्य 
१५ तारिकायां विसौल्याम्‌ इन्टरमीडियटकालेजस्य प्रोफेसरश्रीवांकेलाखशमंणः 
( एम° ए० शाख्िणः ) पुत्ररूपेण तस्य जन्माभूत्‌ । यदा स व्यक्तवागूयोग्यो- 
ऽभूत्‌ तदा तेनोक्तं यत्‌ मुरादाबादसहारनपुरोस्तस्य *फमं' आसीत्‌ । 
यदा स स्वसम्बन्धिनो विस्कुटक्रयणं कूवंतोऽपश्यत्‌ तदा तेन विज्ञापितं 
यन्मु रादावादे तस्य विस्कुटनिर्मात्री एका महती क्म॑शालाऽऽसीत्‌ । यदा 
कदाचिद्‌ विपण्यां बृहतीं द्विर्कणिकां ( दूकान ) प्यति स्म, तदा वदति स्म 
यनुमुरादाबादे तस्यापि अतिवृहती द्विकणिंकाऽऽसीत्‌ । स यदा कदा 
सततमेव मुरादानादे चरनायाग्रहं करोति स्म । देवात्‌ तस्य जन्मकरण्डल्यां 
पण्डितैस्तस्य नाम “'परमानन्द'' इत्येव टलिखितमासीत्‌ । परन्तु तरय 
ज्येष्ठश्नात्‌र्नाम वरमोद' इत्यासीत्‌ 1 भतस्तं जनाः प्रमोदनाम्नाऽऽह्वयितु- 
मारभन्त। तथापि स॒ बार आत्मानं परमानन्दनाम्नवाह्भयितुमाग्रहं 
कुवं्नभूत्‌ । स इदमपि निवेदयति स्म॒यन्मुरादावादे तस्य ध्राता पुत्राः 
पुत्री पत्नी च सन्ति 1 शनैः शनैः सूचनेयं श्रीमं हनलारं प्राप्ता । स तं 
बारमानाययत्‌ । , अगस्तस्य गते १५ तम दिवसे धूम्रयानादवतर्नेव स स्द- 
श्रातरं प्रत्यभ्यजानात्‌ तं च स्वोरसा समालिङ्गत्‌ । मागंस्थाः सर्वा द्विकः 
णिंकाः भवनानि च स प्रत्यभिज्ञातवानु । गृहं प्राप्य निजपत्मीं स प्रत्यभ्य- 
लानादतिप्रसन्नश्चाभवत्‌ । तेन स्वजीवनस्यानेका गुप्तवार्ता निज्ञापिताः। 
बालकेन स्वव्यापारपीठ ( गदी ) स्यापि निरीक्षणं कतम । तेन निजकति- 
पयमित्राणामपि प्रत्यभिज्ञानं कृतम्‌ ।. १६ तमे अगस्ते स्थानीयायंसमाज एका 
सभाऽमृद्‌ यत्र बालकस्य पित्रा प्रो° बकिाखेन बालकस्य सम्पूर्णा गाथाः 
सविवरणं श्राविताः । 


( मूलरेसस्य संस्कृतच्छाया ) 
इमामेव घटनां दीनानाथपारीको दिल्लीतो निगंच्छ्तः साप्ताहिक 


नवयुगस्य १७ तमवर्षीये ३७ तमाड्के १९४९ तमेशवीयवषें ११ सितम्बरे 
अकाश्नितामकारयत्‌ | तत्र €प्पणीं बुटन नबमुगसम्पादको लिखितवान्‌ , 


परोक्षा ६९ 


यद्यपि तु केवरतर्कानाधृत्य संसारस्य ग्रन्थयो नोद्घाटयितु शक्यन्ते, 
तथापि प्रस्तुतो रेख एका कपोलकल्पिता कथा नास्ति, प्रव्युत एका सत्या 
पुष्टा च घटनाऽस्ति, याऽ्धुनैवर किञ्चितूसमयपूवं सञ्ञाता 1 एकस्यापठितस्या- 
शिक्षितस्य च वालक्रस्यानेन स्मृतिचमत्कारेण जन्मान्तरवादमवहेल्यतो 

जनान्‌ प्रति आह्वानमिव प्राप्तं भवति । ( सम्पादकः ) 
( मूरटिप्पण्याः संस्कृतच्छाया ) 


ईद्र्येवेका घटना कतिपयदिवसपु्वं बलियाविलंसड़ीग्रामे धटिताऽऽसीत्‌, 
या पत्रेषु प्रकारिताऽप्यभूत्‌ । तस्यामेकेन बार्केन स्वपूवंजन्मवृत्तान्ता 
यथ।वत्‌ स्मृत्वा कथिता अभूवन्‌ । 


अन्या दिल्ल्या घटनाऽस्ति । प्रायः पच्चदशवर्षाणि ( इदानीन्तु द्विगु- 
णितेभ्योऽप्यविकानि ) भवन्ति । दिल्ल्याश्चिराखानानाम्न्यां वसतौ श्री- 
रद्धबहादुरमाथुरस्य शान्तिनाम्नी कन्याऽसीत्‌ 1 तया स्वनववर्पाव- 
स्थायां निजयपूरवंजन्मनो वृत्तान्तात्‌ प्रतिपाद्य चमत्कृतिरुदपादि जनेषु । सा 
वदति स्म--मम प्राक्तनजन्मनः पितरौ पतिश्च सपरिवारा मथुरायां निव- 
सन्ति| तत्र सा कन्या गन्तुमप्यभिरुषति स्म । सा युक्तप्रान्तस्यैकं सेवातो 
गृहीतावसरं प्राचार्य श्रीकृष्णचन्द्रं स्वपति . नाम्ना केदारनाथ इति 
व्यज्ञापयत्‌ । कृष्णचन्द्रेण पत्रदर।रा सूचितः केदारनाथः स्वपुत्रेण द्वितीय 
पत्या च सह दिल्ली गतवांस्तत्रेतां मिलितवांश्च । कन्या पति प्रत्यभिज्ञाय 
किञ्चिटलज्जावती जाता। पूत्रं दुष्टरा रुदितवती 1 कन्याऽपि ततो 
मथुरामानायिता स्वगृहादिकं याथातथ्येन प्रत्यभिज्ञातवतो। मथुरायात्रायां 
कन्यायाः पिता, तिज, पत्रस्य निदेशको खालादेरबन्धुः, पण्डितनेकीरामरमं- 
प्रभृतयश्च सम्मिलिता आसन्‌ । पं० नेकीरामशर्मा लाादेशबन्धुरुचैतत्सम्बन्धे 
एकं संयुक्तवक्तव्यमपि प्राकाशयताम्‌ 1 एवमेव च किञ्चितसमयवं वस्त्यां 
बरेल्यां च द्रौ बालकौ स्वपुवेजन्मनो यथाथं वृत्तान्तं व्यज्ञापयताम्‌ 

[कल्याणपत्रात्‌ (वषंम्‌ १० अङ्कः ६) उद्धृतस्य संस्कृतच्छाया] 

एवं विधैवेका घटना मथा किञ्चिद्वषंपूवंमेकस्याः प्रे्रवालिकायाः सम्बन्धे 
पठिताऽऽसीत्‌ 1 यस्या अध्ययनं विनैव सहसाऽनेकभाषाणां स्मरणमुत्पन्नम- 
भूत्‌ । निश्चयेनायं तस्याः पूवेजन्मन्यभ्यस्तानां तासां भाषाणां संस्कारस्य 
चमत्कार आसीद्‌ यस्योद्बोधे सत्येव सवंभाषास्मरणमजायत। 


पुनजंन्मसम्बन्धेऽन्याप्येका विचित्रा घटनाऽधुनेवाव्यवहितपूवंकारेऽव- 

ठत, यस्या उल्केखोऽत्यन्तमुपयोगी भवेत्‌ । मथुराजनपदे चौमु्हानामकमेकं 
क्षत्रम्‌ (कस्वा) अस्ति तन्मथुरातः प्रायो विशतिकिलोमीटरवतिनि दिल्ली- 
मधथुराराजमार्गे पतति। तस्य ग्रामस्य काडिरीशरणाग्रवालस्य कन्या 
कृष्णा नववर्षावस्थायां ; भगवति शङ्करेऽपंयितुं कूपाज्जरुभरणसमयेऽकस्मात्‌ 
पादस्खक्िता सती कूपे पतित्वा मृता जाता । घटनेयं षष्ठमाचंस्य १९६५ 
तमखीस्तानब्दस्थास्ति । मरणाच्चतुवंर्बानन्तरं तयैव कन्यया त्रयोविशशनवाम्बरे 
१९६९ तमखीस्ताब्दे- मथुराजनपद एव “जेत' पत्राख्यसषमीपे पसौलीग्रामे 
तेजपाक्पण्डितस्य कन्यारूपेण जन्म गृहीतम्‌ । यदा सा सार्धंद्रयवषेवय- 
स्काऽभूत्‌ तदा विचित्रप्रकारेण काचिद्‌ वातः कर्तुमारभत । सा निजमातरम- 
वोचत्‌- मातः 1 यूयं तु प्रातश्चायमपि न पिबथ, मम गृहे तु प्रात्चाय- 
मवद्यं पीयते । तया कल्ययेकस्मिन दिवसे पुनरुक्तम्‌ -मातः ! तव गृहं 
तु अपक्वं मृत्तिकाया अस्ति, परं मभ गृहं पक्वमस्ति । कन्याया वार्ता 
श्रुत्वा माता पृष्टवती--कि तत्‌ तव द्वितीयं गृहमस्ति ? नथियानाम्नी सा 
नालिकोत्तरं दत्तवती-मम गृहं तु चौमुहाँयां विद्यते । 


नथियावाछ्किा यदा कदा स्वमातरं चौमुंग्रामे चलितुं कथयन्ती 
आसीत्‌ । किन्तु माता पुत्रीं मिथ्याऽऽवासमेन स्वापयति स्म । संयोगादे- 
कस्मिन्‌ दिवसे .नथिया स्वगृहसमीपे खेलन्ती आसीत्‌, तत्रैव च चौमुहां- 
ग्रामस्य श्रीवावूलालः प्राप्तः । वावूलारुं पद्यन्त्येव स कन्थाऽकरन्दत्‌, दादा ! 
मामपि ग्रामं नय । श्रीवावूलालः कन्यामुखात्‌ स्वसम्बोधनमाकण्यं किञ्चिच्‌ 
चकितोऽत्रोचच्च- त्वं कस्मिन्‌ ग्रामे चरिष्यसि ? कन्ाऽवदत्‌ - चौमुहां 
चक्ष्यामि । वावूलालोऽपृच्छत्‌, चौमुहां यां त्वं कस्य पाइ्वे चकिष्यसि ? अहं 
तु त्वां न परिचिनोमि । वालिका दृढतयाऽरवीत्‌- अहन्तु त्वां परिचिनोमि, 
तव नाम वावू' अस्ति, तथा त्वं दादा गसि । वालिकाऽप्रऽकथयत्‌-- 
अटन्तु स्वचाचालाडिटीशरणस्य गृहे चरिष्यामि, स॒ मम पिताऽस्ति। 
बावूखाटोऽपृच्छतु-त्वं तं कथं परिचिनोषि ? ` कन्थाऽदत्‌-मम गृहे 
वख्राणां दविकर्णिका वतते, तवापि.च वल्ञाणामेव द्विकणिकाऽस्ति । सपन 
प्रन कृतवानु-त्वं काऽसि ? कन्या कथितवती--अहन्तु कृष्णा" असिम्‌ । 
त्थं कथं मृताऽमूः ?. अहं तु कूपे पतित्वा मृताऽभूवम्‌ 1; त्वं कूपे कथं पतिः 
तवती ? अहं भगवच्छङ्करोपरि समपयत जलमुद्धरामि स्म । इति संवाद-` 
स्तयोरभूत्तदानीम्‌ । 


ततो बाबूलालो गामभागतोऽकथयच्च सर्वां वार्ता श्रीकाडिलीशरणम्‌ । 


परोक्षा ७१ 


लाड़लीशरणो जिज्ञासापुतंये स्वपुत्रं श्रीकाटीचरणं द्वितीये दिने पसौलीं 
प्रेषितवान्‌ । कारीचरणं पद्यन्त्येव सा कन्या तेन संसक्ताऽवदच्च-भ्रातः 1! 
यदाञ्टं मृतवती तदा त्वं पठनाय गतवानभूः । इत्युक्त्वा कन्या रोदितु- 
मारव्धवतती । कारीचरणः कन्यां समाश्वास्य स्वग्रामं परावतितोऽभूत्‌। 


तृतीये दिवसे स्वयं लाडिलीशरणः पसौरीं प्राप्तः । कन्या यदा श्री- 
राडिरीशरणं दृष्टवती, तदा तस्य पान धावितवती तथा तमाकिङ्ग्य रोदि- 
तुमारन्धवती । जडिलीशरणः कूपसम्बन्धिघटनादिनस्य कत्तिपयवार्ताः पृष्ट- 
वानु; कन्यापि च स्पष्टतया सर्ग श्रावितवती । अपरेऽहनि श्रीखाडलीशरणः 
स्वपुत्रं सम्प्रेष्य कन्यां स्वग्राममानाययत्‌ 1 क्रन्या ग्रामस्य गृहाणि जनांख्च 
सर्वानू याथातथ्येन प्रत्यभिन्ञातवती । अनन्तरं सा कन्था सरलतया स्वपूर्ना- 
जीवनस्य भवनं प्रविष्टवती निजपूर्गमातरच्च प्रत्यभिज्ञातवती 1 तस्या.अप- 
रिचितकन्यायाः कृते तद्भवनं पूणणपरिचितमिव प्रतिभाति स्म । 


चौमुहांयां चतुःपञ्लदिवंसान्‌ निवासानन्तरं पसौलीवासिनः स्वकन्यां 
पुनः स्वभ्रामे आनीतवन्तः । कतिपयदिनानि पसौल्यां निवासानन्तरं काली- 
चरणः पुनस्तां कन्यां चौमुहांमा नीतवान्‌ । तदानीं लाड़लीचरणस्यावृत्तः 
(भगिनीपतिः) भगिनी चागतवन्तावास्ताम्‌ । अनया कन्यया तौ द्वौ प्राणिनौ 
दृष्ट्वैवोक्तम्‌--दयं तु मम पितृष्वसाऽस्ति तथाऽयं मम पितृष्वसुः पतिरस्ति | 
कन्यया तयोर््रामोऽपि निवेदितः । ` 


पुनः परीक्षायै ाडिलीशरणस्तामादाय कन्याविद्याल्यं प्राप्तः पृष्टवांश्च- 
ताम्‌ यन्मृवयुदिवसे त्वया कस्यै शुल्कं दत्तमासीत्‌ 1 उत्तरे तया तस्याः शिक्षि- 
काया हस्तो गृहीतः। शिक्षिकया स्वीकृतं यदनया मह्यमेव शुल्क दत्तमा- 
सीदिति। सा कन्या लाडिरीशरणस्य श्वसुरा्यमपि प्रापिता, तथा तत्र सा 
स्वमातामहीमपि प्रत्यभिज्ञातवती 


नयियां प्रति तस्याः पूर्भजन्मनः पित्रा लाडिीशरणेन पृष्टम्‌-यदा तं 
कूपे पतिता तत एतावद्दिवसानू क्वासीः ? एतदत्तरे कन्या गम्भोरभावेनो- 
क्तवती -मरणानन्तरमहं तस्येव कूपस्य पावे निवसामि स्म । ता प्रति 
पृष्ट यतु किं खादसि स्म ? तदा कन्ययोत्तरितम्‌-मह्यमेको महात्मा कर- 
पट्टिकां ददाति स्म । , भ्न पृष्ट स प्रतयपादधद्‌ यनू ममापरं किमपि स्मृतं 


नास्ति 1 

पुनजन्मनोऽस्यां घटनायामिदं विचित्रवृत्तमधिगतं यत्‌ कन्यया मरणा- 
नन्तरं पुनजन्मग्रहणात्‌ पूववतिचतुवंर्बाणि यावत्‌ कूपसमीप एव निवासस्य 
एकसाधुना प्रत्यहं प्रदत्तरोटिकानां भक्षणस्य च वृत्तं प्रतिपादितम्‌, यच्चापरे 
पुनजंन्मप्राप्ताः शिदावः प्रायो न प्रतिपादयन्ति। एतेन मृत्योः पडचात्‌ प्रेत- 
जीवनमपि किच्चित्कार व्यत्येतीति प्रमाणितं जायत इति । 

(आजपत्रिकायां प्रकाशितस्य संस्कृतच्छाया २५ माच॑ः, १९७३ ई० वर्षम्‌) 


यद्यप्येवंविधास्त्िचतुरा एव न, किन्तु शतशो घटनाः प्राप्यन्ते, तथापि 
पुनजंन्मसिद्धये तासां सर्वासामुदाह्रणरूपेणोपन्यास्षस्य तावदेव महृत्त्वमास्ते 
यावद्‌ द्विचतुराणाम्‌ 1 अत एतावन्द्युदाहरणान्येव पर्याप्तानि मन्ये । 


एवं, पुनजंन्मन्येवंविधानि प्रत्यक्षप्रमाणानि यदि प्रतिस्थलमुपरभ्येरं- 
स्तदा पूनजंन्मन्यनुसन्धानस्य किमपि प्रयोजनं नाभविष्यत्‌, न वा. तत्सिद्धौ 
भारतीयतत्त्वज्ञानस्य किमपि वैरिष्टयमभविष्यत्‌ । एवम्‌ इस्छाम क्रिश्चियन- 
धमयोः कयामतकल्पनाऽपि नायास्यत्‌ 1 अतः परं जन्मान्तरवादस्थोपयोगि- 
तादिसम्बन्धेऽपि किञ्चिद्‌ विवेचनमुपन्यस्य प्रवन्धमिममुपसंहरिष्यामः 1 


द्ये 


पुनजन्मवादस्योपयोगिता 


जन्मान्तरवादो हिन्दुसंस्ृतेरेकोऽत्यावश्यकस्तथ्यश्च न्यासोऽस्ति, यस्यो- 
परि प्रायः सर्वेऽपि सिद्धान्ता आधिताः सन्ति । यथा-रईश्वरवादः, परलोक- 
वादः, स्वगं त्रादः कम॑वादो भाग्थवादादिः। भरथममीश्चरवादो गृह्यताम्‌ । 
यदि पूनजंन्मसिद्धान्तो न मन्येत तदेश्चरस्थापि प्रयोजनं समाप्तप्रायमेव 
स्थात्‌ 1 यतो हि यदि मनुष्यपशुपक्षिवनस्पतिप्रमृतीनामेकैकवारमेवोत्पद्य 
सदाङ्ृते नाराप्राप्तिरभ्युपगम्येत, तदा तु वयं पदयामो यत्‌ -स्वरीपुरुषसंयो- 
गान्मनुष्या उत्पद्यन्ते । पशुपक्षिजातथोऽप्येवमेव यौनसम्बन्धादुत्पद्यमाना 
दुश्यन्ते | बीजस्य धरणीस्षलिलाभ्यां संयोगे जाते सस्यानामप्युत्पत्तिदंश्यत 
एव । तहि का पुनरावदयकता सवंकर्तारमीकवरं स्वीकतु मू ? 

एतद्विपरीतो यदि पुनजंन्मसिद्धान्तोऽभ्युपगम्यते, तदा योऽयं प्रहनः 
समुत्तिष्ठति यत्‌ कामं रजोवीयंसंयोगाद्‌ भौतिकदेहस्य निर्माणं जायते, किन्तु 
किमर्थं भवति ? अर्थात्‌ कि कारणमस्ति यद्‌ रजोवीयंसंयोगाज्ज तेन देहेन 
सात्मा निजसम्बन्धं स्थापितं करोतीति ? पुनजंन्मसिद्धान्तस्य मान्यता- 
दकश्षायामस्य प्रनस्येदमेवोत्तरं भवितुमहंति यत्‌ तेनात्मना पूवंजन्मन्येत।द्‌- 
शानि कर्माणि कृतान्यासन्‌ येषां फलानि जन्मान्तरे भोग्यानि सन्ति 1 अस्थां 
स्थितौ पूवकर्मानुसारेण जन्मान्तरप्रदानाय (पुनः शरीरधारणाय) ईश्वरोऽपि 
मन्तव्य एव भविष्यति । यतः स्वकृतपापकमंणामनिष्टफलभोगाय को नाम 
प्राणी स्वयं देहधारणमीहेत ? ईश्वरस्तु न्यायकर्ता इच्छायामनिच्छायां 
वा शशक्षिपाम्यजल्रमदुभानासुरीष्वेव योनिषु" इति प्रतिज्ञानुसारेण तस्मे 
कर्मानुसारिणीं शु भाशुभयोनि ददात्येव । 


परलोकवादस्यापि पुनजंन्मवादेन सह घनिष्ठः सम्बन्धोऽस्ति 1 यतो हि 
यः पुनजंन्म न मन्यते, तस्य मतेन “भस्मान्त ४ शरीरस्‌” इत्थात्मापि 
भस्मीभूत एवेति परलोकः कस्य 2 एवं प्रकारेणेत्र॒स्वगंनरकवादोऽपि 
जन्मान्तरवादमन्तरा न कमप्यर्थं धारयति । 

क्मवादेन सह॒ तु जन्मान्तरवादस्पातिगभीरः सम्बन्धोऽस्ति । कमं हि 
फलामिसन्धिदृष्ट्या त्रेधा विभज्यते-दृष्टजन्मवेदनीयमदृष्टजन्मवेदनोयं दृष्टा 

दृष्टन्मत्रेदनीयञ्चेति । यस्य कमंणः फलं वतंमःनजन्मन्येव भोग्यं भवति, 
तद्‌ दुष्टजन्मवेदनीयं कमं । यस्थ फल जन्मान्तरे भोग्यं भवति, तददष्टजन्म- 
वेदनीयं कर्मास्ति 1 यस्य कमणः किञ्चितूफर्मस्मिन्‌ जन्मनि भोग्यं भव ति, 
किञ्चिच्च फलं जन्मान्तरे भोग्यं भवति, तद्‌ दृष्टादष्टजन्मवेदनीयं कमं कथ्यते । 
ये जनाः पुनजंन्म न मन्यन्ते, ते कमणां भेदत्रयं न मत्वा केवलं दष्टज मवेद- 
नीयमेव कमं मन्यन्ते । तेषां मते नूनं कृतहान्यकृताभ्यागमदोषौ ` प्र सज्ये 
याताम्‌ । वहूनां कमणां फलममुक्तवैव मृत इति कृतदानिः। एवं प्र त्यक्ष- 
कमंणोऽभावेऽपीट्‌ जन्मनि दुःखित्वादिदशंनादज्ृताभ्यागमो दोष इति । 


एवं प्रकारान्तरेण जन्मान्तरवादिमतानुसारेण कर्मणां त्रिविध नि 
फचानि मिलन्ति ! प्रथमयरू- कर्मानुसारिणी साध्वी असाध्वी वा योनि 
द्वितीयम्‌ कर्मानुसारि अल्पं पूर्णं वाऽध्युः । तृतीयं च-कर्मानुसार्येव सुखं 
दुःखं वेति । उक्तं हि मईषिपतञ् जिना “सति मूके तदविधाक्रो जाला- 
युर्भोगाः” इति योगसूत्रेण । 


पुनजन्मवदेन सम्बद्धो भाग्यवादोऽपि नास्ति उपहासास्पदम्‌, यथा च 
कतिपयानामस्ति धारणा । ““ूवंजन्माजिंतं कमं दैवमित्यमिधीयते” इति 
वचनानुसारेण पूवंजन्मनि यत्‌ कमं कृतं, तदेव तु भाग्यमस्ति। तस्यैव 
पूवंजन्माजितक्रमंरूपभाग्यस्यानुसारेण प्राणिभ्यो योनिः आयुः सुखदुःखे च 
मिङन्ति 1 भाग्यवादो न नः शिक्षयति यत्‌ सवंथैव भाग्यमाध्रित्य हस्ते 
हस्तमारोप्योपविष्टाः शयाना वा भवत, न कमप्यु्यमं कुरुतेति । तथाप्ये 
तावन्त अवच्यं शिक्षयति यत्‌ स्वापेक्षया कमप्यन्यमधिकं विद्यावन्तं गुणवन्तं 
सम्पन्नकुलोत्यन्नं वा दुष्टरा ईषां मा कृथाः । प्रत्युत पूवंकर्मानुसारं भ्रात 
साधनेरेव सन्तुष्टः सनु सुन्दरभविष्यत्निर्माणाय शुभकमंसु सततोदोगवान्‌ 
भवेति | एवं हि जन्मान्तरवादो वैदिकसंस्कृतेस्तत्तत्त्वमस्ति, एकेनैव येन 
विना विरोधमनेकेषां प्रदनानां सहजं समाघानं मिकतीति । 


यत्र पुनजंन्मवादे मानवजीवनस्य नेतिकं समुत्थानं निहितमास्ते, तत्र 
तदस्वीकारमत्रेण मानवचरितस्यातिमहत्पतनं निश्चितमस्ति । एकः 
पुनजन्मनि विश्वासशीखो जनः, एवं मघ्वा यत्‌ स्वकृताशुभकमंणां फल- 
मिह्‌ जन्मनि जन्मान्तरे वा भोग्यमेव भविष्यति, अशुभकमंकररणाद्‌ बिभेति 
ततो निवतंते च । किन्तु. यस्तु जन्मान्तरं नाम वस्तु नेव मन्यते, स त्व- 
संत्यमन्यायं हिसां चौयंञ्चेत्याद्यनाचारं करिष्यत्येव | यतस्तस्य कस्माद्‌ 
भयमस्ति ? तस्थ तु वतंमानजीवनमेव सुखमयं कर्तुमन्धकग्नतां प्रृत्ताऽस्ति 


परोक्षा । ७५ 
यथा . कथञ्चिदपि सुखी भवेयमिति । एतादृशा एव लोकाः समाजे उद्‌- 
घोषयन्ति- 


याषञ्जोवेत्‌ खुखं जीवेद्‌ ऋणं रत्वा घृतं पिवेत्‌। 
भस्मीभूतस्य देहस्य पुनरागमनं कुतः {॥ इति । 


एवंविधानु जनान प्रष्टुमिच्छामि यत्‌ कथं कश्चित्‌ कस्याप्युपरि दया- 
दसादिव्यवहारमाचरिप्यति ? स्वसमयं सम्पत्ति चातिपात्य परेषामुपरि 
दयादिसद्‌व्धवहाराचरणस्य तदीयात्मना सह कः सम्बन्धोऽस्ति ? मापा 
शयानेभ्योऽङ्घहीनेभ्योऽपरिचितेभ्योऽकिञ्चित्‌करदसर्िभ्यः "सकाडात्‌ कः प्रत्यु- 
पकारो भविता, यत्तेन्नवखराणि प्रदाय सन्तुष्टाः क्रियेरन्‌ ? एवं सेवाश्चमेषु 
निःस्वा्थंभावेन सेवमानानां तेषां महात्मनां निजं कि प्रयोजनं साधनीयं 
यद्‌ रोगमुक्त्यनन्तरं न पुनराश्रमे कदापि दृष्टिमपंयतां रोगिणां सेवां ते 
कुयुः ? कस्यापि धार्मिकस्य स्वहस्ते किम।पतति यदन्यदीयवारुकानामध्यय- 
नाय विद्याख्यं परेषां स्वास्थ्यलाभाय च निःशुल्कचिकित्साल्यमुद्घाटयेयुः ? 
इति 1 निश्चितमेव जन्मान्तरेऽपि शुभफलप्राप्तिभावनयेवेवंविधानि कर्माण्य 
ृष्ोयन्ते। जन्मान्तरवादमश्रद्धाना नास्तिकास्तु तथाविधजनसेवक्ेभ्यो 
 लाभन्तूत्थापयन्ति, परं स्वयं तथाऽऽ्चरितु नैवं कामयन्ते । एतेन स्पष्टमायाति 
यत्‌ पुन्जनमवादस्य मान्यता सदा सत्करमंसु प्रेरणां ददाति, एतद्वैपरीत्येन 
च नास्तिकतया छलछद्मान्यायोत्पीडनश्रष्टाचारादिस्वाच्छन्यमेव समाजे 
समेत इति । 


पुनजंन्मोपादेयताविरोधेऽयमेकस्तकं उपस्थापयतु शक्यते यददुष्टजन्म- 
वेदनीयं ८ जन्मान्तरभोग्यम्‌ ) कर्मैव कथम ङ्खीक्रिप्रतःम्‌ ? सवंमपि कमंजातं 
वतंमानजन्मभोग्यमेव भवतीति । दश्यतेऽप्येवम्‌, यच्चौराणां, दस्यूनां, 
व्यभिचारिणां, प्राणधातिनां च कृते कारागारनिवेशमत्युदण्डादिफलानीहैव 
जन्मनि अत्रत्येभ्य एव खौकिकन्यायालयेभ्यो दीयन्ते । अतः केन प्रयो- 
जनेन जन्मान्तरे पारलौकिकन्यायाख्याद्‌ वाजत्रत्य पापकर्मणां फलस्याशा 
क्रियताम्‌ ? 


अत्रेदमेवोत्तरं वक्तुं शक्यते यतु प्रत्येकं पुण्यानां पापानां वा कमणां 
पुरस्कारेण दण्डेन वा भाव्यमिति तु तेऽपि मन्स्यन्त एव । अस्थां स्थितौ, 
कृत्प्यतां यत्‌ कटिचद्‌ दशवारानु चौयं कृत्वापि न केनापि ज्ञातः। पुनरेका- 
दशे वारे चौयंकमंणि निगृहीतो भूत्वा वषंद्रयस्य सश्नमकारावासद्ण्डेन 

दण्डितः सन्‌ तद्भुक्त्वा कारागारान्मुक्तः। किन्तु अत्रत्यन्थायाल्येन पूव 
दशवारङृतानां चौर्यापराघानां कृते को दण्डो दत्तः ? यदि स प्रतिवारं निगू- 
हीतोऽभविष्यच्चेत्‌ प्रत्यपराधं द्विद्विवर्षावधि कारावासयातनामन्वभविष्यत्‌ । 
न दण्डप्राप्त्या इदमेवायाति यत्‌ निगृहीतत्वमेव तस्यापराधो न 
चौर्याणि । 


अतो निदिचितमिदमस्ति यत्‌ संसारे यथाकथमपि निलीय दुष्कर्माचर- 
णेषु प्रवृत्तिवंधिष्यते । एतच्निवारणस्यैक्रमत्रममोघमस्त्रमस्ति -समाजे पुन- 
जंन्मवादोपरि दुदढास्थायाः कमंफल्योश्च दुढविश्वासस्य प्रादुर्भावः । यश्चा- 
स्माकं संस्कृतेरमूल्योपहारो वरीर्वाति समाजस्थ कृत इति । 


~~ --~ 7 ~~ 


जन्मान्तरवादोऽद्यतनाभिनवबादा् 


अतः परं वयं पाठक्रेभ्य इदं प्रतिपाद्य, यञजन्मान्तरवादं प्रत्य विश्वासेन 
संसारे कियन्तोऽभिनववादा उत्पादिताः, तथा तेषां के दुष्परिणाम। भवन्ति 
भवितु शक्नुवन्ति चाग्न, ग्रन्थोपसंहारं करिष्यामः| 


जन्मान्तरवादस्तस्य वेदिकधममंस्याद्धमस्ति, यः संसारे स्वंधर्मेभ्यः सवं- 
वादेभ्यस्चात्थन्तमेव प्राचीनस्तथा संसारमन्धकारात्‌ प्रकाडो चानीतवा- 
नस्ति। अस्यैव वैदिकधमंस्य प्रभावाद्‌ भारतनक्षत्रं न जाने कियतीभ्यः 
सहस्राब्दीभ्य एकरूपेण देदीप्यमानमास्ते । इदं नक्षत्रं सवंकालायास्तं 
सम्पादयितुं कियन्त एव प्रयासा वैदेशिकंरनुष्ठिताः, प्रं ते सफला भवितुं 
नारक्नुवन्‌, प्रत्युताधोमुखं निपात्यास्मादृदेदयात्‌ ते पलायनमात्रितवन्तः। मम 
धारणास्ति यत्‌ पुनजन्मेश्वरयोरमान्यतैव यूरोपदेशस्य शासकानां मस्ति- 
ष्केभ्यः साम्यवादं, समाजवादं नाजीवादं, फासिष्टवादं साम्राज्यवादं 
चाजीजनत्‌। एषु द्रौ वादौ तु विगतमहायुद्धे हिटलरमुसोलिनीभ्यां सहैव 
व्यलीयेताम्‌ । अल्पीयसां कृतकगुणानाम।कषंणेन वधंमानस्य, साम्यवादस्य 
प्रभ बोऽपि स्वीयैरेवानुयायिभिविनाशितो भविष्यति, इत्यत्र नास्ति सन्देहः 1 
साम्यवाद-समाजवादेति एकस्येव वस्तुनो दे नाम्नी स्तः । अस्य जन्मदाता 
जम॑न्याः कार्लमाकसं आसीत्‌ । अस्य हृदये . ईश्वरस्य, भर्म॑स्य परलोकस्य 
चोपरि विश्वासाय पूवंत एव किञ्चित्‌ स्थानं नासीत्‌ । भत एव स दमं नवी- 
ननादमजीजनत्‌ ; तथा संसारादीदवरादित्रयमपि सवंकाखाय निनाशयितु 
स्बलक्ष्यमिव व्यदधात्‌ । 


माक्संवादिसमाजवादस्य व्याख्यातारस्तस्य त्रीन्‌ भागाचु ` प्रतिपाद्‌- 
यन्ति--१-दाशंनिको भागो, यं इन्द्रात्मकभौतिकवाद इत्यपि कथयन्ति । 
२-आर्थिको भागः, तथा ३-राजनेतिको भागः। माक्सन स्वसमाज- 
वादिदाशंनिकभागस्य व्याख्यानं कुवंता प्रतिपादितं यद्‌ “इदानीं यावद्‌ 
दशनेन संसारस्य स्पष्टीकरणं कृतम्‌, मधुना तेन संसारस्य परिवतंनं करणीयं 
भविष्यति ।* तस्य सिद्धान्तानुसारेण मानवस्य निर्माणं तासु परिस्थितिषु 
भनति, यासु परिस्थितिषु स निवसति । किन्तु, यतः स स्वयमपि तासां 
परिस्थितीनामेकमङ्खमस्ति, अतः स ताः परिस्थितीः प्रभावयितु परितंयितु 

च राक्नोति। तदृदशंनानुसारेण संसारः केनापि सावंभौमसत्ताधारिणा 
. ईङवरेण परिचाकितो न भवति, प्रत्युतास्य॒ सवंतन्त्रस्वतन्त्रः कर्ता धर्ता 
मानव एवास्ति । इयमेव तु मक्संस्य पूर्णा भौतिकवादिताऽस्ति । 


जानन्ति विज्ञाः, भौतिकवादिदाशंनिकभागस्य कीदृशः परिणामोऽद्यतन- 
विश्वेन भुज्यते । आध्यात्मिकतयाऽनियन्तरितं भौतिकविज्ञानमद्य शनैः शनैः 
समस्तसंसारं हिरोशिमां कतुमुद्घाटिततृतीयनेत्रमस्ति । संसारं प्रभावयितुं 
परिवतंयितु चाहङ्कारवान्‌ समाजवादी मानवः स्वीयैरेव हस्तैर्निमितेभ्यो 
विषध्वंसकास्तरेभ्यो भीतभीतो भवतितराम्‌ । कस्या अपि मानवोपरितन- 
शक्तेः काषटपूत्तछिकाभवनमस्वीकूवंन्‌ तथाऽऽत्मानं सवंतन्तरस्वतन्त्रं घोषयन्‌ 
समाजवादी मानवः एकस्थ मानवान्तरस्य संकेतेन क्षत्रेषु कमंशाखासु (संय- 
तरेषु). च यन्त्रीभवन्चस्ति । 

बलाद्‌ हिसाद्वारा च धनिनां सम्पत्तिष्वधिकारं स्वीकररवे्धिः समाजवादि- 
मानवैः स्वोत्पादितासु रधुसन्ततिष्वपि स्वत्वाद्‌ वच्ितैर्भूधते | . संसारे 
दयोपकारनामकं वस्त्वेव नास्ति । अधमे तु वतंमानसमाजवादस्यानि- 
यन्त्रितो दांनिको भागोऽस्ति, यो . वेदिककमंफल्वादपुनजंन्मवादेश्वर- 
वादेष्वविश्चासस्थ दऽरिणमिोऽस्ति 1 अतः परमस्पराधिकमागं विचारयन्तु । 


वेदिकजन्मान्तरत्रादस्परानुतरेग मनिवस्यम कमंण्येवाधिकारोऽस्ति, 
फलन्त्वोदवरो दास्यति, तदपि कर्मानुसारेणेव, न न्यूनं नाधिकमिति । 
मनवो यदि कमंगीवर फडऽपि स्वपतेवधिकारो अमव्िध्यत्‌ तरदाऽधिक्रार- 
मासाद्य फलमात्रमादास्थत्‌, कर्म॑णा प्रपञ्े कथं पतेत्‌ ? यतो ह्य क्तम्‌ - 
अक्के चेन्मधु चिन्देत क्रिमर्थं प्तं तरेत्‌ । 
र्टस्याथंस्य संक्िद्धो को विद्वान्‌ यत्नमाचरेत्‌ ॥। शति । 

. अर्थात्‌ गृहकोण एव॒ यदि मधु कृम्थेत तदा पर्वंनारोदगस्थर काऽवश्य- 
कताऽस्ति । अभीष्टं वस्तु यञ्चताधासमेत मित्‌ तदा को नाम्‌ बुद्धिमान्नरः 
परिम बर्यादिति। ` `" " ' ˆ ` 

जन्मान्त्रवादिनामथं निम एतस्मिन्‌ जन्मनि जन्मान्तरे च एक्वित्र 
एवास्ति । अस्मिन्‌ जन्मन्थपीदमेव दृदधते यतु क्मकररणानन्तरं तलवारि. 
श्रमिकमन्य एव प्रददाति । कषेत्रेषु संयनत्रषु च कमं कुर्वता श्रमिकाणां नास्ति 
साहसमधिकारो वा यत्‌ स्वयं स्वमनसा स्वोत्पादितस्यैकोऽपि कणः पणो वा 

स्पष्टु गक्येत यावद्धि सर्वकारोऽधिकारी वा तेभ्यो न दद्यात्‌ । परन्तु एक- 
वारं तु समाजवादिव्यवस्था इयमेवास्ति यद्‌ धनिक्रानां सर्वाः सम्पत्तीः 
वलादधिक्रत्य स्वेषु किञ्चित्‌कमपिक्षां विनैव ताः समं विभज्यन्तामिति । 
संभवतो यदा यदा मितव्ययिता, परीश्वरमशीकता, . बलबुद्धिभ्यः निमित्तेभ्यः 
सम्पत्तिष वैषम्यमायातं भविष्यति, यद्‌ ध्नुवमस्ति, तदा तदा समाजवादि- 
सवंकारेण समीकरणाय मानं तुला चोत्थापनीये भवेताम्‌ । . समाजवादी 
जन इदं तथ्यं न मन्यते यत्‌ तस्या व्यक्तस्तत्संपदां स्वामित्वं तत्पूवंकर्माु 

सारेणेश्चरप्रदत्तमस्तीति । 

अयं सवंसाधारणो नियमोऽस्ति यद्‌ वुद्धिमत्तापूवंकं सेवापरिश्रमवाणिज्ये 
सह मितन्ययितया धनं वधते तथा एतद्विपरीतं . मूखंताऽष्टस्यव्यथव्ययि- 
ताभिः निर्धनत्वमापद्यते। बहव एवंविधा दष्टाः सन्ति, येषां देहोपरि पुणं 
व्रल्ममपि नासीत्‌, परमध्यवसायेन श्रीमन्तः सम्पन्नाः 1. बहव एवंविधा अपि 
दुक्यन्ते, ये महाघनिनो भवन्तोऽप्यग्रे गत्वा निजालस्यप्रमादहेतोः करपटटिकायं 
अपि परमुखापेक्षिणो जायमानाः सन्तीति। येतु दस्युकमंणा धनिनो 
भवितुमिच्छन्ति, तेऽसमाजवादिराज्येष्वपि कारागारे निक्षिप्यन्ते 1 तेषां 
सम्पतिमायत्तीकृत्य दण्ठितेभ्योऽपंयति सवकारः । किमुद्योगवाणिज्याभ्यां 
-निजसम्पत्तिसमेधकोऽपराधौ वतते ? यदयुच्यताम्‌ आम्‌ इति, तद्‌ यथं- 
-का व्यक्तिः सापराधा वतते तथा एकं राषटूमपि अपराधि भवितुमर्हति 1 
-नान्यैदचेत्‌ समाजवादिराष्टरण सवंप्रथमं स्वापराधः स्वीकतव्यस्तथा स्व- 
सम्पदः साधनानि च निर्धनेषु स।धनहीनेषु च राष्ट्रेषु समं वितारितानि 
कर्तव्यानि । परन्त्वेवं दुद्यते यत्‌ पुञज्ञपतिभिः समानं समाजवादिराष्टूमपि 
निजानन्दारामौ वधंयतितमाम्‌, तथा प्रतिवेगिराषटमकालयातना मुञ्जद- 
स्तीति। नैतावदेव, प्रत्युत तत्रत्यां स्वतन्वतामाच्छिद्य तत्काठिन्थानामनु- 
चितं छभमजंयन्ति । | 

एवमाधुनिकसमाजवादस्य मूलभूत. आथिकः-सिद्धान्तोऽस्ति--उत्पादन 
वितरणविनिमयेषु व्यक्तिगतश्वत्वापहारः । श्दमपि , विचारणीयमस्ति । 
उत्पादनसाधनन्तु स्वयं व्यक्तिरपि वतंते, ताहि कि तद्व्यक्तेः स्वात्मेन्यपि, स्वत्वं 
नास्ति ? इति तु परतन्त्रतायाश्चरमसीमास्ति, मानवतोपरि प्युतायाः प्रबल 
प्रभावर्चास्ति। किं समाजवादिषृत्नतमानद ताया इदमेव स्वरूपमस्ति ? 
कृत्रत्योऽयं न्यायो यदुत्पादकस्य वितरणविनिमययोः , किञ्चिदप्यधिकारो त 
भवेत्‌ ? ध्यानेन दुश्यतां चेत्‌ पुञ्जव दस्य यान दोषास्ते दूरीकतु' चेष्टन्ते 

तदोष: साधंमेकतानराजता (तानाशाही) दोषा गपि समाजवाद्य्थंव्यवस्थायां 
सवनं भरिताः सन्ति। एवं समाजवादव्यवस्थायां मनुष्याणां नैतिक- 
विकासमागः सवंेवावरुद्धः सम्पत्स्यते । कतंव्यामिमुखी स्वाभाविकी प्रवृत्ति- 
न्यूना भविष्यति तथा चौयंभावनायै असदाशयताभावनायै च प्रोत्साहनं प्राप्त 
वेत्‌ । दयालुतोदारताक्षमाप्रभृतयो मानवोचितगुणा लुप्ा भवेयुः । 


अत्र तेषां कथनमस्ति यद्‌ दयाखुतोदारतक्षमादीनां मानवोचितत्वेन 
कृथ्यमानानां गुणानामुपयोगिता तस्मिन्नेव समाजे वर्त॑ते, यत्र॒ मानवो 
निधनो दुःखी अपराधी च भवेत्‌ । समाजवादिसमाजे तु दु खदारिद्रूया- 
पराधानां मूलमेव विनष्ट जायते । अतो मानवोचितत्वेन कथ्यमानानामेषां 
गुणानामावक्यकतेव नावशिष्यते । 


किन्तु तेषासुपर्ुक्ता प्रतिज्ञापि निर्दोषा तदा भवेत्‌, यदि मानवसमाजः 
सदा पूणं आत्मभरितश्च भवेत्‌ । मानवेन स्वजीवने यदाकदाचिदुदारताया 
दयाद्ताया वा पात्रत्वं स्वस्मन्नुह्यत एव 1 उदाहरणार्थं समाजस्य शिशवो 
वृद्धाञ्चो पस्थापयितुं शक्यन्ते । किं तेषां जीवननिर्वाहः सवंकारस्य पित्रोः 
युवकपुत्राणां चोदारतायां सदाशयतायां वा नायतते ? एवंरूपा समर्थाना- 
मामभरितानां यूनामप्यवस्थाऽऽ्यात्येव समये । संसाराद्‌ वगंभेदोद्धूल- 
नमपि प्रकृतेरसिमिन्र्‌ अजायबघरे (आश्चयंगृहे) तथैवासंभवि यथा तुलायां 
मण्डूकानां तोटनम्‌ । अर्थातिरिक्तान्यपि तु वगंमेदमूलानि सन्ति, यन्निमि- 
त्तात्‌ समाजवादिराषटे ष्वपि शासकशासितानां बुद्धिजीविश्रमजीविनां विदुषां 
मूर्खाणां च वगंभेदः स्थित एवास्ति। मं क उन्मरयिष्यति ? सर्वेण 
सुखसोविध्यमपि तु समानं प्राप्तव्यम्‌ । किन्तु यद्येवं सम्पाद्यं त तथा व्यक्रि- 
स्तदीयविरदोषताये विोषरूपेण पुरस्कृतो न विहितश्चेत्‌ तदा तद्राष्टं कदापि 
समुच्नतं भवितु न शक्नुयात्‌ 1 यदि तस्मे जनाय पुरस्कारं प्रदाय सोऽपरतोः 
वद्धि प्रापितः स्यात्तदा साम्यवादस्तत्रैव समाप्तः । व्यक्तिरेव समाजस्य 
निर्मात्री भवति । अतस्तद्व्यक्तित्वस्योपेक्षा कृता स्याच्चेत्‌ समुन्नतः समाजः 
स्वप्नायितो भविता । 


क्रन्तु फरासिस्टानां नाजोनाच्च वयक्तित्ववच्निरद्ुशव्यक्तित्वमपि राषू- 
समाजयोर्घातकमेवास्ति। अतो राष्ट्रस्य समाजस्य च कृते न केवलं व्यक्ति 
वादो न वा केवरं साम्यवाद एव कल्याणकारको भविष्यति । किन्तूमय- 
दोषैरसस्थृष्ट उभयोरगुणेर्यक्तश्च मध्यवादं एव राष्ट्माजयोः कल्याणं सम्पाद- 

यितु शक्नोति । यो राजनीतिभाषायां रामराज्यमिति कथयितु शक्यते । 
इदमेव धमनियन्वितं प्रजातन्त्रराञ्यमप्यस्ति, यद्धि पुनजंन्मजन्मान्तरीय- 
कर्मंफल्वादयोरनुरूपाया अर्थव्यवस्थायाः प्रयोजकं संसारस्यादशंभूतं वेद- 
सम्मतं भारतीयराज्यमस्ति । 


माक्यसमाजवादस्य राजनेतिकभागोऽपि परिणामस्यासाधुतया समी- 
चीनो नास्ति। तेन जनतायामनुशासनहीनत्वं बुद्धिमेदश्चोत्पन्नौ भवेताम्‌, 
तथा राष्ट्रस्य शक्तिः क्रमेण क्षीणक्षीणतरक्षीणतमावस्थाः प्राप्ता स्यात्‌ । अतो 
राषटकल्याणाय युगपुरुषैमंहात्मगान्धिप्रभृतिभिर्भूय्ोभिरमिनन्दितो निरवद्यो 
भारतीय-समाजवाद एव रामराज्यापराभिधानः समाश्रयणीयो भारतीयेविश्- 
कल्याणार्थं च सवेराषटरित्यलं विस्तरेण । 

सज्जनाः ! जन्मान्तराभिवानेऽस्मिन्‌ निन्ये आधुनिकसमाजवादस्य 
चर्चाऽत एव कृता यदद्यतनी दुःखिताऽरिषक्षिता च जनताऽस्य विषाक्तप्रभाव 
आपत्य धमनेतिकताभ्यां विमुखा बोभूयतेतमाम्‌ । इममवसरं प्रतिकभ्या- 
धिकवेषम्यनिवारणव्याजेन भारतीयायाः संस्कृतेर्मूलमुत्खन्यते । अत 
आवद्यकमस्त्येतदवरोद्धुम्‌, यथा च रामराज्यपद्धत्या जनताया अन्यान्य- 
दौमंनस्यादाधिव्याधिभ्यां च निवारणं संपद्येत । 


उपसंहारः | 

धीमन्तः ! पुनजंन्मसिद्धान्त एक ईद्शः सिद्धान्तो वरीवति, यदुपरि 
विप्रतिपत्तिपटीप्रावरणनिक्षेपो वास्तविकताया दुरे भवनमात्रं नास्ति, प्रत्युत 
मानवताया मार्भेऽवरोधविधानमिवास्ति । अतो वेदोपनिषद्गीताप्रतिपादितो 
देशविदेशयो नंवीनपुराणदार्ानिकेः स्मथितो मनोविज्ञान प्राणिशाखयोरनुकूलो 
नैकयुक्तिमिनिदर्शनेश्च सिद्धः पुनजन्मसिद्धान्तश्न्दरसूर्याविव सत्यो मानवमात्रस्य 
कृत उपयोगी च वतते । अस्य सत्यतायामुपयोगिताथाञ्च विश्वासेन व्यक्तेः 
समाजस्य च महत्‌ कल्याणं सम्पत्स्यत इत्यत्र नास्ति सन्देहः । सहैवादयतन- 
चार्वाकाणां नवीनेवदिः प्रसरन्त्याः स्वाथंमूलककटतायाः संघषंस्य च वाता- 
वरणं विनारामुपगतं स्यात्‌, मानवे मानवे च कतंव्यनिष्ठायाः शान्तिप्रदः 
सञ्चारः सम्पद्येतेत्यत्रापि नास्ति सन्देहलेशः। एवं हि बतंमानयुगस्यानेक- 
समस्या आध्यात्मिक्य आधिभौतिक्यश्च समाहिताः स्युरिति विज्ञातव्यम्‌ । 


सारण्य (सारन) मण्डले पुण्ये ग्रामे विष्णुपुराऽभिषे । 
जनिञ्िपाठिनो रन्ध्वा रामादेर्यो विहारिणः ॥ १॥ 


^ 
र्‌ जन्मान्तरवादः 


न्यायवेदोषिके शुक्लात्‌ सू्यंनारायणाद्‌ गुरोः । 

वेदान्ते श्वीहरिहरात्‌ कपाखोश्च द्विवेदिनो- । २॥ 
ऽधीती वादविदग्रणीः स विदितः कैदारनाथः कृती, 
काश्यां हिन्दुपदाच्चिते च निखिलज्ञानाल्येऽध्यापिती । 
नेत्रान्ध्यम्बरखोचनैः परिमिते (२०४२) श्रीवेक्रमे वत्सरे- 
ऽपारीत्‌ संस्कृतिपोषणीं रारदृतौ जन्मान्तराख्यां कृतिम्‌ ॥ ३ ॥ 


इति न्यायवेदान्तसांख्ययोगाचार्येण काव्यतीथं-साहित्यरत्नेन काशीहिन्दू- 
विश्वविद्याख्ये प्राच्यविद्याघर्मविज्ञानसंकाये ददंनविभागाध्यक्ष- 
चरेण साम्प्रतं वेदिकदरोंनविभागे विश्वविद्याल्यानुदानायोगस्य 
प्रधानगवेषकेण वाचस्पतिना ( डो-लिट्‌ ) आचाय 
श्रीकेदारनाथत्रिपाठिना "दशंनरत्नेन' प्रणीतो 
“जन्मान्तरवादः' ( सावंभौमदरंनम्‌ )- 
इतिनामो परीक्षाप्रकरणान्तो 
ग्रन्थः सम्पूणं: । 

